

PLATONIS OPERA

TOMVS I
TETRALOGIAS I-II CONTINENS

RECOGNOVERUNT
BREVIQUE ADNOTATIONE CRITICA INSTRUXERUNT

E. A. DUKE, W. F. HICKEN,
W. S. M. NICOLL, D. B. ROBINSON

ET
J. C. G. STRACHAN



OXFORD CLASSICAL TEXTS

SCRIPTORUM CLASSICORUM
BIBLIOTHECA OXONIENSIS



OXONII
E TYPOGRAPHEO CLARENDONIANO

PLATONIS OPERA

TOMUS I

TETRALOGIAS I-II CONTINENS

INSUNT

EUTHYPHRO APOLOGIA CRITO PHAEDO
CRATYLUS THEAETETUS SOPHISTA POLITICUS

RECOGNOVERUNT

BREVIQUE ADNOTATIONE CRITICA INSTRUXERUNT

E. A. DUKE W. F. HICKEN
W. S. M. NICOLL D. B. ROBINSON
J. C. G. STRACHAN

OXONII

E TYPOGRAPHEO CLARENDONIANO

Oxford University Press, Great Clarendon Street, Oxford OX2 6DP
Oxford University Press is a department of the University of Oxford.
It furthers the University's objective of excellence in research, scholarship,
and education by publishing worldwide in

Oxford New York

Auckland Cape Town Dar es Salaam Hong Kong Karachi Kuala Lumpur
Madrid Melbourne Mexico City Nairobi New Delhi Shanghai Taipei Toronto

With offices in

Argentina Austria Brazil Chile Czech Republic France Greece
Guatemala Hungary Italy Japan South Korea Poland Portugal
Singapore Switzerland Thailand Turkey Ukraine Vietnam

Oxford is a registered trade mark of Oxford University Press
in the UK and in certain other countries

Published in the United States
by Oxford University Press Inc., New York

© Oxford University Press 1995

All rights reserved. No part of this publication may be reproduced,
stored in a retrieval system, or transmitted, in any form or by any means,
without the prior permission in writing of Oxford University Press.
Within the UK, exceptions are allowed in respect of any fair dealing for the
purpose of research or private study, or criticism or review, as permitted
under the Copyright, Designs and Patents Act, 1988, or in the case of
reprographic reproduction in accordance with the terms of the licences
issued by the Copyright Licensing Agency. Enquiries concerning
reproduction outside these terms and in other countries should be
sent to the Rights Department, Oxford University Press,
at the address above

British Library Cataloguing in Publication Data

Data available

Library of Congress Cataloging in Publication Data

Platonis opera / recognoverunt brevis adnotatione critica
instruxerunt E. A. Duke .. [et al.]

(Scriptorum classicorum bibliotheca Oxoniensis)
text in Greek; preface in Latin.

Contents: I. Tetralogias I-II continens.

I. Duke, E. A. II. Title III. Series.

PA4279,A2 1993 184-dc20 93-3754

ISBN 0-19-814569-1

7 9 10 8

Printed and bound in Great Britain on acid-free paper by
Antony Rowe Ltd, Chippenham, Wiltshire

ΠΟΛΙΤΙΚΟΣ

SIGLA CODICUM

FAMILIA I β

- | | | |
|---|-------------------------------|-----------|
| B | Cod. Bodl. MS E. D. Clarke 39 | anno 895 |
| D | Cod. Ven. gr. 185 | saec. XII |

FAMILIA II T

- | | | |
|---|-------------------------|---------|
| T | Cod. Ven. app. cl. 4. 1 | saec. X |
|---|-------------------------|---------|

FAMILIA III δ

- | | | |
|----------------|---|---------------|
| W | Cod. Vind. suppl. gr. 7 | saec. XI |
| P | Cod. Vat. Pal. gr. 173 (excerpta per-pauca) | saec. X-XI |
| B ² | vetus corrector codicis B (sed vid. praef. p. xi n. 17) | saec. IX fin. |
| T ² | vetus corrector codicis T (sed vid. praef. p. xii) | saec. X fin.? |

PAPYRI

- | | | |
|---------|--|------------------|
| Π_1 | Pap. Oxy. 27. 2468 (Pack ² 1396), 257b, 261a-262c | saec. II p. Chr. |
| Π_2 | Pap. Oxy. 10. 1248 (Pack ² 1397), 280e-282e | saec. II p. Chr. |
| Π_3 | Pap. Oslo 2. 9 (Pack ² 1398) 308e-309c | saec. II p. Chr. |

TESTIMONIA

de auctoribus Platonem citantibus et de locis excerptorum singulorum vide Compendium Auctorum et Indicem Locorum.

CODICES RECENTIORES

codd. recentiores interdum nominatim laudantur; de quibus vide indices a Post et Wilson confectas (cf. Praef. p. xvii n. 28).

bdt = manus recentiores in BDT

in *Politici* apparatu β = hyparchetypus BD

ΠΟΛΙΤΙΚΟΣ

ΣΩΚΡΑΤΗΣ ΘΕΟΔΩΡΟΣ ΞΕΝΟΣ
ΣΩΚΡΑΤΗΣ Ο ΝΕΩΤΕΡΟΣ

St. II
p. 257

ΣΩ. Ἡ πολλὴν χάριν ὀφείλω σοι τῆς τε Θεαιτήτου **a**
γνωρίσεως, ὡ Θεόδωρε, ἅμα καὶ τῆς τοῦ ξένου.

ΘΕΟ. Τάχα δέ γε, ὡ Σώκρατες, ὀφειλήσεις ταύτης
τριπλασίαν, ἐπειδὴν τὸν τε πολιτικὸν ἀπεργάσωνταί σοι
καὶ τὸν φιλόσοφον. **5**

ΣΩ. Εἶεν· οὕτω τοῦτο, ὡ φίλε Θεόδωρε, φήσομεν
ἀκηκοότες εἶναι τοῦ περὶ λογισμοῦς καὶ τὰ γεωμετρικὰ
κρατίστου;

ΘΕΟ. Πῶς, ὡ Σώκρατες; **b**

ΣΩ. Τῶν ἀνδρῶν ἕκαστον θέντος τῆς ἴσης ἀξίας, οἱ τῇ
τιμῇ πλέον ἀλλήλων ἀφεστᾶσιν ἢ κατὰ τὴν ἀναλογίαν τὴν
τῆς ὑμετέρας τέχνης.

ΘΕΟ. Εὖ γε νῆ τὸν ἡμέτερον θεόν, ὡ Σώκρατες, τὸν **5**
Ἄμμωνα, καὶ δικαίως, καὶ πάνυ μνημονικῶς ἐπέπληξάς
μοι τὸ περὶ τοὺς λογισμοὺς ἀμάρτημα. καὶ σὲ μὲν ἀντὶ
τούτων εἰς αὐθις μέτειμι· σὺ δ' ἡμῖν, ὡ ξένε, μηδαμῶς
ἀποκάμης χαριζόμενος, ἀλλ' ἐξῆς, εἴτε τὸν πολιτικὸν
ἄνδρα πρότερον εἴτε τὸν φιλόσοφον προαιρῆ, προελόμενος **c**
διέξελθε.

ΞΕ. Ταῦτ', ὡ Θεόδωρε, ποιητέον· ἐπεὶπερ ἅπαξ γε
ἐγκεχειρήκαμεν, οὐκ ἀποστατέον πρὶν ἂν αὐτῶν πρὸς τὸ
τέλος ἔλθωμεν. ἀλλὰ γὰρ περὶ Θεαιτήτου τοῦδε τί χρῆ **5**
δρᾶν με;

a 1 τῆς τε W: τῆς βΤ a 3 γε add. sv vel T vel t, om. βΤW
b 2 θέντος Heindorf: θέντες βΤW b 3 ἀλλήλων om. β
b 5 ὡ Σ. τὸν Ἄ. βΤ Πι: τὸν Ἄ. ὡ Σ. W b 6 πάνυ μνημονικῶς
Denniston: πάνυ μὲν οὖν μνημονικῶς βΤW Πι c 3 οὐκ βW: καὶ
οὐκ T

ΘΕΟ. Τοῦ πέρι;

ΞΕ. Διαναπαύσωμεν αὐτὸν μεταλαβόντες αὐτοῦ τὸν συγγυμναστήν τόνδε Σωκράτη; ἢ πῶς συμβουλεύεις;

10 ΘΕΟ. Καθάπερ εἶπες, μεταλάμβανε· νέω γὰρ ὄντε ῥᾶον οἷσετον πάντα πόνον ἀναπαυομένω.

d ΣΩ. Καὶ μὴν κινδυνεύετον, ὦ ξένε, ἄμφω ποθὲν ἐμοὶ συγγένειαν ἔχειν τινά. τὸν μὲν γε οὖν ὑμεῖς κατὰ τὴν τοῦ προσώπου φύσιν ὁμοιον ἐμοὶ φαίνεσθαι φατε, τοῦ δ' ἡμῖν ἢ
258 κλήσις ὁμώνυμος οὐσα καὶ ἢ πρόσρησις παρέχεται τινα οἰκειότητα. δεῖ δὴ τοὺς γε συγγενεῖς ἡμᾶς ἀεὶ προθύμως διὰ λόγων ἀναγνωρίζειν. Θεαιτήτῳ μὲν οὖν αὐτός τε συνέμειξα χθὲς διὰ λόγων καὶ νῦν ἀκήκοα ἀποκρινομένου,
5 Σωκράτους δὲ οὐδέτερα· δεῖ δὲ σκέψασθαι καὶ τοῦτον. ἐμοὶ μὲν οὖν εἰς αὐθις, σοὶ δὲ νῦν ἀποκρινέσθω.

ΞΕ. Ταῦτ' ἔσται. ὦ Σώκρατες, ἀκούεις δὴ Σωκράτους;

ΝΕ. ΣΩ. Ναί.

ΞΕ. Συγχωρεῖς οὖν οἷς λέγει;

10 ΝΕ. ΣΩ. Πάνυ μὲν οὖν.

b ΞΕ. Οὐ τὰ σα κωλύειν φαίνεται, δεῖ δὲ ἴσως ἔτι ἦττον τὰμὰ διακωλύειν. ἀλλὰ δὴ μετὰ τὸν σοφιστὴν ἀναγκαῖον, ὡς ἐμοὶ φαίνεται, τὸν πολιτικὸν ἄνδρα διαζητεῖν νῶν· καὶ μοι λέγε πότερον τῶν ἐπιστημόνων τιν' ἡμῖν καὶ τοῦτον
5 θετέον, ἢ πῶς;

ΝΕ. ΣΩ. Οὕτως.

ΞΕ. Τὰς ἐπιστήμας ἄρα διαληπτέον, ὥσπερ ἠνίκα τὸν πρότερον ἐσκοπούμεν;

ΝΕ. ΣΩ. Τάχ' ἄν.

10 ΞΕ. Οὐ μὲν δὴ κατὰ ταῦτόν γε, ὦ Σώκρατες, φαίνεται μοι τμήμα.

ΝΕ. ΣΩ. Τί μὴν;

c 8 διαναπαύσωμεν βΤ: ἀναπαύσομεν W a 2 γε W· τε βΤ
a 4 ἀποκρινομένου Τ: ἀποκριναμένου βW b 1 κωλύειν βΤ·
κωλύσειν W, Tsl b 3 τὸν πολιτικὸν ἄνδρα W· πολιτικὸν τὸν ἄνδρα
βΤ b 7-8 ἠνίκα' ἄν ἐσκοπούμεν τὰ κατὰ τὸν πρότερον W
b 10 κατὰ ταῦτόν β: κατ' αὐτόν W· καὶ ταῦτόν T

ΞΕ. Κατ' ἄλλο.

c

ΝΕ. ΣΩ. Ἐοικέν γε.

ΞΕ. Τὴν οὖν πολιτικὴν ἀτραπὸν πῆ τις ἀνευρήσει; δεῖ γὰρ αὐτὴν ἀνευρεῖν, καὶ χωρὶς ἀφελόντας ἀπὸ τῶν ἄλλων ἰδέαν αὐτῇ μίαν ἐπισφραγίσασθαι, καὶ ταῖς ἄλλαις ἐκτρο- 5
παῖς ἐν ἄλλο εἶδος ἐπισημηναμένους πάσας τὰς ἐπιστήμας ὡς οὐσας δύο εἶδη διανοηθῆναι τὴν ψυχὴν ἡμῶν ποιῆσαι.

ΝΕ. ΣΩ. Τοῦτ' ἤδη σὸν οἶμαι τὸ ἔργον, ὦ ξέने, ἀλλ' οὐκ ἔμὸν γίγνεται.

ΞΕ. Δεῖ γε μὴν, ὦ Σώκρατες, αὐτὸ εἶναι καὶ σὸν, ὅταν δ
ἐμφανὲς ἡμῖν γένηται.

ΝΕ. ΣΩ. Καλῶς εἶπες.

ΞΕ. Ἄρ' οὖν οὐκ ἀριθμητικὴ μὲν καὶ τινες ἕτεραι ταύτη συγγενεῖς τέχναι ψιλαὶ τῶν πράξεων εἰσι, τὸ δὲ γινῶναι 5
παρέσχοντο μόνον;

ΝΕ. ΣΩ. Ἐστὶν οὕτως.

ΞΕ. Αἰ δέ γε περὶ τεκτονικὴν αὐ καὶ σύμπασαν χειρουργίαν ὡσπερ ἐν ταῖς πράξεσιν ἐνούσαν σύμφυτον τὴν ἐπιστήμην κέκτηνται, καὶ συναποτελοῦσαν τὰ γιγνώ- e
μενα ὑπ' αὐτῶν σώματα πρότερον οὐκ ὄντα.

ΝΕ. ΣΩ. Τί μὴν;

ΞΕ. Ταύτη τοίνυν συμπάσας ἐπιστήμας διαίρει, τὴν μὲν πρακτικὴν προσειπῶν, τὴν δὲ μόνον γνωστικὴν. 5

ΝΕ. ΣΩ. Ἐστὼ σοι ταῦθ' ὡς μιᾶς ἐπιστήμης τῆς ὅλης εἶδη δύο.

ΞΕ. Πότερον οὖν τὸν πολιτικὸν καὶ βασιλέα καὶ δεσπότην καὶ ἔτ' οἰκονόμον θήσομεν ὡς ἐν πάντα ταῦτα προσαγορεύοντες, ἢ τοσαύτας τέχνας αὐτὰς εἶναι φῶμεν 10
ὅσαπερ ὀνόματα ἐρρήθη; μᾶλλον δέ μοι δεῦρο ἔπου.

ΝΕ. ΣΩ. Πῆ;

ΞΕ. Τῆδε. εἴ τῷ τις τῶν δημοσιευόντων ἰατρῶν ἱκανὸς 259

c 4 ἀνευρεῖν βΤ εὐρεῖν W

c 6 πάσας βΤ: ἀπάσας Wt

c 8 τοῦτ' ἤδη βΤ. τοῦτο δὴ W

d 4 ταύτη βΤW: ταύτης Stob.

e 1 συναποτελοῦσαν Richards: νῦν ἀποτελοῦσαν Stob.. συναποτελοῦσι βΤW

e 9 ταῦτα πάντα W

συμβουλευεῖν ιδιωτεύων αὐτός, ἀρ' οὐκ ἀναγκαῖον αὐτῷ
προσαγορεύεσθαι τοῦνομα τῆς τέχνης ταῦτόν ὄπερ ᾧ συμ-
βουλεύει;

5 ΝΕ. ΣΩ. Ναί.

ΞΕ. Τί δ'; ὅστις βασιλεύοντι χώρας ἀνδρὶ παραινεῖν
δεινὸς ιδιώτης ὢν αὐτός, ἀρ' οὐ φήσομεν ἔχειν αὐτὸν τὴν
ἐπιστήμην ἣν ἔδει τὸν ἄρχοντα αὐτὸν κεκτῆσθαι;

ΝΕ. ΣΩ. Φήσομεν.

b ΞΕ. Ἀλλὰ μὴν ἦ γε ἀληθινοῦ βασιλέως βασιλική;

ΝΕ. ΣΩ. Ναί.

ΞΕ. Ταύτην δὲ ὁ κεκτημένος οὐκ, ἄντε ἄρχων ἄντε
ιδιώτης ὢν τυγχάνη, πάντως κατὰ γε τὴν τέχνην αὐτὴν
5 βασιλικὸς ὀρθῶς προσρηθήσεται;

ΝΕ. ΣΩ. Δίκαιον γοῦν.

d4 ΞΕ. Τὴν ἄρα πολιτικὴν καὶ πολιτικὸν καὶ βασιλικὴν
καὶ βασιλικὸν εἰς ταῦτόν ὡς ἓν πάντα ταῦτα συνθήσομεν;

d6 ΝΕ. ΣΩ. Δῆλον.

b7 ΞΕ. Καὶ μὴν οἰκονόμος γε καὶ δεσπότης ταῦτόν.

ΝΕ. ΣΩ. Τί μὴν;

ΞΕ. Τί δέ; μεγάλης σχῆμα οἰκίσεως ἢ σμικρᾶς αὐ
10 πόλεως ὄγκος μῶν τι πρὸς ἀρχὴν διοίσειτον;

ΝΕ. ΣΩ. Οὐδέν.

c ΞΕ. Οὐκοῦν, ὁ νυνδὴ διεσκοπούμεθα, φανερόν ὡς
ἐπιστήμη μία περὶ πάντ' ἐστὶ ταῦτα· ταύτην δὲ εἶτε
βασιλικὴν εἶτε πολιτικὴν εἶτε οἰκονομικὴν τις ὀνομάζει,
μηδὲν αὐτῷ διαφερώμεθα.

5 ΝΕ. ΣΩ. Τί γάρ;

ΞΕ. Ἀλλὰ μὴν τόδε γε δῆλον, ὡς βασιλεὺς ἅπασ χερσὶ
καὶ σύμπαντι τῷ σώματι σμίκρ' ἄττα εἰς τὸ κατέχειν τὴν
ἀρχὴν δύναται πρὸς τὴν τῆς ψυχῆς σύνεσιν καὶ ῥώμην.

b 5 προσρηθήσεται βΤW: αγορευ Tsv. προσαγορευθήσεται Clem.
d 4-6 hic reposuit Robinson (Sandbach d 3 τί μὴν; .. d 5 συνθήσομεν
post b 5 προσρηθήσεται transposuit) d 4 τὴν ἄρα BTW· τί ἄρα D
d 4-5 καί¹ et καί³ om. T, add. t ταῦτα πάντα W b 7 γε om. W
b 10 τι om. T

NE. ΣΩ. Δῆλον.

ΞΕ. Τῆς δὴ γνωστικῆς μᾶλλον ἢ τῆς χειροτεχνικῆς καὶ 10
ὄλως πρακτικῆς βούλει τὸν βασιλέα φῶμεν οἰκειότερον d
εἶναι;

NE. ΣΩ. Τί μῆν;

ΞΕ. Οὐκοῦν πορευοίμεθ' ἂν ἐξῆς, εἰ μετὰ ταῦτα τὴν 7
γνωστικὴν διοριζοίμεθα;

NE. ΣΩ. Πάνυ γε.

ΞΕ. Πρόσεχε δὴ τὸν νοῦν ἂν ἄρα ἐν αὐτῇ τινα διαφυγὴν 10
κατανοήσωμεν.

NE. ΣΩ. Φράζε ποίαν.

ΞΕ. Τοιάνδε. λογιστικὴ πού τις ἡμῖν ἦν τέχνη. e

NE. ΣΩ. Ναί.

ΞΕ. Τῶν γνωστικῶν γε οἶμαι παντάπασι τεχνῶν.

NE. ΣΩ. Πῶς δ' οὐ;

ΞΕ. Γνούση δὴ λογιστικὴ τὴν ἐν τοῖς ἀριθμοῖς δια- 5
φορὰν μῶν τι πλεον ἔργον δώσομεν ἢ τὰ γνωσθέντα
κρίναι;

NE. ΣΩ. Τί μῆν;

ΞΕ. Καὶ μὴν ἀρχιτέκτων γε πᾶς οὐκ αὐτὸς ἐργατικὸς
ἀλλ' ἐργατῶν ἄρχων. 10

NE. ΣΩ. Ναί.

ΞΕ. Παρεχόμενός γέ που γνώσιν ἀλλ' οὐ χειρουργίαν.

NE. ΣΩ. Οὕτως.

ΞΕ. Δικαίως δὴ μετέχειν ἂν λέγοιτο τῆς γνωστικῆς 260
ἐπιστήμης.

NE. ΣΩ. Πάνυ γε.

ΞΕ. Τούτῳ δέ γε οἶμαι προσήκει κρίναντι μὴ τέλος
ἔχειν μηδ' ἀπηλλάχθαι, καθάπερ ὁ λογιστῆς ἀπήλλακτο, 5
προστάττειν δὲ ἐκάστοις τῶν ἐργατῶν τό γε πρόσφορον
ἕως ἂν ἀπεργάσωνται τὸ προσταχθέν.

d 10 ἂν om. W, qui mox κατανοήσομεν scripsit τινὰ ἐν αὐτῇ W
διαφυγὴν W διαφυγῆν βT, sed γ erasum in DT e 5 γνώση β,
corr vel T vel t: γνώσι W: γνώση fort. Tac δὴ T. δὲ βW
e 8 τί μῆν βT· τί γάρ W e 9 καὶ μὴν W: καὶ γάρ βT
a 5 λογιστῆς βT: λογιστικὸς W a 6 γε om. W

ΝΕ. ΣΩ. Ὅρθως.

10 **ΞΕ.** Οὐκοῦν γνωστικαὶ μὲν αἶ τε τοιαῦται σύμπασαι
καὶ ὀπόσαι συνέπονται τῇ λογιστικῇ, κρίσει δὲ καὶ
b ἐπιτάξει διαφέρετον ἀλλήλοιν τούτω τῷ γένει;

ΝΕ. ΣΩ. Φαίνεσθον.

ΞΕ. Ἄρ' οὖν συμπάσης τῆς γνωστικῆς εἰ τὸ μὲν ἐπι-
τακτικὸν μέρος, τὸ δὲ κριτικὸν διαιρούμενοι προσείπομεν,
5 ἐμμελῶς ἂν φαίμεν διηρῆσθαι;

ΝΕ. ΣΩ. Κατὰ γε τὴν ἐμὴν δόξαν.

ΞΕ. Ἀλλὰ μὴν τοῖς γε κοινῇ τι πράττουσιν ἀγαπητὸν
ὁμοιοεῖν.

ΝΕ. ΣΩ. Πῶς δ' οὐ;

10 **ΞΕ.** Τούτου τοίνυν μέχριπερ ἂν αὐτοὶ κοινωνῶμεν,
ἐατέον τά γε τῶν ἄλλων δοξάσματα χαίρειν.

ΝΕ. ΣΩ. Τί μὴν;

ΞΕ. Φέρε δὴ, τούτοις τοῖν τέχναις ἡμῖν τὸν βασιλικὸν
ἐν ποτέρᾳ θετέον; ἄρ' ἐν τῇ κριτικῇ, καθάπερ τινὰ θεατὴν, ἢ
μᾶλλον τῆς ἐπιτακτικῆς ὡς ὄντα αὐτὸν τέχνης θήσομεν,
δεσπόζοντά γε;

5 **ΝΕ. ΣΩ.** Πῶς γὰρ οὐ μᾶλλον;

ΞΕ. Τὴν ἐπιτακτικὴν δὴ τέχνην πάλιν ἂν εἶη θεατέον εἶ-
πη διέστηκεν. καὶ μοι δοκεῖ τῆδέ πη, καθάπερ ἡ τῶν
καπῆλων τέχνη τῆς τῶν αὐτοπωλῶν διώρισται τέχνης, καὶ
d τὸ βασιλικὸν γένος ἕοικεν ἀπὸ τοῦ τῶν κηρύκων γένους
ἀφωρίσθαι.

ΝΕ. ΣΩ. Πῶς;

ΞΕ. Πωληθέντα που πρότερον ἔργα ἀλλότρια παρα-
5 δεχόμενοι δεύτερον πωλοῦσι πάλιν οἱ κάπηλοι.

ΝΕ. ΣΩ. Πάνυ μὲν οὖν.

ΞΕ. Οὐκοῦν καὶ τὸ κηρυκικὸν φύλον ἐπιταχθέντα
ἀλλότρια νοήματα παραδεχόμενον αὐτὸ δεύτερον ἐπιτάτ-
τει πάλιν ἐτέροις.

a 9 τε om. W b 4 προσείπομεν T b 12 τί μὴν om. W
c 3 θήσομεν βΤ, Wsv: φήσομεν W d 7-8 ἐπιταχθέντα ἀλλότρια
W: ἐπιταχθέν τὰλλότρια βΤ

ΝΕ. ΣΩ. Ἀληθέστατα.

10

ΞΕ. Τί οὖν; εἰς ταῦτὸν μίξομεν βασιλικὴν ἔρμη-
νευτικῆ, κελευστικῆ, μαντικῆ, κηρυκικῆ, καὶ πολλαῖς e
ἐτέραις τούτων τέχναις συγγενέσιν, αἱ σύμπασαι τό γ' ἐπι-
τάττειν ἔχουσιν; ἢ βούλει, καθάπερ ἡκάζομεν νυνδῆ, καὶ
τοῦνομα παρεικάσωμεν, ἐπειδὴ καὶ σχεδὸν ἀνώνυμον ὄν
τυγχάνει τὸ τῶν αὐτεπιτακτῶν γένος, καὶ ταύτη ταῦτα 5
διελώμεθα, τὸ μὲν τῶν βασιλέων γένος εἰς τὴν αὐτεπι-
τακτικὴν θέντες, τοῦ δὲ ἄλλου παντὸς ἀμελήσαντες, ὄνομα
ἕτερον αὐτοῖς παραχωρήσαντες θέσθαι τινά; τοῦ γὰρ
ἄρχοντος ἔνεκα ἡμῖν ἢ μέθοδος ἦν ἀλλ' οὐχὶ τοῦ ἐναντίου.

ΝΕ. ΣΩ. Πάνυ μὲν οὖν.

261

ΞΕ. Οὐκοῦν ἐπειδὴ τοῦτο μετρίως ἀφέστηκεν ἀπ'
ἐκείνων, ἀλλοτριότητι διορισθὲν πρὸς οἰκειότητα, τοῦτο
αὐτὸ πάλιν αὐ διαιρεῖν ἀναγκαῖον, εἴ τινα τομὴν ἔτι ἔχομεν
ὑπείκουσιν ἐν τούτῳ;

5

ΝΕ. ΣΩ. Πάνυ γε.

ΞΕ. Καὶ μὴν φαινόμεθα ἔχειν· ἀλλ' ἐπακολουθῶν
σύντεμνε.

ΝΕ. ΣΩ. Πῆ;

ΞΕ. Πάντας ὁπόσους ἂν ἄρχοντας διανοηθῶμεν ἐπι- 10
τάξει προσχρωμένους ἄρ' οὐχ εὐρήσομεν γενέσεώς τινος b
ἔνεκα προστάττοντας;

ΝΕ. ΣΩ. Πῶς δ' οὐ;

ΞΕ. Καὶ μὴν τά γε γιγνόμενα πάντα δίχα διαλαβεῖν οὐ
παντάπασι χαλεπὸν.

5

ΝΕ. ΣΩ. Πῆ;

ΞΕ. Τὰ μὲν ἄψυχα αὐτῶν ἐστὶ που συμπάντων, τὰ δ'
ἔμψυχα.

ΝΕ. ΣΩ. Ναί.

ΞΕ. Τούτοις δέ γε αὐτοῖς τὸ τοῦ γνωστικοῦ μέρος ἐπι- 10
τακτικὸν ὄν, εἴπερ βουλόμεθα τέμνειν, τεμοῦμεν.

d II μίξομεν TW μίξωμεν β e 3 ἢ TW. εἰ β b 4 γε
corr. (3) Coisl. 155 τε βTW b 10 μέρους W b II ὄν βT:
ἐν W εἴπερ βT. ἐπέπερ W

ΝΕ. ΣΩ. Κατὰ τί;

ΞΕ. Τὸ μὲν ἐπὶ ταῖς τῶν ἀψύχων γενέσεσιν αὐτοῦ τάτ-
c τontes, τὸ δ' ἐπὶ ταῖς τῶν ἐμψύχων· καὶ πᾶν οὕτως ἤδη
διαιρήσεται δίχα.

ΝΕ. ΣΩ. Παντάπασι γε.

ΞΕ. Τὸ μὲν τοίνυν αὐτῶν παραλίπωμεν, τὸ δ' ἀνα-
5 λάβωμεν, ἀναλαβόντες δὲ μερισώμεθα εἰς δύο τὸ σύμπαν.

ΝΕ. ΣΩ. Λέγεις δ' αὐτοῖν ἀναληπτέον εἶναι πότερον;

ΞΕ. Πάντως που τὸ περὶ τὰ ζῶα ἐπιτακτικόν. οὐ γὰρ
δὴ τό γε τῆς βασιλικῆς ἐπιστήμης ἐστὶ ποτε τῶν ἀψύχων
ἐπιστατοῦν, οἷον ἀρχιτεκτονικόν, ἀλλὰ γενναιότερον, ἐν
d τοῖς ζώοις καὶ περὶ αὐτὰ ταῦτα τὴν δύναμιν αἰεὶ κεκτη-
μένον.

ΝΕ. ΣΩ. Ὅρθως.

ΞΕ. Τὴν γε μὴν τῶν ζώων γένεσιν καὶ τροφὴν τὴν μὲν
5 τις ἂν ἴδοι μονοτροφίαν οὔσαν, τὴν δὲ κοινῇ τῶν ἐν ταῖς
ἀγέλαις θρεμμάτων ἐπιμέλειαν.

ΝΕ. ΣΩ. Ὅρθως.

ΞΕ. Ἄλλ' οὐ μὴν τὸν γε πολιτικὸν εὐρήσομεν ἰδιο-
τρόφον, ὡσπερ βοηλάτην ἢ τινα ἵπποκόμον, ἀλλ' ἵππο-
10 φορβῶ τε καὶ βουφορβῶ μᾶλλον προσεικότα.

ΝΕ. ΣΩ. Φαίνεται γε δὴ ῥηθὲν νῦν.

e ΞΕ. Πότερον οὖν τῆς ζωοτροφίας τὴν τῶν συμπόλλων
κοινὴν τροφὴν ἀγελαιοτροφίαν ἢ κοινοτροφικὴν τινα
ὀνομάζωμεν;

ΝΕ. ΣΩ. Ὅπότερον ἂν ἐν τῷ λόγῳ συμβαίη.

5 ΞΕ. Καλῶς γε, ὦ Σώκρατες· κἂν διαφυλάξης τὸ μὴ
σπουδάζειν ἐπὶ τοῖς ὀνόμασιν, πλουσιώτερος εἰς τὸ γήρας
ἀναφανήσῃ φρονήσεως. νῦν δὲ τοῦτο μὲν, καθάπερ δια-
κελεύη, ποιητέον· τὴν δὲ ἀγελαιοτροφικὴν ἀρ' ἐννοεῖς πῆ

c 1 ταῖς W om. βΤ d 5 κοινῇ β, Tmg κοινὴν TW
d 8 ἰδιοτρόφον Par. 1814 sv: ἰδιότροπον βΤW e 3 ὀνομάζωμεν
Laur. 85. 6: ὀνομάζομεν βΤW e 6 εἰς τὸ γήρας βΤW Π1 Eus.: καὶ
εἰς γήρας Athen.. εἰς γήρας Clem. Procl.

τις δίδυμον ἀποφήνας τὸ ζητούμενον ἐν διπλασίοισι τὰ νῦν 262
ἐν τοῖς ἡμίσεσιν εἰς τότε ποιήσει ζητεῖσθαι;

ΝΕ. ΣΩ. Προθυμήσομαι. καὶ μοι δοκεῖ τῶν μὲν
ἀνθρώπων ἑτέρα τις εἶναι, τῶν δ' αὖ θηρίων ἄλλη τροφή.

ΞΕ. Παντάσασί γε προθυμώτατα καὶ ἀνδρειότατα 5
διήρησαι· μὴ μέντοι τοῦτό γε εἰς αὐτίς κατὰ δύναμιν
πάσχωμεν.

ΝΕ. ΣΩ. Τὸ ποῖον;

ΞΕ. Μὴ σμικρὸν μόριον ἐν πρὸς μεγάλα καὶ πολλὰ
ἀφαιρῶμεν, μηδὲ εἶδους χωρὶς· ἀλλὰ τὸ μέρος ἅμα εἶδος b
ἔχέτω. κάλλιστον μὲν γὰρ ἀπὸ τῶν ἄλλων εὐθύς δια-
χωρίζει τὸ ζητούμενον, ἂν ὀρθῶς ἔχη, καθάπερ ὀλίγον σὺ
πρότερον οἰηθεὶς ἔχειν τὴν διαίρεσιν ἐπέσπευσας τὸν
λόγον, ἰδὼν ἐπ' ἀνθρώπους πορευόμενον· ἀλλὰ γάρ, ὡ 5
φίλε, λεπτοurgerεῖν οὐκ ἀσφαλές, διὰ μέσων δὲ ἀσφαλέ-
στερον ἵεναι τέμνοντας, καὶ μᾶλλον ιδέαις ἂν τις
προστυγχάνοι. τοῦτο δὲ διαφέρει τὸ πᾶν πρὸς τὰς
ζητήσεις. c

ΝΕ. ΣΩ. Πῶς, ὦ ξένε, λέγεις τοῦτο;

ΞΕ. Πειρατέον ἔτι σαφέστερον φράζειν εὐνοία τῆς σῆς
φύσεως, ὡ Σώκρατες. ἐν τῷ μὲν οὖν παρεστηκότι τὰ νῦν
δηλώσαι μηδὲν ἐνδεῶς ἀδύνατον· ἐπιχειρητέον δέ τι καὶ 5
σμικρῷ πλέον αὐτὸ προαγαγεῖν εἰς τὸ πρόσθεν σαφηνείας
ἕνεκα.

ΝΕ. ΣΩ. Ποῖον οὖν δὴ φράξεις διαιρουμένους ἡμᾶς
οὐκ ὀρθῶς ἄρτι δρᾶν;

ΞΕ. Τοιόνδε, οἶον εἴ τις τὰνθρώπινον ἐπιχειρήσας δίχα 10
διελέσθαι γένος, διαιροῖ καθάπερ οἱ πολλοὶ τῶν ἐνθάδε d
διανέμουσι, τὸ μὲν Ἑλληνικὸν ὡς ἐν ἀπὸ πάντων
ἀφαιροῦντες χωρὶς, σύμπασι δὲ τοῖς ἄλλοις γένεσιν,
ἀπίροις οὖσι καὶ ἀμείκτοις καὶ ἀσυμφώνοις πρὸς ἄλληλα,
βάρβαρον μᾶ κλήσει προσειπόντες αὐτό, διὰ ταύτην τὴν 5
μίαν κλήσιν καὶ γένος ἐν αὐτὸ εἶναι προσδοκῶσιν· ἢ τὸν

a 1 διπλασίοισι Par 1814· διπλασίοις ἢ βΤW c 8 δὴ β: om
TW d 5 αὐτό secl. Stallbaum d 6 ἢ βΤW: ἢ εἰ Heindorf

ἀριθμόν τις αὐ νομίζοι κατ' εἶδη δύο διαιρεῖν μυριάδα ἀπο-
 e τεμνόμενος ἀπὸ πάντων, ὡς ἐν εἶδος ἀποχωρίζων, καὶ τῷ
 λοιπῷ δὴ παντὶ θέμενος ἐν ὄνομα, διὰ τὴν κλήσιν αὐ καὶ
 τοῦτ' ἀξιοὶ γένος ἐκείνου χωρὶς ἕτερον ἐν γίγνεσθαι. κάλ-
 λιον δέ που καὶ μᾶλλον κατ' εἶδη καὶ δίχα διαιροῖτ' ἄν, εἰ
 5 τὸν μὲν ἀριθμὸν ἀρτίῳ καὶ περιττῷ τις τέμνοι, τὸ δὲ αὐ τῶν
 ἀνθρώπων γένος ἄρρени καὶ θήλει, Λυδοῦς δὲ ἡ Φρύγας ἢ
 τινας ἑτέρους πρὸς ἅπαντας τάπτων ἀποσχίζοι τότε, ἡνίκα
 ἀποροῖ γένος ἅμα καὶ μέρος εὐρίσκειν ἑκάτερον τῶν
 263 σχισθέντων.

NE. ΣΩ. Ὅρθότατα· ἀλλὰ γὰρ τοῦτο αὐτό, ὡ ξένε, πῶς
 ἂν τις γένος καὶ μέρος ἑναργέστερον γνοίη, ὡς οὐ ταῦτόν
 ἔστον ἀλλ' ἕτερον ἀλλήλοιν;

5 ΞΕ. Ὡ βέλτιστε ἀνδρῶν, οὐ φαῦλον προστάτεις,
 Σώκρατες. ἡμεῖς μὲν καὶ νῦν μακροτέραν τοῦ δέοντος ἀπὸ
 τοῦ προτεθέντος λόγου πεπλανήμεθα, σὺ δὲ ἔτι πλέον ἡμᾶς
 κελεύεις πλανηθῆναι. νῦν μὲν οὖν, ὡσπερ εἰκός, ἐπανίωμεν
 b πάλιν· ταῦτα δὲ εἰς αὐθις κατὰ σχολὴν καθάπερ ἰχνεύοντες
 μέτιμεν. οὐ μὴν ἀλλὰ τοῦτό γε αὐ παντάπασι φύλαξαι, μὴ
 ποτε παρ' ἐμοῦ δόξης αὐτὸ ἑναργῶς διωρισμένον ἀκη-
 κοῖναι.

5 NE. ΣΩ. Τὸ ποῖον;

ΞΕ. Εἰδός τε καὶ μέρος ἕτερον ἀλλήλων εἶναι.

NE. ΣΩ. Τί μὴν;

ΞΕ. Ὡς εἶδος μὲν ὅταν ἢ του, καὶ μέρος αὐτὸ
 ἀναγκαῖον εἶναι τοῦ πράγματος ὅτουπερ ἂν εἶδος λέγεται·
 10 μέρος δὲ εἶδος οὐδεμία ἀνάγκη. ταύτη με ἢ 'κείνη μᾶλλον,
 ὡ Σώκρατες, ἀεὶ φάθι λέγειν.

NE. ΣΩ. Ταῦτ' ἔσται.

c ΞΕ. Φράσον δὴ μοι τὸ μετὰ τοῦτο.

e 1 ἀποχωρίζων βT: ἀποχωρίζειν W e 3 ἐν γίγνεσθαι Stall-
 baum: ἐγγίγνεσθαι βTW a 3 ἑναργέστερον γνοίη μέρος καὶ γένος
 W a 4 ἔστον ἀλλὰ βT: ἀλλ' ἔστον W a 6 μακροτέραν β.
 μικροτέραν W: μακρότερον T b 8 ὅταν βTW· ὅτι ἂν Schleier-
 macher ἀναγκαῖον αὐτὸ W b 10 εἶδος corr m. rec. Laur. 85. 6.
 εἶδους βTW

NE. ΣΩ. Ποῖον;

ΞΕ. Τὸ τῆς ἀποπλανήσεως ὁπόθεν ἡμᾶς δεῦρ' ἤγαγεν. οἶμαι μὲν γὰρ μάλιστα, ὅθεν ἐρωτηθεῖς σὺ τὴν ἀγελαιο-
τροφίαν ὅπῃ διαιρετέον εἶπες μάλα προθύμως δὺ' εἶναι 5
ζῶων γένη, τὸ μὲν ἀνθρώπινον, ἕτερον δὲ τῶν ἄλλων συμ-
πάντων θηρίων ἔν.

NE. ΣΩ. Ἀληθῆ.

ΞΕ. Καὶ ἔμοιγε δὴ τότε' ἐφάνης μέρος ἀφαιρῶν
ἡγεῖσθαι καταλιπεῖν τὸ λοιπὸν αὐ' πάντων γένος ἔν, ὅτι 10
πάσι ταῦτ' ἐπονομάζειν ἔσχεσ' ὄνομα, θηρία καλέσας. d

NE. ΣΩ. Ἦν καὶ ταῦτα οὕτως.

ΞΕ. Τὸ δέ γε, ὧ πάντων ἀνδρειότατε, τάχ' ἂν, εἴ που
φρόνιμὸν ἐστὶ τι ζῶων ἕτερον, οἶον δοκεῖ τὸ τῶν γεράνων, ἧ
τι τοιοῦτον ἄλλο, κατὰ ταῦτ' ἴσως διονομάζοι καθάπερ 5
καὶ σὺ, γεράνους μὲν ἔν γένος ἀντιτιθὲν τοῖς ἄλλοις ζῴοις
καὶ σεμνύνον αὐτὸ ἑαυτό, τὰ δὲ ἄλλα μετὰ τῶν ἀνθρώπων
συλλαβὸν εἰς ταῦτ' οὐδὲν ἄλλο πλὴν ἴσως θηρία προσεί-
ποι. πειραθῶμεν οὖν ἡμεῖς ἐξευλαβεῖσθαι πάνθ' ὅποσα e
τοιαῦτα.

NE. ΣΩ. Πῶς;

ΞΕ. Μὴ πᾶν τὸ τῶν ζῶων γένος διαιρούμενοι, ἵνα
ἤττον αὐτὰ πάσχωμεν. 5

NE. ΣΩ. Οὐδὲν γὰρ δεῖ.

ΞΕ. Καὶ γὰρ οὖν καὶ τότε ἡμαρτάνετο ταύτη.

NE. ΣΩ. Τί δή;

ΞΕ. Τῆς γνωστικῆς ὅσον ἐπιτακτικὸν ἡμῖν μέρος, ἦν
που τοῦ ζωοτροφικοῦ γένους, ἀγελαιῶν μὴν ζῶων. ἦ γάρ; 10

NE. ΣΩ. Ναί.

ΞΕ. Διήρητο τοίνυν ἤδη καὶ τότε σύμπαν τὸ ζῶον τῷ 264

c 2 ποῖον βT τὸ ποῖον W c 9 τότε' TW: τοῦτ' β c 10 αὐ
πάντων βT. ἀπάντων W d 5 ἄλλο Heindorf: ἄλλο ὁ βTW
διονομάζοι W, Tsv: διονομάζει βT, Wsv d 8 εἰς ταῦτ' συλλαβῶν
W e 4 διαιρούμενοι γένος W e 5 αὐτὰ βT: αὐτὸ W
e 10 που om. W e 10 lacunam susp. Schleiernmacher; fort. post που add.
(τι αὐτοῦ) Robinson e 10 μὴν T: ἦν βW a 1 τοίνυν ἤδη
βT: δὴ τοίνυν W

τιθασῶ καὶ ἀγρίῳ. τὰ μὲν γὰρ ἔχοντα τιθασεῦσθαι φύσιν ἡμερα προσείρηται, τὰ δὲ μὴ θέλοντα ἄγρια.

ΝΕ. ΣΩ. Καλῶς.

5 ΕΞ. Ἦν δέ γε θηρεύομεν ἐπιστήμην, ἐν τοῖς ἡμέροις ἦν τε καὶ ἔστιν, ἐπὶ τοῖς ἀγελαίοις μὴν ζητητέα θρέμμασιν.

ΝΕ. ΣΩ. Ναί.

ΕΞ. Μὴ τοίνυν διαιρώμεθα ὡσπερ τότε πρὸς ἅπαντα ἀποβλέψαντες, μηδὲ σπεύσαντες ἵνα δὴ ταχὺ γενώμεθα
b πρὸς τῇ πολιτικῇ. πεποιήκε γὰρ ἡμᾶς καὶ νῦν παθεῖν τὸ κατὰ τὴν παροιμίαν πάθος.

ΝΕ. ΣΩ. Ποῖον;

ΕΞ. Οὐχ ἡσύχους εὖ διαιροῦντας ἠνυκέναι βραδύ-
5 τερον.

ΝΕ. ΣΩ. Καὶ καλῶς γε, ὦ ξένε, πεποιήκε.

ΕΞ. Ταῦτ' ἔστω. πάλιν δ' οὖν ἐξ ἀρχῆς τὴν κοινοτροφικὴν πειρώμεθα διαιρεῖν· ἴσως γὰρ καὶ τοῦτο ὃ σὺ προθυμῇ διαπεραινόμενος ὁ λόγος αὐτός σοι κάλλιον
10 μηνύσει. καὶ μοι φράζε.

ΝΕ. ΣΩ. Ποῖον δῆ;

ΕΞ. Τόδε, εἴ τινων πολλάκις ἄρα διακήκοας· οὐ γὰρ δὴ
c προστυχῆς γε αὐτὸς οἶδ' ὅτι γέγονας ταῖς ἐν τῷ Νείλω τιθασείαις τῶν ἰχθύων καὶ τῶν ἐν ταῖς βασιλικαῖς λίμναις. ἐν μὲν γὰρ κρήναις τάχ' ἂν ἴσως εἴης ἡσθημένος.

ΝΕ. ΣΩ. Πάνυ μὲν οὖν καὶ ταῦτα τεθέαμαι κάκεῖνα
5 πολλῶν ἀκήκοα.

ΕΞ. Καὶ μὴν χηνοβωτίας γε καὶ γερανοβωτίας, εἰ καὶ μὴ πεπλάνησαι περὶ τὰ Θετταλικά πεδία, πέπυσαι γοῦν καὶ πιστεύεις εἶναι.

ΝΕ. ΣΩ. Τί μὴν;

d ΕΞ. Τοῦδ' ἐνεκά τοι πάντα ἠρώτησα ταῦτα, διότι τῆς τῶν ἀγελαίων τροφῆς ἔστι μὲν ἔνυδρον, ἔστι δὲ καὶ ξηροβατικόν.

ΝΕ. ΣΩ. Ἔστι γὰρ οὖν.

a 3 θέλοντα W: ἔχοντα βΤ

a 9 σπεύσαντες βΤ: σπεύδοντες W

ΞΕ. Ἄρ' οὖν καὶ σοὶ συνδοκεῖ ταύτη δεῖν διχάζειν τὴν 5
κοινοτροφικὴν ἐπιστήμην, ἐφ' ἑκατέρῳ τούτων τὸ μέρος
αὐτῆς ἐπινέμοντας ἑκάτερον, τὸ μὲν ἕτερον ὑγροτροφικὸν
ὀνομάζοντας, τὸ δ' ἕτερον ξηροτροφικόν;

ΝΕ. ΣΩ. Ἔμοιγε.

ΞΕ. Καὶ μὴν καὶ τὸ βασιλικὸν οὕτως οὐ ζητήσομεν 10
ὀποτέρας ἐστὶ τῆς τέχνης· δῆλον γὰρ δὴ παντί. e

ΝΕ. ΣΩ. Πῶς δ' οὐ;

ΞΕ. Πᾶς μὲν δὴ τό γε ξηροτροφικὸν τῆς ἀγελαιο-
τροφίας διέλοιτ' ἂν φύλον.

ΝΕ. ΣΩ. Πῶς;

ΞΕ. Τῷ πτηνῷ τε καὶ πεζῷ διορισάμενος. 5

ΝΕ. ΣΩ. Ἀληθέστατα.

ΞΕ. Τί δέ; τὸ πολιτικὸν οὐ περὶ τὸ πεζὸν ζητητέον; ἢ
οὐκ οἶε καὶ τὸν ἀφρονέστατον ὡς ἔπος εἰπεῖν δοξάζειν
οὕτως; 10

ΝΕ. ΣΩ. Ἐγωγε.

ΞΕ. Τὴν δὲ πεζονομικὴν, καθάπερ ἄρτιον ἀριθμὸν, δεῖ
τεμνομένην δίχα ἀποφαίνειν.

ΝΕ. ΣΩ. Δῆλον.

ΞΕ. Καὶ μὴν ἐφ' ὃ γε μέρος ὤρμηκεν ἡμῖν ὁ λόγος, ἐπ' 265
ἐκείνο δύο τινὲ καθορᾶν ὁδῶ τεταμένα φαίνεται, τὴν μὲν
θάπτω, πρὸς μέγα μέρος σμικρὸν διαιρουμένην, τὴν δέ,
ὅπερ ἐν τῷ πρόσθεν ἐλέγομεν, ὅτι δεῖ μεσοτομεῖν ὡς
μάλιστα, τοῦτ' ἔχουσαν μᾶλλον, μακροτέραν γε μὴν. 5
ἔξεστιν οὖν ὀποτέραν ἂν βουλευθῶμεν, ταύτην πορευθῆναι.

ΝΕ. ΣΩ. Τί δέ; ἀμφοτέρας ἀδύνατον;

ΞΕ. Ἄμα γ', ὦ θαυμαστέ· ἐν μέρει γε μὴν δῆλον ὅτι
δυνατόν.

ΝΕ. ΣΩ. Ἐν μέρει τοίνυν ἔγωγε ἀμφοτέρας αἰροῦμαι. b

d 5 διχάζειν βΤ: δίχα σχίζειν W e 1 γὰρ δὴ W: δὴ γὰρ βΤ
e 3 μὲν δὴ βΤ: τε μὴν W e 8 οὐ περὶ Richards: ὡσπερ βΤW:
(δῆλον) ὡς περὶ Waterfield ὡς περὶ τὸ πεζὸν (ὄν) Ast e 9 ὡς
εἰπεῖν ἔπος W e 12 δὲ βΤ: δὴ W ἄρτιον βΤW: ἄρτι τὸν Ast
a 1 μέρος ὤρμηκεν ἡμῖν βΤ: μέρος om. et ἡμῖν ὤρμηκεν scripsit W
a 7 ἀδύνατον βΤ. οὐ δυνατόν W a 8 γε μὴν βΤ: μὴν W

ΞΕ. Ῥάδιον, ἐπειδὴ τὸ λοιπὸν βραχύ· κατ' ἀρχὰς μὴν καὶ μεσοῦσιν ἄμα τῆς πορείας χαλεπὸν ἂν ἦν ἡμῖν τὸ πρόσταγμα. νῦν δ', ἐπειδὴ δοκεῖ ταύτη, τὴν μακροτέραν
5 πρότερον ἴωμεν· νεαλέστεροι γὰρ ὄντες ῥᾶον αὐτὴν πορευσόμεθα. τὴν δὲ δὴ διαίρεισιν ὄρα.

ΝΕ. ΣΩ. Λέγε.

ΞΕ. Τὰ πεζὰ ἡμῖν τῶν ἡμέρων, ὅσαπερ ἀγελαία, διηρημένα ἐστὶ φύσει δίχα.

10 ΝΕ. ΣΩ. Τίνι;

ΞΕ. Τῷ τῶν μὲν τὴν γένεσιν ἄκερων εἶναι, τῶν δὲ κερασφόρον.

c ΝΕ. ΣΩ. Φαίνεται.

ΞΕ. Τὴν δὴ πεζονομικὴν διελὼν ἀπόδος ἑκατέρῳ τῷ μέρει λόγῳ χρώμενος. ἂν γὰρ ὀνομάζειν αὐτὰ βουληθῆς, ἔσται σοι περιπεπλεγμένον μᾶλλον τοῦ δέοντος.

5 ΝΕ. ΣΩ. Πῶς οὖν χρὴ λέγειν;

ΞΕ. Ὡδε· τῆς πεζονομικῆς ἐπιστήμης δίχα διαιρείσης τὸ μόριον θάτερον ἐπὶ τῷ κερασφόρῳ μέρει τῷ τῆς ἀγέλης ἐπιτετάχθαι, τὸ δὲ ἕτερον ἐπὶ τῷ τῆς ἀκεράτου.

d ΝΕ. ΣΩ. Ταῦτ' ἔστω ταύτη λεχθέντα· πάντως γὰρ ἱκανῶς δεδήλωται.

ΞΕ. Καὶ μὴν ὁ γε βασιλεὺς ἡμῖν αὐτὸ καταφανῆς ὅτι κολοβόν τινα ἀγέλην ἀκεράτων νομεύει.

5 ΝΕ. ΣΩ. Πῶς γὰρ οὐ δῆλος;

ΞΕ. Ταύτην τοῖνυν καταθραύσαντες τὸ γιγνόμενον αὐτῷ πειρώμεθα ἀποδοῦναι.

ΝΕ. ΣΩ. Πάνυ γε.

10 ΞΕ. Πότερον οὖν βούλει τῷ σχιστῷ τε καὶ τῷ καλουμένῳ μώνυχι διαιρεῖν αὐτὴν ἢ τῇ κοινογονίᾳ τε καὶ ἰδιογονίᾳ; μανθάνεις γάρ που.

b 2 μὴν βW μὲν οὖν T b 5 πρότερον Paq. 1808· προτέραν βTW c 7 κερασφόρω T (et b 12 κερασφόρον βTW): κερωφόρω W β: κερωφόρω W d 4 τινὰ ἀγέλην T· ἀγέλην τινὰ βW ἀκεράτων T: κεράτων βW d 6 γιγνόμενον Paq 1811 sv κινούμενον βTW. κοινούμενον Apelt d 10 ἢ τῇ TW· ἢ πῃ B: ἢ*η D

ΝΕ. ΣΩ. Τὸ ποῖον;

ΞΕ. Ὅτι τὸ μὲν τῶν ἵππων καὶ ὄνων πέφυκεν ἐξ **e**
ἀλλήλων γεννᾶν.

ΝΕ. ΣΩ. Ναί.

ΞΕ. Τὸ δέ γε λοιπὸν ἔτι τῆς λείας ἀγέλης τῶν ἡμέρων
ἀμιγῆς γένει πρὸς ἄλληλα. **5**

ΝΕ. ΣΩ. Πῶς δ' οὐ;

ΞΕ. Τί δ'; ὁ πολιτικὸς ἄρ' ἐπιμέλειαν ἔχειν φαίνεται
πότερα κοινογενοῦς φύσεως ἢ τινος ἰδιογενοῦς;

ΝΕ. ΣΩ. Δῆλον ὅτι τῆς ἀμείκτου.

ΞΕ. Ταύτην δὴ δεῖ καθάπερ τὰ ἔμπροσθεν, ὡς ἔοικεν, **10**
ἡμᾶς δίχα διαστέλλειν.

ΝΕ. ΣΩ. Δεῖ γὰρ οὖν.

ΞΕ. Καὶ μὴν τό γε ζῶον, ὅσον ἡμερον καὶ ἀγελαῖον, **266**
σχεδὸν πλὴν γενοῖν δυοῖν πᾶν ἤδη κατακεκερμάτισται. τὸ
γὰρ τῶν κυνῶν οὐκ ἐπάξιον καταριθμεῖν γένος ὡς ἐν ἀγε-
λαίοις θρέμμασιν.

ΝΕ. ΣΩ. Οὐ γὰρ οὖν. ἀλλὰ τίνοι δὴ τῶ δύο διαιρῶμεν; **5**

ΞΕ. Ὡπερ καὶ δίκαιόν γε Θεαίτητόν τε καὶ σὲ διανέ-
μειν, ἐπειδὴ καὶ γεωμετρίας ἄπτεσθον.

ΝΕ. ΣΩ. Τῶ;

ΞΕ. Τῇ διαμέτρῳ δήπου καὶ πάλιν τῇ τῆς διαμέτρου
διαμέτρῳ. **10**

ΝΕ. ΣΩ. Πῶς εἶπες;

ΞΕ. Ἡ φύσις, ἣν τὸ γένος ἡμῶν τῶν ἀνθρώπων **b**
κέκτηται, μὴν ἄλλως πως εἰς τὴν πορείαν πέφυκεν ἢ
καθάπερ ἡ διάμετρος ἡ δυνάμει δίπους;

ΝΕ. ΣΩ. Οὐκ ἄλλως.

ΞΕ. Καὶ μὴν ἢ γε τοῦ λοιποῦ γένους πάλιν ἐστὶ κατὰ **5**
δύναμιν αὐτῆς ἡμετέρας δυνάμεως διάμετρος, εἴπερ δυοῖν
γέ ἐστι ποδοῖν δις πεφυκυῖα.

ΝΕ. ΣΩ. Πῶς δ' οὐκ ἔστι; καὶ δὴ καὶ σχεδὸν ὁ βούλει
δηλοῦν μανθάνω.

e 8 πότερα om. W (add. Wmg)
a 5 διαιρῶμεν W διαιροῦμέν βΤ

e 11 δίχα ἡμᾶς W

10 ΕΕ. Πρὸς δὴ τούτοις ἕτερον αὖ τι τῶν πρὸς γέλωτα
 c εὐδοκιμησάντων ἄν, ὡς Σώκρατες, ἄρα καθορῶμεν ἡμῖν
 γεγονὸς ἐν τοῖς διηρημένοις;

NE. ΣΩ. Τὸ ποῖον;

ΕΕ. Τὰνθρώπινον ἡμῶν ἅμα γένος συνειληχὸς καὶ συν-
 5 δεδραμηκὸς γένει τῷ τῶν ὄντων γενναιοτάτῳ καὶ ἅμα
 εὐχερεστάτῳ.

NE. ΣΩ. Καθορῶ καὶ μάλ' ἀτόπως συμβαῖνον.

ΕΕ. Τί δ'; οὐκ εἰκὸς ὕστατα ἀφικνεῖσθαι τὰ βραδύτατα;

NE. ΣΩ. Ναί, τοῦτό γε.

10 ΕΕ. Τόδε δὲ οὐκ ἐννοοῦμεν, ὡς ἔτι γελοιότερος ὁ
 βασιλεὺς φαίνεται μετὰ τῆς ἀγέλης συνδιαθέων καὶ σύν-
 d δρομα πεπορευμένος τῷ τῶν ἀνδρῶν αὖ πρὸς τὸν εὐχερῆ
 βίον ἄριστα γεγυμνασμένῳ;

NE. ΣΩ. Παντάπασι μὲν οὖν.

ΕΕ. Νῦν γάρ, ὡς Σώκρατες, ἐκεῖνό ἐστι καταφανὲς
 5 μᾶλλον τὸ ῥηθὲν τότ' ἐν τῇ περὶ τὸν σοφιστὴν ζητήσει.

NE. ΣΩ. Τὸ ποῖον;

ΕΕ. Ὅτι τῇ τοιαύτῃ μεθόδῳ τῶν λόγων οὔτε σεμνο-
 τέρου μᾶλλον ἐμέλησεν ἢ μή, τὸν τε σμικρότερον οὐδὲν
 ἡτίμακε πρὸ τοῦ μείζονος, αἰεὶ δὲ καθ' αὐτὴν περαίνει
 10 τὰληθέστατον.

NE. ΣΩ. Ἔοικεν.

ΕΕ. Οὐκοῦν μετὰ τοῦτο, ἵνα μὴ με φθῆς ἐρωτήσας τὴν
 e βραχυτέραν ὁδὸν ἣτις τότε ἦν ἐπὶ τὸν τοῦ βασιλέως ὄρον,
 αὐτός σοι πρότερον ἔλθω;

NE. ΣΩ. Σφόδρα γε.

ΕΕ. Λέγω δὴ δεῖν τότε εὐθύς τὸ πεζὸν τῷ δίποδι πρὸς
 5 τὸ τετράπουν γένος διανεῖμαι, κατιδόντα δὲ τὰνθρώπινον
 ἔτι μόνῳ τῷ πτηνῷ συνειληχὸς τὴν δίποδα ἀγέλην πάλιν
 τῷ ψιλῷ καὶ τῷ πτεροφυεῖ τέμνειν, τμηθείσης δὲ αὐτῆς καὶ

c 7 μάλ' ἀτόπως corr. Ven. 186: μάλα τὸ πῶς βΤW c 10 τόδε
 δὲ TW· τόδε γε β d 12 τοῦτο ἵνα T, Wmg. τοῦτοιν ἄ βW μὴ
 με φθῆς Ficino: μὴ μ' ἔφθης BW. μὴ μ' ἔφης D· μὴ μεμφθῆς T
 e 5 τὸ ante τετράπουν W: om. βT

τότ' ἤδη τῆς ἀνθρωπονομικῆς δηλωθείσης τέχνης, φέροντα τὸν πολιτικὸν καὶ βασιλικὸν οἶον ἡνίοχον εἰς αὐτὴν ἐνστήσαντα, παραδοῦναι τὰς τῆς πόλεως ἡνίας ὡς οἰκείας 10 αὐτῷ ταύτης οὔσης τῆς ἐπιστήμης.

NE. ΣΩ. Καλῶς καὶ καθαπερεὶ χρέος ἀπέδωκάς μοι 267 τὸν λόγον, προσθεῖς τὴν ἐκτροπὴν οἶον τόκον καὶ ἀναπληρώσας αὐτόν.

ΞΕ. Φέρε δὴ καὶ συνείρωμεν ἐπανελθόντες ἐπὶ τὴν ἀρχὴν μέχρι τῆς τελευτῆς τὸν λόγον τοῦ ὀνόματος τῆς τοῦ 5 πολιτικοῦ τέχνης.

NE. ΣΩ. Πάνυ μὲν οὖν.

ΞΕ. Τῆς γνωστικῆς τοίνυν ἐπιστήμης ἡμῖν ἦν κατ' ἀρχὰς μέρος ἐπιτακτικόν· τούτου δὲ ἀπεικασθὲν τὸ μόριον αὐτεπιτακτικὸν ἐρρήθη. ζωοτροφικὴ δὲ πάλιν αὐτεπι- b τακτικῆς οὐ τὸ σμικρότατον τῶν γενῶν ἀπεσχίζετο· καὶ ζωοτροφικῆς εἶδος ἀγελαιοτροφικόν, ἀγελαιοτροφικοῦ δ' αὐτὸ πεζονομικόν· τοῦ δὲ πεζονομικοῦ μάλιστα ἀπετέμνετο τέχνη τῆς ἀκεράτου φύσεως θρεπτικῆς. ταύτης δ' αὐτὸ 5 μέρος οὐκ ἔλαττον τριπλοῦν συμπλέκειν ἀναγκαῖον, ἂν εἰς ἔν τις αὐτὸ ὄνομα συναγαγεῖν βουληθῆ, γενέσεως ἀμείκτου νομευτικὴν ἐπιστήμην προσαγορεύων. τὸ δ' ἀπὸ τούτου τμήμα, ἐπὶ ποίμνη δίποδι μέρος ἀνθρωπονομικὸν ἔτι c λειφθὲν μόνον, τοῦτ' αὐτὸ ἐστὶν ἤδη τὸ ζητηθέν, ἅμα βασιλικὸν ταυτόν κληθὲν καὶ πολιτικόν.

NE. ΣΩ. Παντάπασι μὲν οὖν.

ΞΕ. Ἄρά γ', ὦ Σώκρατες, ἀληθῶς ἡμῖν τοῦτο καθάπερ 5 σὺ νῦν εἶρηκας οὕτως ἐστὶ καὶ πεπραγμένον;

NE. ΣΩ. Τὸ ποῖον δὴ;

e 9 βασιλικὸν καὶ πολιτικὸν W e 11 αὐτῷ W. καὶ αὐτῷ βT
a 1 ἀπέδωκας βW· ἀποδέδωκας T a 8 ἡμῖν ἐπιστήμης W
a 9 ἐπιτακτικὸν βT, D se corr.: ἐπιτακτικόν Dac: ἐπιστατικόν W (cf. 292
b 10) b 1 αὐτεπιτακτικὸν W: αὐτεπίτακτον βT b 6 τρι-
πλοῦν βTW· τριπλοῦ Ven 189 b 7 συνάγειν T b 7-8 ἀμείκτου
Boeckh: μικτοῦ βTW b 8 νομευτικὴν Heindorf: νομευτικῆς βTW
c 1-2 ἔτι λειφθὲν T se corr.: ἔνι λειφθὲν B, Tac ut vid.: ἔ**λειφθὲν D:
ἐνειληφθὲν W

ΞΕ. Τὸ παντάπασιν ἰκανῶς εἰρῆσθαι τὸ προτεθέν; ἢ
 τοῦτ' αὐτὸ καὶ μάλιστα ἢ ζήτησις ἐλλείπει, τὸ τὸν λόγον
 d εἰρῆσθαι μὲν πως, οὐ μὴν παντάπασί γε τελέως ἀπειργά-
 σθαι;

ΝΕ. ΣΩ. Πῶς εἶπες;

ΞΕ. Ἐγὼ νῶν πειράσομαι τοῦτ' αὐτὸ ὁ διανοοῦμαι νῦν
 5 ἔτι μᾶλλον δηλώσαι.

ΝΕ. ΣΩ. Λέγοις ἄν.

ΞΕ. Οὐκοῦν τῶν νομευτικῶν ἡμῖν πολλῶν φανεισῶν
 ἄρτι τεχνῶν μία τις ἦν ἢ πολιτικὴ καὶ μιᾶς τινος ἀγέλης
 ἐπιμέλεια;

10 ΝΕ. ΣΩ. Ναί.

ΞΕ. Ταύτην δέ γε διώριζεν ὁ λόγος οὐχ ἵππων εἶναι
 τροφὸν οὐδ' ἄλλων θηρίων, ἀλλ' ἀνθρώπων κοινοτροφικὴν
 ἐπιστήμην.

ΝΕ. ΣΩ. Οὕτως.

e ΞΕ. Τὸ δὴ τῶν νομέων πάντων διάφορον καὶ τὸ τῶν
 βασιλέων θεασώμεθα.

ΝΕ. ΣΩ. Τὸ ποῖον;

ΞΕ. Εἴ τις τῶν ἄλλων τω, τέχνης ἄλλης ὄνομα ἔχων,
 5 κοινῇ τῆς ἀγέλης σύντροφος εἶναι φησι καὶ προσποιεῖται.

ΝΕ. ΣΩ. Πῶς φῆς;

ΞΕ. Οἶον οἱ τε ἔμποροι καὶ γεωργοὶ καὶ σιτουργοὶ
 πάντες, καὶ πρὸς τούτοις γυμνασταὶ καὶ τὸ τῶν ἰατρῶν
 γένος, οἶσθ' ὅτι τοῖς περὶ τὰ ἀνθρώπινα νομεύσιν, οὓς
 268 πολιτικοὺς ἐκαλέσαμεν, παντάπασι τῷ λόγῳ διαμάχονται
 ἄν οὗτοι σύμπαντες, ὡς σφεῖς τῆς τροφῆς ἐπιμελοῦνται τῆς
 ἀνθρωπίνης, οὐ μόνον ἀγελαίων ἀνθρώπων ἀλλὰ καὶ τῆς
 τῶν ἀρχόντων αὐτῶν;

5 ΝΕ. ΣΩ. Οὐκοῦν ὀρθῶς ἄν λέγοιεν;

ΞΕ. Ἴσως. καὶ τοῦτο μὲν ἐπισκεψόμεθα, τόδε δὲ ἴσμεν,
 ὅτι βουκόλῳ γε οὐδεὶς ἀμφισβητήσει περὶ τούτων
 οὐδενός, ἀλλ' αὐτὸς τῆς ἀγέλης τροφὸς ὁ βουφορβός,

e 4 τω Ven App Class. 4 54. τῷ T τὸ βW
 a 7 ἀμφισβητήσει β: ἀμφισβητεῖ TW

e 7 τε W om βT

αὐτὸς ἰατρός, αὐτὸς οἶον νυμφευτῆς καὶ περὶ τοὺς τῶν
 γιγνομένων τόκους καὶ λοχείας μόνος ἐπιστήμων τῆς **b**
 μαιευτικῆς. ἔτι τοίνυν παιδιᾶς καὶ μουσικῆς ἐφ' ὅσον
 αὐτοῦ τὰ θρέμματα φύσει μετείληφεν, οὐκ ἄλλος κρείττων
 παραμυθεῖσθαι καὶ κηλῶν πραῦνειν, μετὰ τε ὀργάνων καὶ
 ψιλῶ τῷ στόματι τὴν τῆς αὐτοῦ ποίμνης ἄριστα μεταχειρι- **5**
 ζόμενος μουσικῆν. καὶ δὴ καὶ τῶν ἄλλων πέρι νομέων ὁ
 αὐτὸς τρόπος. ἦ γάρ;

NE. ΣΩ. Ὅρθότατα.

ΞΕ. Πῶς οὖν ἡμῖν ὁ λόγος ὀρθὸς φανεῖται καὶ
 ἀκέραιος ὁ περὶ τοῦ βασιλέως, ὅταν αὐτὸν νομέα καὶ **c**
 τροφὸν ἀγέλης ἀνθρωπίνης θῶμεν μόνον ἐκκρίνοντας
 μυρίων ἄλλων ἀμφισβητούντων;

NE. ΣΩ. Οὐδαμῶς.

ΞΕ. Οὐκοῦν ὀρθῶς ὀλίγον ἔμπροσθεν ἐφοβήθημεν **5**
 ὑποπτεύσαντες μὴ λέγοντες μὲν τι τυγχάνοιμεν σχῆμα
 βασιλικόν, οὐ μὴν ἀπειργασμένοι γε εἰμέν πω δι' ἀκρι-
 βείας τὸν πολιτικόν, ἕως ἂν τοὺς περικεχυμένους αὐτῷ καὶ
 τῆς συννομῆς αὐτῷ ἀντιποιοιμένους περιελόντες καὶ
 χωρίσαντες ἀπ' ἐκείνων καθαρὸν μόνον αὐτὸν ἀποφή- **10**
 νωμεν;

NE. ΣΩ. Ὅρθότατα μὲν οὖν. **d**

ΞΕ. Τοῦτο τοίνυν, ὦ Σώκρατες, ἡμῖν ποιητέον, εἰ μὴ
 μέλλομεν ἐπὶ τῷ τέλει καταισχύσαι τὸν λόγον.

NE. ΣΩ. Ἄλλὰ μὴν οὐδαμῶς τοῦτό γε δραστήον.

ΞΕ. Πάλιν τοίνυν ἐξ ἄλλης ἀρχῆς δεῖ καθ' ἑτέραν ὁδὸν **5**
 πορευθῆναί τινα.

NE. ΣΩ. Ποίαν δῆ;

ΞΕ. Σχεδὸν παιδιὰν ἐγκερασαμένους· συχῶ γὰρ μέρει
 δεῖ μεγάλου μύθου προσχρήσασθαι, καὶ τὸ λοιπὸν δῆ,
 καθάπερ ἐν τοῖς πρόσθεν, μέρος αἰεὶ μέρους ἀφαιρουμένους **e**
 ἐπ' ἄκρον ἀφικνεῖσθαι τὸ ζητούμενον. οὐκοῦν χρῆ;

b 9 ὀρθὸς βT: ἀκριβῆς W
 λομεν Ast. μέλλοιμεν βTW

c 10 αὐτὸν μόνον W
 d 9 δῆ TW δεῖ β

d 3 μέλ-

NE. ΣΩ. Πάνυ μὲν οὖν.

5 ΕΕ. Ἄλλὰ δὴ τῷ μύθῳ μου πάνυ πρόσεχε τὸν νοῦν, καθάπερ οἱ παῖδες· πάντως οὐ πολλὰ ἐκφεύγεις παιδίας ἔτη.

NE. ΣΩ. Λέγοις ἄν.

ΕΕ. Ἦν τοίνυν καὶ ἔτι ἔσται τῶν πάλαι λεχθέντων πολλά τε ἄλλα καὶ δὴ καὶ τὸ περὶ τὴν Ἀτρέως τε καὶ 10 Θυέστου λεχθείσαν ἔριν φάσμα. ἀκήκοας γάρ που καὶ ἀπομνημονεύεις ὃ φασὶ γενέσθαι τότε.

NE. ΣΩ. Τὸ περὶ τῆς χρυσοῦς ἀρνὸς ἴσως σημεῖον φράζεις.

269 ΕΕ. Οὐδαμῶς, ἀλλὰ τὸ περὶ τῆς μεταβολῆς δύσεώς τε καὶ ἀνατολῆς ἡλίου καὶ τῶν ἄλλων ἄστρων, ὡς ἄρα ὄθεν μὲν ἀνατέλλει νῦν εἰς τοῦτον τότε τὸν τόπον ἐδύετο, ἀνέ- 5 τελλε δ' ἐκ τοῦ ἐναντίου, τότε δὲ δὴ μαρτυρήσας ἄρα ὁ θεὸς Ἀτρεῖ μετέβαλεν αὐτὸ ἐπὶ τὸ νῦν σχῆμα.

NE. ΣΩ. Λέγεται γὰρ οὖν δὴ καὶ τοῦτο.

ΕΕ. Καὶ μὴν αὐ καὶ τὴν γε βασιλείαν ἣν ἤρξε Κρόνος πολλῶν ἀκηκόαμεν.

b NE. ΣΩ. Πλείστων μὲν οὖν.

ΕΕ. Τί δέ; τὸ τοὺς ἔμπροσθεν φύεσθαι γηγενεῖς καὶ μὴ ἔξ ἀλλήλων γεννᾶσθαι;

NE. ΣΩ. Καὶ τοῦτο ἐν τῶν πάλαι λεχθέντων.

5 ΕΕ. Ταῦτα τοίνυν ἔστι μὲν σύμπαντα ἐκ ταύτου πάθους, καὶ πρὸς τούτοις ἕτερα μυρία καὶ τούτων ἔτι θαυμαστότερα, διὰ δὲ χρόνου πλήθος τὰ μὲν αὐτῶν ἀπέσβηκε, τὰ δὲ διεσπαρμένα εἴρηται χωρὶς ἕκαστα ἀπ' ἀλλήλων. ὃ δ' ἐστὶν πᾶσι τούτοις αἴτιον τὸ πάθος οὐδεὶς 10 εἴρηκεν, νῦν δὲ δὴ λεκτέον· εἰς γὰρ τὴν τοῦ βασιλέως ἀπόδειξιν πρέψει ῥηθέν.

e 4 πάνυ om. W e 5 παιδίας Par. 1811. παιδίας Coisl. 155, cf. d 8 παιδιάν, sed lusum verborum voluit Plato: παιδίας nullo accentu BT: παιδίας D: παιδείας W: παιδιᾶς Campbell a 5 μετέβαλεν BT: μετέβαλλεν DW a 7 καὶ² om. ut vid. Procl. Κρόνος βT, Procl. (P): ὁ Κρόνος W, Procl. (P²) a 8 ἀκηκόαμεν πολλῶν W b 2 τὸ om. W c 1 δὲ δὴ βT· δ' ἔτι δὴ W

NE. ΣΩ. *Κάλλιστ' εἶπες, καὶ λέγε μῆδὲν ἑλλείπων.*

ΞΕ. Ἀκούοις ἄν. τὸ γὰρ πᾶν τότε τοτὲ μὲν αὐτὸς ὁ θεὸς
 συμποδηγεί πορευόμενον καὶ συγκυκλεί, τοτὲ δὲ ἀνήκει, 5
 ὅταν αἱ περίοδοι τοῦ προσήκοντος αὐτῷ μέτρον εἰλήφωσιν
 ἤδη χρόνου, τὸ δὲ πάλιν αὐτόματον εἰς τὰναντία περι-
 ἀγεται, ζῶον ὃν καὶ φρόνησιν εἰληχὸς ἐκ τοῦ συναρμόσαν- d
 τος αὐτὸ κατ' ἀρχάς. τοῦτο δὲ αὐτῷ τὸ ἀνάπαλιν ἰέναι διὰ
 τὸδ' ἐξ ἀνάγκης ἔμφυτον γέγονε.

NE. ΣΩ. *Διὰ τὸ ποῖον δῆ;*

ΞΕ. Τὸ κατὰ ταῦτὰ καὶ ὡσαύτως ἔχειν αἰεὶ καὶ ταῦτὸν 5
 εἶναι τοῖς πάντων θειοτάτοις προσήκει μόνοις, σώματος δὲ
 φύσις οὐ ταύτης τῆς τάξεως. ὃν δὲ οὐρανὸν καὶ κόσμον
 ἔπωνομάκαμεν, πολλῶν μὲν καὶ μακαρίων παρὰ τοῦ
 γεννήσαντος μετείληφεν, ἀτὰρ οὖν δὴ κεκοινώνηκέ γε καὶ
 σώματος· ὅθεν αὐτῷ μεταβολῆς ἀμοίρῳ γίγνεσθαι διὰ e
 παντὸς ἀδύνατον, κατὰ δυνάμιν γε μὴν ὅτι μάλιστα ἐν τῷ
 αὐτῷ κατὰ ταῦτὰ μίαν φορὰν κινεῖται· διὸ τὴν ἀνακύκλη-
 σιν εἴληχεν, ὅτι σμικροτάτην τῆς πρὸ τοῦ κινήσεως παράλ-
 λαξιν. αὐτὸ δὲ ἑαυτὸ στρέφειν αἰεὶ σχεδὸν οὐδενὶ δυνατὸν 5
 πλὴν τῷ τῶν κινουμένων αὐ πάντων ἡγουμένῳ· κινεῖν δὲ
 τούτῳ τοτὲ μὲν ἄλλως, αὐθις δὲ ἐναντίως οὐ θέμις. ἐκ
 πάντων δῆ τούτων τὸν κόσμον μῆτε αὐτὸν χρῆ φάναι
 στρέφειν ἑαυτὸν αἰεὶ, μῆθ' ὄλον αἰεὶ ὑπὸ θεοῦ στρέφεσθαι 5
 διττὰς καὶ ἐναντίας περιαγωγάς, μῆτ' αὐ δύο τινὲ θεῶ 270

c 4 γὰρ βΤW Eus γὰρ δὴ Demetr. Phal. αὐτὸς ὁ θεὸς βT Dem.
 Eus: ὁ θεὸς αὐτὸς W Philop. c 5 πορευόμενον βΤW, Eus. (I),
 Philop. πορευόμενος Dem., Eus. (BON) συγκυκλεί βΤW Dem..
 συγκυκλοῖ Eus. d 1 εἰληχὸς βT· εἰληχὸς W Eus. d 2 ἀνά-
 παλιν βΤW πάλιν Eus. d 6 τοῖς πάντων βΤW, Eus. (I), Procl.:
 πάντως τοῖς Theod.. καὶ πάντως τοῖς Eus. (BON) d 7 ταύτης τῆς
 βΤW Eus Procl.: τῆς τοιαύτης Theod. ὃν δὲ βΤW, Eus. (I), Procl.: ὃν
 δὴ Eus (BON): καὶ δὴ ὃν Theod. d 8 μὲν TW Eus. Procl.: μὲν οὖν
 β e 4 πρὸ τοῦ Robinson: αὐτοῦ βΤW Eus.. obelis not. Campbell:
 ἀπὸ θεοῦ Baltes e 7 post τούτῳ add. τι Eus. e 9 μῆτε W
 Eus. Philop.. μῆτ' αὐ βT αἰεὶ ὑπὸ θεοῦ βT. ὑπὸ θεοῦ αἰεὶ W: ὑπὸ θεοῦ
 Eus Procl Philop. a 1 δύο τινὲ βT τιε δύο W Eus. Procl.
 Philop

φρονούντε ἑαυτοῖς ἐναντία στρέφειν αὐτόν, ἀλλ' ὅπερ ἄρτι ἐρρήθη καὶ μόνον λοιπόν, τοτὲ μὲν ὑπ' ἄλλης συμποδηγεῖσθαι θείας αἰτίας, τὸ ζῆν πάλιν ἐπικτώμενον καὶ λαμβάνοντα ἀθανασίαν ἐπισκευαστὴν παρὰ τοῦ δημιουργοῦ, τοτὲ δ' ὅταν ἀνεθῆ, δι' ἑαυτοῦ αὐτόν ἰέναί, κατὰ καιρὸν ἀφεθέντα τοιοῦτον, ὥστε ἀνάπαλιν πορεύεσθαι πολλὰς περιόδων μυριάδας διὰ δὴ τὸ μέγιστον ὄν καὶ ἰσορροπώτατον ἐπὶ σμικροτάτου βαῖνον ποδὸς ἰέναί.

b **NE. ΣΩ.** Φαίνεται γοῦν δὴ καὶ μάλα εἰκότως εἰρήσθαι πάνθ' ὅσα διελήλυθας.

ΞΕ. Λογισάμενοι δὴ συννοήσωμεν τὸ πάθος ἐκ τῶν νῦν λεχθέντων, ὃ πάντων ἔφαμεν εἶναι τῶν θαυμαστῶν αἴτιον.
5 ἔστι γὰρ οὖν δὴ τοῦτ' αὐτό.

NE. ΣΩ. Τὸ ποῖον;

ΞΕ. Τὸ τὴν τοῦ παντὸς φορὰν τοτὲ μὲν ἐφ' ἃ νῦν κυκλεῖται φέρεσθαι, τοτὲ δ' ἐπὶ τάναντία.

NE. ΣΩ. Πῶς δὴ;

ΞΕ. Ταύτην τὴν μεταβολὴν ἡγεῖσθαι δεῖ τῶν περὶ τὸν οὐρανὸν γιγνομένων τροπῶν πασῶν εἶναι μεγίστην καὶ τελεωτάτην τροπὴν.

NE. ΣΩ. Ἔοικε γοῦν.

ΞΕ. Μεγίστας τοίνυν καὶ μεταβολὰς χρῆ νομίζειν γίνεσθαι τότε τοῖς ἐντὸς ἡμῖν οἰκοῦσιν αὐτοῦ.

NE. ΣΩ. Καὶ τοῦτο εἰκός.

ΞΕ. Μεταβολὰς δέ γε μεγάλας καὶ πολλὰς καὶ παντοίας συμφερομένας ἄρ' οὐκ ἴσμεν τὴν τῶν ζώων φύσιν ὅτι χαλεπῶς ἀνέχεται;

NE. ΣΩ. Πῶς δ' οὐ;

ΞΕ. Φθοραὶ τοίνυν ἐξ ἀνάγκης τότε μέγιστα συμβαίνουσι τῶν τε ἄλλων ζώων, καὶ δὴ καὶ τὸ τῶν ἀνθρώπων

a 2 ἄρτι **β**ΤW ἄρτι τε Eus (BO), Procl Philop a 6 δι' ἑαυτοῦ
Eus δι' ἑαυτὸν **β**ΤW Procl.. διὰ τοῦ αὐτοῦ Philop κατὰ **β**T Eus. καὶ
κατὰ W a 8 δὴ Stallbaum. δὲ **β**T om W Eus b 9 πῶς δὴ
βΤW πῶς δ' οὐ Schleiermacher c 7 δέ γε Eus δὲ **β**ΤW
c 12 τὸ om Eus (IO)

γένος ὀλίγον τι περιλείπεται· περὶ δὲ τούτους ἄλλα τε d
παθήματα πολλὰ καὶ θαυμαστὰ καὶ καινὰ συμπίπτει,
μέγιστον δὲ τόδε καὶ συνεπόμενον τῇ τοῦ παντὸς ἀνειλίξει
τότε, ὅταν ἡ τῆς νῦν καθεστηκυίας ἐναντία γίγνηται τροπή.

NE. ΣΩ. Τὸ ποῖον;

5

ΞΕ. Ἦν ἡλικίαν ἕκαστον εἶχε τῶν ζώων, αὕτη πρῶτον
μὲν ἔστη πάντων, καὶ ἐπαύσατο πᾶν ὅσον ἦν θνητὸν ἐπὶ τὸ
γεραίτερον ἰδεῖν πορευόμενον, μεταβάλλον δὲ πάλιν ἐπὶ
τοῦναντίον οἶον νεώτερον καὶ ἀπαλώτερον ἐφύετο· καὶ τῶν e
μὲν πρεσβυτέρων αἱ λευκαὶ τρίχες ἐμελαίνοντο, τῶν δ' αὖ
γενειῶντων αἱ παρειαὶ λεαινόμεναι πάλιν ἐπὶ τὴν παρελ-
θοῦσαν ὦραν ἕκαστον καθίστασαν, τῶν δὲ ἡβώντων τὰ
σώματα λεαινόμενα καὶ σμικρότερα καθ' ἡμέραν καὶ 5
νύκτα ἐκάστην γιγνόμενα πάλιν εἰς τὴν τοῦ νεογενοῦς
παιδὸς φύσιν ἀπῆει, κατὰ τε τὴν ψυχὴν καὶ κατὰ τὸ σῶμα
ἀφομοιούμενα· τὸ δ' ἐντεῦθεν ἤδη μαραινόμενα κομιδῇ τὸ
πάμπαν ἐξηφανίζετο. τῶν δ' αὖ βιαίως τελευτώντων ἐν τῷ
τότε χρόνῳ τὸ τοῦ νεκροῦ σῶμα τὰ αὐτὰ ταῦτα πάσχον 10
παθήματα διὰ τάχους ἄδηλον ἐν ὀλίγαις ἡμέραις 271
διεφθείρετο.

NE. ΣΩ. Γένεσις δὲ δὴ τίς τὸτ' ἦν, ὦ ξένε, ζώων; καὶ
τίνα τρόπον ἐξ ἀλλήλων ἐγεννῶντο;

ΞΕ. Δῆλον, ὦ Σώκρατες, ὅτι τὸ μὲν ἐξ ἀλλήλων οὐκ ἦν 5
ἐν τῇ τότε φύσει γεννώμενον, τὸ δὲ γηγενὲς εἶναί ποτε
γένος λεχθὲν τούτ' ἦν τὸ κατ' ἐκείνον τὸν χρόνον ἐκ γῆς
πάλιν ἀναστρεφόμενον, ἀπεμνημονεύετο δὲ ὑπὸ τῶν
ἡμετέρων προγόνων τῶν πρώτων, οἱ τελευτώσῃ μὲν τῇ
προτέρα περιφορᾷ τὸν ἐξῆς χρόνον ἐγειτόνουν, τῆσδε δὲ b
κατ' ἀρχὰς ἐφύοντο· τούτων γὰρ οὔτοι κήρυκες ἐγένονθ'

d 1 γένος BTW Eus. om D d 2 καὶ' om. Eus. d 6 εἶχεν
ἕκαστον W e 4 δὲ β, Wsv τε TW e 5-6 καθ' ἐκάστην
ἡμέραν καὶ νύκτα T, sed καθ' ἡμέραν ἐκάστην καὶ νύκτα signis transposi-
tionis effecit T ipse e 7 τε om T e 10 σῶμα TW. om. β
a 6 δὲ βT Eus. δὲ δὴ W

ἡμῖν τῶν λόγων, οἱ νῦν ὑπὸ πολλῶν οὐκ ὀρθῶς ἀπιστοῦνται. τὸ γὰρ ἐντεῦθεν οἶμαι χρῆ συννοεῖν. ἐπόμενον
 5 γὰρ ἐστὶ τῷ τοὺς πρεσβύτας ἐπὶ τὴν τοῦ παιδὸς ἰεναί φύσιν, ἐκ τῶν τετελευτηκότων αὐτῶν, κειμένων δὲ ἐν γῆ, πάλιν ἐκεῖ συνισταμένους καὶ ἀναβιωσκομένους ἔπασθαι τῇ τροπῇ συνανακυκλουμένης εἰς τὰναντία τῆς γενέσεως, καὶ γηγενεῖς δὴ κατὰ τοῦτον τὸν τρόπον ἐξ ἀνάγκης
 c φυομένους, οὕτως ἔχειν τοῦνομα καὶ τὸν λόγον, ὅσους μὴ θεὸς αὐτῶν εἰς ἄλλην μοῖραν ἐκόμισεν.

NE. ΣΩ. Κομιδῆ μὲν οὖν τοῦτό γε ἔπεται τοῖς ἔμ-
 προσθεν. ἀλλὰ δὴ τὸν βίον ὃν ἐπὶ τῆς Κρόνου φῆς εἶναι
 5 δυνάμεως, πότερον ἐν ἐκείναις ἦν ταῖς τροπαῖς ἢ ἐν ταῖσδε; τὴν μὲν γὰρ τῶν ἄστρον τε καὶ ἡλίου μεταβολὴν δῆλον ὡς ἐν ἐκατέραις συμπίπτει ταῖς τροπαῖς γίνεσθαι.

ΞΕ. Καλῶς τῷ λόγῳ συμπαραηκολούθηκας. ὁ δ' ἤρου
 d περὶ τοῦ πάντα αὐτόματα γίνεσθαι τοῖς ἀνθρώποις, ἠκιστα τῆς νῦν ἐστὶ καθεστηκυίας φορᾶς, ἀλλ' ἦν καὶ τοῦτο τῆς ἔμπροσθεν. τότε γὰρ αὐτῆς πρῶτον τῆς κυκλήσεως ἦρχεν ἐπιμελούμενος ὄλης ὁ θεός, ὡς δ' αὐτὸν κατὰ τόπους
 5 ταῦτόν τοῦτο, ὑπὸ θεῶν ἀρχόντων παντῆ ἦν τὰ τοῦ κόσμου μέρη διελημμένα· καὶ δὴ καὶ τὰ ζῶα κατὰ γένη καὶ ἀγέλας οἶον νομῆς θείοι διειλήφesan δαίμονες, αὐτάρκης εἰς πάντα ἕκαστος ἐκάστοις ὧν οἷς αὐτὸς ἔνεμεν, ὥστε οὔτ'
 e ἄγριον ἦν οὐδὲν οὔτε ἀλλήλων ἐδωδαί, πόλεμός τε οὐκ ἐνήν οὐδὲ στάσις τὸ παράπαν· ἀλλὰ θ' ὅσα τῆς τοιαύτης ἐστὶ κατακοσμήσεως ἐπόμενα, μυρία ἂν εἴη λέγειν. τὸ δ' οὖν τῶν ἀνθρώπων λεχθὲν αὐτομάτου πέρι βίου διὰ τὸ
 5 τοιόνδε εἴρηται. θεὸς ἔνεμεν αὐτοὺς αὐτὸς ἐπιστατῶν,

b 4 γὰρ βΤW Eus.: γοῦν d ἐπόμενον Stallbaum ἐχόμενον βΤW Eus.
 b 5 τῷ T, Eus. (IO): τὸ βW, Eus. (BN). fort. ἐχόμενον... τοῦ Campbell
 b 7 ἔπασθαι TW Eus.. om. β b 9 τρόπον Eus..
 λόγον βΤW c 1 οὕτως... καὶ βΤ Eus.: ὄντως... κατὰ W
 c 2 ἐκόμισε βΤW: ἐκόμησε t c 5 δυνάμεως βΤ. δυναστείας Wt
 d 4 ὡς δ' αὐτὸν Robinson: ὡς δ' αὐτὸν Burnet ὡς νῦν βΤW ὡσαύτως δ' αὐτὸν Campbell. ὡς ἦν Apelt d 5 παντῆ ἦν Nicoll. πάντ' ἦν Stallbaum
 e 1 οὔτε βΤ. οὐδὲ W

καθάπερ νῦν ἄνθρωποι, ζῶον ὃν ἕτερον θειότερον, ἄλλα
 γένη φαυλότερα αὐτῶν νομεύουσι· νέμοντος δὲ ἐκείνου
 πολιτείαί τε οὐκ ἦσαν οὐδὲ κτήσεις γυναικῶν καὶ παίδων·
 ἐκ γῆς γὰρ ἀνεβιώσκοντο πάντες, οὐδὲν μεμνημένοι τῶν **272**
 πρόσθεν· ἀλλὰ τὰ μὲν τοιαῦτα ἀπὴν πάντα, καρπούς δὲ
 ἀφθότους εἶχον ἀπὸ τε δένδρων καὶ πολλῆς ὕλης ἄλλης,
 οὐχ ὑπὸ γεωργίας φυομένους, ἀλλ' αὐτομάτης ἀνα-
 διδούσης τῆς γῆς. γυμνοὶ δὲ καὶ ἄστρωτοι θυραυλοῦντες **5**
 τὰ πολλὰ ἐνέμοντο· τὸ γὰρ τῶν ὠρῶν αὐτοῖς ἄλυπον ἐκέ-
 κρατο, μαλακὰς δὲ εὐνὰς εἶχον ἀναφυομένης ἐκ γῆς πῶας
 ἀφθότου. τὸν δὲ βίον, ᾧ Σώκρατες, ἀκούεις μὲν τὸν τῶν **b**
 ἐπὶ Κρόνου· τόνδε δ' ὃν λόγος ἐπὶ Διὸς εἶναι, τὸν νυνί,
 παρῶν αὐτὸς ἦσθησαι· κρίναι δ' αὐτοῖν τὸν εὐδαιμονέ-
 στερον ἄρ' ἂν δύναιό τε καὶ ἐβελήσειας;

NE. ΣΩ. Οὐδαμῶς. **5**

ΞΕ. Βούλει δῆτα ἐγὼ σοι τρόπον τινὰ διακρίνω;

NE. ΣΩ. Πάνυ μὲν οὖν.

ΞΕ. Εἰ μὲν τοίνυν οἱ τρόφιμοι τοῦ Κρόνου, παρούσης
 αὐτοῖς οὕτω πολλῆς σχολῆς καὶ δυνάμεως πρὸς τὸ μὴ
 μόνον ἀνθρώποις ἀλλὰ καὶ θηρίοις διὰ λόγων δύνασθαι **10**
 συγγίνεσθαι, κατεχρῶντο τούτοις σύμπασιν ἐπὶ φιλο- **c**
 σοφίαν, μετὰ τε θηρίων καὶ μετ' ἀλλήλων ὀμιλοῦντες, καὶ
 πυνθανόμενοι παρὰ πάσης φύσεως εἴ τινα τις ἰδίαν δύναμιν
 ἔχουσα ἦσθητό τι διάφορον τῶν ἄλλων εἰς συναγυρμὸν
 φρονήσεως, εὐκριτον ὅτι τῶν νῦν οἱ τότε μυρίῳ πρὸς **5**
 εὐδαιμονίαν διέφερον· εἰ δ' ἐμπιμπλάμενοι σίτων ἄδην καὶ
 ποτῶν διελέγοντο πρὸς ἀλλήλους καὶ τὰ θηρία μύθους οἰοί
 δῆ καὶ τὰ νῦν περὶ αὐτῶν λέγονται, καὶ τοῦτο, ὡς γε κατὰ

e 6 ἕτερον βΤW: ἐτέρων Par 1814 sv e 8 κτήσεις βT, Wpc,
 Eus.: κτησις (sic ut vid.) Wac a 4 αὐτομάτης βT, Eus. (I): αὐτο-
 μάτους W, Eus. (ND): αὐτομάτως Eus. (O), Procl. b 2 ὃν λόγος
 Ast: ὡς λόγος βT Eus.: ὡς ὁ λόγος W Procl.. ὃν ὡς λόγος Par. 1808 se
 corr. ὃν ὁ λόγος corr. Laur 85. 6 c 1 φιλοσοφίαν βT Eus.: φιλο-
 σοφία W Procl. c 4 ἦσθητο βΤW Procl.. ἦσθητο Eus.
 c 5 μυρίως Eus c 7 οἰοί W Eus. οἶα βT c 8 ὡς γε W,
 Tsl: ὡστε βT οὕτως γε Eus.

- d** τὴν ἐμὴν δόξαν ἀποφήνασθαι, καὶ μάλ' εὐκριτον. ὅμως δ' οὐν ταῦτα μὲν ἀφώμεν, ἕως ἂν ἡμῖν μηνυτῆς τις ἱκανὸς φανῆ, ποτέρως οἱ τότε τὰς ἐπιθυμίας εἶχον περὶ τε ἐπιστημῶν καὶ τῆς τῶν λόγων χρείας· οὐ δ' ἔνεκα τὸν
 5 μῦθον ἠγείραμεν τοῦτον, λεκτέον, ἵνα τὸ μετὰ τοῦτο εἰς τὸ πρόσθεν περαίνωμεν. ἐπειδὴ γὰρ πάντων τούτων χρόνος ἐτελεώθη καὶ μεταβολὴν ἔδει γίνεσθαι καὶ δὴ καὶ τὸ
e γήινον ἤδη πᾶν ἀνήλωτο γένος, πάσας ἐκάστης τῆς ψυχῆς τὰς γενέσεις ἀποδεδωκυίας, ὅσα ἦν ἐκάστη προσταχθὲν τοσαῦτα εἰς γῆν σπέρματα πεσοῦσης, τότε δὴ τοῦ παντὸς ὁ μὲν κυβερνήτης, οἷον πηδαλιῶν οἶακος ἀφέμενος, εἰς τὴν
 5 αὐτοῦ περιωπὴν ἀπέστη, τὸν δὲ δὴ κόσμον πάλιν ἀνέστρεφεν εἰμαρμένη τε καὶ σύμφυτος ἐπιθυμία. πάντες οὐν οἱ κατὰ τοὺς τόπους συνάρχοντες τῷ μεγίστῳ δαίμονι θεοί, γνόντες ἤδη τὸ γιγνόμενον, ἀφίεσαν αὐτὰ μέρη τοῦ
273 κόσμου τῆς αὐτῶν ἐπιμελείας· ὁ δὲ μεταστρεφόμενος καὶ συμβάλλων, ἀρχῆς τε καὶ τελευτῆς ἐναντίαν ὄρμην ὄρμηθεῖς, σεισμὸν πολὺν ἐν ἑαυτῷ ποιῶν ἄλλην αὐτὸν φθορὰν ζώων παντοίων ἀπηργάσατο. μετὰ δὲ ταῦτα προελθόντος
 5 ἱκανοῦ χρόνου, θορύβων τε καὶ ταραχῆς ἤδη πανόμενος καὶ τῶν σεισμῶν γαλήνης ἐπιλαβόμενος εἴς τε τὸν εἰωθότα δρόμον τὸν ἑαυτοῦ κατακοσμούμενος ἦει, ἐπιμέλειαν καὶ
b κράτος ἔχων αὐτὸς τῶν ἐν αὐτῷ τε καὶ ἑαυτοῦ, τὴν τοῦ δημιουργοῦ καὶ πατρὸς ἀπομνημονεύων διδαχὴν εἰς δύναμιν. κατ' ἀρχὰς μὲν οὐν ἀκριβέστερον ἀπετέλει, τελευτῶν δὲ ἀμβλύτερον· τούτων δὲ αὐτῷ τὸ σωματοειδὲς
 5 τῆς συγκράσεως αἴτιον, τὸ τῆς πάλαι ποτὲ φύσεως σύν-

d 5 τοῦτον W: τοῦτο βT e 2 ὅσα βT: ὅσα* W: ὅσας Eus
 ἐκάστη TW Eus.: ἐκάστην β e 2-3 προσταχθὲν τοσαῦτα d, Eus
 προσταχθέντος αὐτὰ βTW e 4 οἶακος βT Eus οἶακος W Theod.,
 Procl. in Tim., Philop.: καὶ οἶακος Procl. in Crat. a 3 φθορὰν βT,
 Eus. (BIO) Theod.: φθορὰν W Eus. (ND) a 4 παντοίων βW Theod.:
 παντοίαν T Eus. (cf. 270 c 7) προελθόντος W Eus., T post ras. προσελ-
 θόντος β, fort Tac a 5 θορύβων βW, Eus. (BIN): θορύβου T Eus. (O)
 a 6 an omitt. τε? Campbell a 7 κατακοσμούμενος βT Eus:
 κατασκοπούμενος W b 2 ἀπομνημονεύων βTW, Procl. 96: ἀπομι-
 μούμενος Procl. (bis) 31, 57, sed fort. incuria

τροφον, ὅτι πολλῆς ἦν μετέχον ἀταξίας πρὶν εἰς τὸν νῦν
κόσμον ἀφικέσθαι. παρὰ μὲν γὰρ τοῦ συνθέντος πάντα
καλὰ κέκτηται· παρὰ δὲ τῆς ἔμπροσθεν ἕξεως, ὅσα χαλεπὰ
καὶ ἄδικα ἐν οὐρανῷ γίνονται, ταῦτα ἐξ ἐκείνης αὐτός τε **c**
ἔχει καὶ τοῖς ζώοις ἐναπεργάζεται. μετὰ μὲν οὖν τοῦ
κυβερνήτου τὰ ζῶα τρέφων ἐν αὐτῷ σμικρὰ μὲν φλαῦρα,
μεγάλα δὲ ἐνέτικτεν ἀγαθὰ· χωριζόμενος δὲ ἐκείνου τὸν
ἐγγύτατα χρόνον αἰεὶ τῆς ἀφέσεως κάλλιστα πάντα διάγει, **5**
προϊόντος δὲ τοῦ χρόνου καὶ λήθης ἐγγιγνομένης ἐν αὐτῷ
μᾶλλον καὶ δυναστεύει τὸ τῆς παλαιᾶς ἀναρμοστίας
πάθος, τελευτῶντος δὲ ἐξανθεῖ τοῦ χρόνου καὶ σμικρὰ μὲν **d**
τάγαθὰ, πολλὴν δὲ τὴν τῶν ἐναντίων κρᾶσιν ἐπεγκεραν-
νύμενος ἐπὶ διαφθορᾶς κίνδυνον αὐτοῦ τε ἀφικνεῖται καὶ
τῶν ἐν αὐτῷ. διὸ δὴ καὶ τότε ἤδη θεὸς ὁ κοσμήσας αὐτόν,
καθορῶν ἐν ἀπορίαις ὄντα, κηδόμενος ἵνα μὴ χειμασθεῖς **5**
ὑπὸ ταραχῆς διαλυθεῖς εἰς τὸν τῆς ἀνομοιότητος ἄπειρον
ὄντα πόντον δύη, πάλιν ἔφεδρος αὐτοῦ τῶν πηδαλίων **e**
γιγνόμενος, τὰ νοσήσαντα καὶ λυθέντα ἐν τῇ καθ' ἑαυτὸν
προτέρα περιόδῳ στρέψας, κοσμεῖ τε καὶ ἐπανορθῶν
ἀθάνατον αὐτόν καὶ ἀγήρων ἀπεργάζεται. τοῦτο μὲν οὖν
τέλος ἀπάντων εἴρηται· τὸ δ' ἐπὶ τὴν τοῦ βασιλέως ἀπό- **5**
δειξιν ἰκανὸν ἐκ τοῦ πρόσθεν ἀπτομένοις τοῦ λόγου· στρε-
φθέντος γὰρ αὐ τοῦ κόσμου τὴν ἐπὶ τὴν νῦν γένεσιν ὁδὸν τὸ
τῆς ἡλικίας αὐ πάλιν ἴστατο καὶ καινὰ τὰναντία ἀπεδίδου
τοῖς τότε. τὰ μὲν γὰρ ὑπὸ σμικρότητος ὀλίγου δέοντα
ἠφανίσθαι τῶν ζώων ἠϋξάνετο, τὰ δ' ἐκ γῆς νεογενῆ **10**
σώματα πολιὰ φύντα πάλιν ἀποθνήσκοντα εἰς γῆν κατῆει.
καὶ τᾶλλά τε πάντα μετέβαλλε, ἀπομιμούμενα καὶ συνακο- **274**
λουθούντα τῷ τοῦ παντὸς παθήματι, καὶ δὴ καὶ τὸ τῆς κυή-
σεως καὶ γεννήσεως καὶ τροφῆς μίμημα συνέϊπετο τοῖς

b 6 μετέχον **β**T Theod μέτοχον W b 7 πάντα TW Theod
Procl. πάντα τὰ **β** Plut Clem c 5 ἀφέσεως T φύσεως **β**W
d 5 ἀπορία Eus e 1 πόντον Procl (quinquies), Simpl. τόπον
βTW Plut Plot Eus e 2 γιγνόμενος **β**TW, Eus (IO). γενόμενος
Eus (BN), fort Philop e 2 τὰ secl. Heusde e II πολιὰ
Wmg (om in textu W), t. πολιὰ **β** πολλὰ T a 2 καὶ γεννήσεως
om W

πᾶσιν ὑπ' ἀνάγκης· οὐ γὰρ ἐξήν ἔτ' ἐν γῆ δι' ἐτέρων συν-
 ιστάντων φύεσθαι ζῶον, ἀλλὰ καθάπερ τῷ κόσμῳ προσ-
 5 ετέτακτο αὐτοκράτορα εἶναι τῆς αὐτοῦ πορείας, οὕτω δὴ
 κατὰ ταῦτ' αἰὶν, φύειν τε καὶ γεννᾶν καὶ τρέφειν προσετάττετο
b ὑπὸ τῆς ὁμοίας ἀγωγῆς. οὐ δὲ ἔνεκα ὁ λόγος ὠρμηκε πᾶς,
 ἐπ' αὐτῷ νῦν ἐσμέν ἡδη. περὶ μὲν γὰρ τῶν ἄλλων θηρίων
 πολλὰ ἄν καὶ μακρὰ διεξελεθῆν γίγνοιτο, ἐξ ὧν ἕκαστα καὶ
 δι' αἰτίας μεταβέβληκε· περὶ δὲ ἀνθρώπων βραχύτερα
 5 καὶ μᾶλλον προσήκοντα. τῆς γὰρ τοῦ κεκτημένου καὶ νέμ-
 οντος ἡμᾶς δαίμονος ἀπερημωθέντες ἐπιμελείας, τῶν
 πολλῶν αὖ θηρίων, ὅσα χαλεπὰ τὰς φύσεις ἦν, ἀπαγριω-
 θέντων, αὐτοὶ δὲ ἀσθενεῖς ἀνθρωποὶ καὶ ἀφύλακτοὶ γεγο-
c νότες διηρπάζοντο ὑπ' αὐτῶν, καὶ ἔτ' ἀμήχανοι καὶ ἄτεχνοι
 κατὰ τοὺς πρώτους ἦσαν χρόνους, ἅτε τῆς μὲν αὐτομάτης
 τροφῆς ἐπιλελοιπυίας, πορίζεσθαι δὲ οὐκ ἐπιστάμενοί πω
 διὰ τὸ μηδεμίαν αὐτοὺς χρεῖαν πρότερον ἀναγκάζειν. ἐκ
 5 τούτων πάντων ἐν μεγάλας ἀπορίαις ἦσαν. ὅθεν δὴ τὰ
 πάλαι λεχθέντα παρὰ θεῶν δῶρα ἡμῖν δεδώρηται μετ'
 ἀναγκαίας διδαχῆς καὶ παιδείσεως, πῦρ μὲν παρὰ Προ-
d μηθέως, τέχναι δὲ παρ' Ἡφαίστου καὶ τῆς συντέχνου,
 σπέρματα δὲ αὐτὰ καὶ φυτὰ παρ' ἄλλων· καὶ πάνθ' ὅποσα τὸν
 ἀνθρώπινον βίον συγκατεσκεύακεν ἐκ τούτων γέγονεν,
 ἐπειδὴ τὸ μὲν ἐκ θεῶν, ὅπερ ἐρρήθη νυνδὴ, τῆς ἐπιμελείας
 5 ἐπέλιπεν ἀνθρώπους, δι' ἑαυτῶν τε ἔδει τὴν τε διαγωγὴν
 καὶ τὴν ἐπιμέλειαν αὐτοὺς αὐτῶν ἔχειν καθάπερ ὁλος ὁ
 κόσμος, ᾧ συμμιμούμενοι καὶ συνεπόμενοι τὸν αἰεὶ χρόνον
 νῦν μὲν οὕτως, τοτὲ δὲ ἐκείνως ζῶμέν τε καὶ φυόμεθα. καὶ
e τὸ μὲν δὴ τοῦ μύθου τέλος ἐχέτω, χρήσιμον δὲ αὐτὸν ποιη-
 σόμεθα πρὸς τὸ κατιδεῖν ὅσον ἡμάρτομεν ἀποφηνάμενοι
 τὸν βασιλικὸν τε καὶ πολιτικὸν ἐν τῷ πρόσθε λόγῳ.

a 4 ζῶον TW: ζῶων β a 5 αὐτοκράτορα βΤ· αὐτοκράτορι W
 a 8 φύειν βΤW: κύειν Diēs (coll. a 2) τε om. W b 8 δὲ βΤW:
 δὴ Stephanus d 2 ἄλλων d, Par. 1808 se corr: ἀλλήλων βΤW
 d 5 τε ἔδει T: δὲ ἔδει βW d 6 τὴν om. W

ΝΕ. ΣΩ. Πῶς οὖν καὶ πόσον ἀμάρτημα φῆς εἶναι
γεγονὸς ἡμῖν;

5

ΞΕ. Τῆ μὲν βραχύτερον, τῆ δὲ μάλα γενναῖον καὶ
πολλῶ μείζον καὶ πλεόν ἢ τότε.

ΝΕ. ΣΩ. Πῶς;

ΞΕ. Ὅτι μὲν ἐρωτώμενοι τὸν ἐκ τῆς νῦν περιφορᾶς καὶ
γενέσεως βασιλέα καὶ πολιτικὸν τὸν ἐκ τῆς ἐναντίας
περιόδου ποιμένα τῆς τότε ἀνθρωπίνης ἀγέλης εἶπομεν, 10
καὶ ταῦτα θεὸν ἀντὶ θνητοῦ, ταύτῃ μὲν πάμπολυ παρ- 275
ηρέχθημεν· ὅτι δὲ συμπάσης τῆς πόλεως ἄρχοντα αὐτὸν
ἀπεφύναμεν, ὄντινα δὲ τρόπον οὐ διείπομεν, ταύτῃ δὲ αὐ
τὸ μὲν λεχθὲν ἀληθές, οὐ μὴν ὄλον γε οὐδὲ σαφὲς ἐρρήθη, 5
διὸ καὶ βραχύτερον ἢ κατ' ἐκεῖνο ἡμαρτήκαμεν.

ΝΕ. ΣΩ. Ἀληθῆ.

ΞΕ. Δεῖ τοίνυν τὸν τρόπον, ὡς ἔοικε, διορίσαντας τῆς
ἀρχῆς τῆς πόλεως οὕτω τελέως τὸν πολιτικὸν ἡμῖν
εἰρήσθαι προσδοκᾶν.

10

ΝΕ. ΣΩ. Καλῶς.

ΞΕ. Διὰ ταῦτα μὴν καὶ τὸν μῦθον παρεθέμεθα, ἵνα **b**
ἐνδείξαιτο περὶ τῆς ἀγγελαιοτροφίας μὴ μόνον ὡς πάντες
αὐτῆς ἀμφισβητοῦσι τῷ ζητουμένῳ τὰ νῦν, ἀλλὰ κάκεινον
αὐτὸν ἐναργέστερον ἴδοιμεν, ὃν προσήκει μόνον κατὰ τὸ
παράδειγμα ποιμένων τε καὶ βουκόλων τῆς ἀνθρωπίνης 5
ἐπιμέλειαν ἔχοντα τροφῆς τούτου μόνον ἀξιοθῆναι τοῦ
προσρήματος.

ΝΕ. ΣΩ. Ὅρθως.

ΞΕ. Οἶμαι δέ γ', ὦ Σώκρατες, τοῦτο μὲν ἔτι μείζον ἢ
κατὰ βασιλέα εἶναι, τὸ σχῆμα τὸ τοῦ θείου νομέως, τοὺς δ' **c**
ἐνθάδε νῦν ὄντας πολιτικοὺς τοῖς ἀρχομένοις ὁμοίους τε
εἶναι μᾶλλον πολὺ τὰς φύσεις καὶ παραπλησιαίτερον
παιδείας μετειληφέναι καὶ τροφῆς.

ΝΕ. ΣΩ. Πάντως που.

5

a 8 τῆς βΤ. τὸν τῆς W b 5 τῆς Par. 1808 m. 1 in ras.: τὸν βΤW
b 6 ἐπιμελείαν Wt. ἐπιμελείας β, prT b 9 δέ γ' βW: δ' ἔγωγε T
c 3 πολὺ μᾶλλον W

ΞΕ. Ζητητέοι γε μὴν οὐδὲν ἂν εἶσαν οὐθ' ἦττον οὔτε μάλλον, εἴθ' οὕτως εἴτ' ἐκείνως πεφύκασιν.

ΝΕ. ΣΩ. Πῶς γὰρ οὐ;

ΞΕ. Τῆδε δὴ πάλιν ἐπανέλθωμεν. ἦν γὰρ ἔφαμεν
10 αὐτεπιτακτικὴν μὲν εἶναι τέχνην ἐπὶ ζώοις, οὐ μὴν ἰδία γε
d ἀλλὰ κοινῇ τὴν ἐπιμέλειαν ἔχουσαν, καὶ προσείπομεν δὴ
τότε γε εὐθὺς ἀγελαιοτροφικὴν—μέμνησαι γάρ;

ΝΕ. ΣΩ. Ναί.

ΞΕ. Ταύτης τοίνυν πῆ διημαρτάνομεν. τὸν γὰρ
5 πολιτικὸν οὐδαμοῦ συνελάβομεν οὐδ' ὠνομάσαμεν, ἀλλ'
ἡμᾶς ἔλαθεν κατὰ τὴν ὀνομασίαν ἐκφυγών.

ΝΕ. ΣΩ. Πῶς;

ΞΕ. Τοῦ τὰς ἀγέλας ἐκάστας τρέφειν τοῖς μὲν ἄλλοις
που πᾶσι μέτεστι νομεῦσι, τῷ πολιτικῷ δὲ οὐ μετὸν
e ἐπηνέγκαμεν τοῦνομα, δέον τῶν κοινῶν ἐπενεγκεῖν τι
σύμπασι.

ΝΕ. ΣΩ. Ἀληθῆ λέγεις, εἶπερ ἐτύχανέ γε ὄν.

ΞΕ. Πῶς δ' οὐκ ἦν τό γε θεραπεύειν που πᾶσι κοινόν,
5 μηδὲν διορισθείσης τροφῆς μηδέ τινος ἄλλης πραγ-
ματείας; ἀλλ' ἢ τίνα ἀγελαιοκομικὴν ἢ θεραπευτικὴν ἢ καὶ
τίνα ἐπιμελητικὴν αὐτὴν ὀνομάσασιν ὡς κατὰ πάντων ἐξῆν
περικαλύπτειν καὶ τὸν πολιτικὸν ἅμα τοῖς ἄλλοις, ἐπειδὴ
δεῖν τοῦτ' ἐσήμαιεν ὁ λόγος.

276 ΝΕ. ΣΩ. Ὅρθῶς. ἀλλ' ἢ μετὰ τοῦτο διαίρεσις αὐτὴν
τρόπον ἐγίγνετ' ἄν;

ΞΕ. Κατὰ ταῦτά καθ' ἅπερ ἔμπροσθεν διηροῦμεθα τὴν
ἀγελαιοτροφικὴν πεζοῖς τε καὶ ἀπτήσι, καὶ ἀμείκτοις τε
5 καὶ ἀκεράτοις, τοῖς αὐτοῖς ἂν που τούτοις διαιρούμενοι καὶ
τὴν ἀγελαιοκομικὴν τὴν τε νῦν καὶ τὴν ἐπὶ Κρόνου
βασιλείαν περιειληφότες ἂν ἦμεν ὁμοίως ἐν τῷ λόγῳ.

c 6 ζητητέοι W: ζητητέον βΤ c 9 τῆδε Stephanus e Ficino: τί
δὲ βΤW d 2 τότε γε T τότε βW d 4 ταύτης βΤ: ταύτην
W ταύτη Ast διημαρτάνομεν βΤ: διαμαρτάνομεν W, tsv
e 1 δέον τῶν Wt: δὲ ὄντων prT: λεόντων β e 4 γε T. τε βW
e 6 ἀλλ' ἢ W· ἀλλή B: ἀλλ' ἢ D: ἄλλην T e 9 δεῖν om. β

NE. ΣΩ. Φαίνεται· ζητῶ δὲ αὐτὸ τί τὸ μετὰ τοῦτο.

ΞΕ. Δήλον ὅτι λεχθέντος οὕτω τοῦ τῆς ἀγγελαιοκομικῆς ὀνόματος οὐκ ἂν ποτε ἐγένεθ' ἡμῖν τό τινας ἀμφισβητεῖν **b**
ὡς οὐδ' ἐπιμέλεια τὸ παράπαν ἐστίν, ὥσπερ τότε δικαίως
ἡμφεσβητήθη μηδεμίαν εἶναι τέχνην ἐν ἡμῖν ἀξίαν τούτου
τοῦ θρεπτικοῦ προσρήματος, εἰ δ' οὖν τις εἴη, πολλοὶς
πρότερον αὐτῆς καὶ μᾶλλον προσήκειν ἢ τινι τῶν 5
βασιλέων.

NE. ΣΩ. Ὅρθως.

ΞΕ. Ἐπιμέλεια δέ γε ἀνθρωπίνης συμπάσης κοινωνίας
οὐδεμία ἂν ἐθελήσειεν ἕτερα μᾶλλον καὶ προτέρα τῆς
βασιλικῆς φάναι καὶ κατὰ πάντων ἀνθρώπων ἀρχῆς εἶναι **c**
τέχνην.

NE. ΣΩ. Λέγεις ὀρθως.

ΞΕ. Μετὰ ταῦτα δέ γε, ὦ Σώκρατες, ἄρ' ἐννοοῦμεν ὅτι
πρὸς αὐτῷ δὴ τῷ τέλει συχνὸν αὐτὸ διημαρτάνετο; 5

NE. ΣΩ. Τὸ ποῖον;

ΞΕ. Τόδε, ὡς ἄρ' εἰ καὶ διενοήθημεν ὅτι μάλιστα τῆς
δίποδος ἀγέλης εἶναι τινα θρεπτικὴν τέχνην, οὐδέν τι
μᾶλλον ἡμᾶς ἔδει βασιλικὴν αὐτὴν εὐθύς καὶ πολιτικὴν ὡς
ἀποτετελεσμένην προσαγορεύειν. 10

NE. ΣΩ. Τί μῆν;

ΞΕ. Πρῶτον μὲν, ὃ λέγομεν, τοῦνομα μετασκευωρήσα-
σθαι, πρὸς τὴν ἐπιμέλειαν μᾶλλον προσαγαγόντας ἢ τὴν **d**
τροφὴν, ἔπειτα ταύτην τέμνειν· οὐ γὰρ σμικρὰς ἂν ἔχοι
τμήσεις ἔτι.

NE. ΣΩ. Ποίας;

ΞΕ. Ἴη τε τὸν θεῖον ἂν που διειλόμεθα νομέα χωρὶς καὶ 5
τὸν ἀνθρώπινον ἐπιμελητήν.

NE. ΣΩ. Ὅρθως.

ΞΕ. Αὐτίς δέ γε τὴν ἀπονεμηθεῖσαν ἐπιμελητικὴν δίχα
τέμνειν ἀναγκαῖον ἦν.

b 8 δέ γε TW Stob.: γε om. β b 9 προτέρα Stob.: πραοτέρα
βTW c 4 δέ γε TW Stob.: λέγε β c 12 ὃ λέγομεν Stob.:
ἐλέγομεν βTW, sed ὁ Tsv d 1 προσαγαγόντας βT Stob.: προσ-
αγόντας W d 5 διειλόμεθα βTW. διελοίμεθα Stob.

10 ΝΕ. ΣΩ. Τίνι;

ΞΕ. Τῷ βιαίῳ τε καὶ ἐκουσίῳ.

ΝΕ. ΣΩ. Τί δῆ;

e ΞΕ. Καὶ ταύτη που τὸ πρότερον ἀμαρτάνοντες εὐθιέστερα τοῦ δέοντος εἰς ταυτὸν βασιλέα καὶ τύραννον συνέθεμεν, ἀνομοιοτάτους ὄντας αὐτοὺς τε καὶ τὸν τῆς ἀρχῆς ἑκατέρου τρόπον.

5 ΝΕ. ΣΩ. Ἀληθῆ.

ΞΕ. Νῦν δέ γε πάλιν ἐπανορθούμενοι, καθάπερ εἶπον, τὴν ἀνθρωπίνην ἐπιμελητικὴν δίχα διαιρώμεθα, τῷ βιαίῳ τε καὶ ἐκουσίῳ;

ΝΕ. ΣΩ. Πάνυ μὲν οὖν.

10 ΞΕ. Καὶ τὴν μὲν γέ που τῶν βιαίων τυραννικὴν, τὴν δὲ ἐκούσιον καὶ ἐκουσίων διπόδων ἀγελαιοκομικὴν ζῶων προσειπόντες πολιτικὴν, τὸν ἔχοντα αὐτὴν τέχνην ταύτην καὶ ἐπιμέλειαν ὄντως ὄντα βασιλέα καὶ πολιτικὸν ἀποφαινόμεθα;

277 ΝΕ. ΣΩ. Καὶ κινδυνεύει γε, ὦ ξένε, τελέως ἂν ἡμῖν οὕτως ἔχειν ἢ περὶ τὸν πολιτικὸν ἀπόδειξις.

ΞΕ. Καλῶς ἂν, ὦ Σώκρατες, ἡμῖν ἔχοι. δεῖ δὲ μὴ σοὶ μόνῳ ταῦτα, ἀλλὰ καὶ μοι μετὰ σοῦ κοινῆ συνδοκεῖν. νῦν δὲ

5 κατὰ γε τὴν ἐμὴν οὐπω φαίνεται τέλεον ὁ βασιλεὺς ἡμῖν σχῆμα ἔχειν, ἀλλὰ καθάπερ ἀνδριαντοποιοὶ παρὰ καιρὸν ἐνίοτε σπεύδοντες πλείω καὶ μείζω τοῦ δέοντος ἕκαστα τῷ

b ἔργῳ ἐπεμβαλλόμενοι βραδύνουσι, καὶ νῦν ἡμεῖς, ἵνα δὴ πρὸς τῷ ταχῷ καὶ μεγαλοπρεπῶς δηλώσασιν τὸ τῆς ἔμπροσθεν ἀμάρτημα διεξόδου, τῷ βασιλεῖ νομίσαντες πρέπειν μεγάλα παραδείγματα ποιεῖσθαι, θαυμαστὸν
5 ὄγκον ἀράμενοι τοῦ μύθου, μείζονι τοῦ δέοντος ἠναγκάσθημεν αὐτοῦ μέρει προσχρησασθαι· διὸ μακροτέραν τὴν ἀπόδειξιν πεποιήκαμεν καὶ πάντως τῷ μύθῳ τέλος οὐκ

e 6 δέ TW: ὡδέ β a 2 τὸν πολιτικὸν βW: τῶν πολιτικῶν T
a 5 ἐμὴν βTW. ἐμὴν (δόξαν) add. Par. 1808 m. 1, d a 7-8 ἕκαστα
τῷ ἔργῳ Badham: ἕκαστα τῶν ἔργων βTW. ἐκάστοις τῶν ἔργων
Campbell

ἐπέθεμεν, ἀλλ' ἀτεχνῶς ὁ λόγος ἡμῖν ὡσπερ ζῶον τὴν
 ἔξωθεν μὲν περιγραφὴν ἔοικεν ἰκανῶς ἔχειν, τὴν δὲ οἶον **c**
 τοῖς φαρμάκοις καὶ τῇ συγκράσει τῶν χρωμάτων ἐνάργειαν οὐκ ἀπειληφέναι πω. γραφῆς δὲ καὶ συμπάσης
 χειρουργίας λέξει καὶ λόγῳ δηλοῦν πᾶν ζῶον μᾶλλον πρέ-
 πει τοῖς δυναμένοις ἔπεσθαι· τοῖς δ' ἄλλοις διὰ χει- **5**
 ρουργιῶν.

NE. ΣΩ. Τοῦτο μὲν ὀρθῶς· ὅπη δὲ ἡμῖν οὕπω φῆς
 ἰκανῶς εἰρήσθαι δῆλωσον.

ΞΕ. Χαλεπόν, ὦ δαιμόνιε, μὴ παραδείγμασι χρώμενον **d**
 ἰκανῶς ἐνδείκνυσθαι τι τῶν μειζόνων. κινδυνεύει γὰρ
 ἡμῶν ἕκαστος οἶον ὄναρ εἰδῶς ἅπαντα πάντ' αὐτὸ πάλιν
 ὡσπερ ὕπαρ ἀγνοεῖν.

NE. ΣΩ. Πῶς τοῦτ' εἶπες; **5**

ΞΕ. Καὶ μάλ' ἀτόπως ἔοικά γε ἐν τῷ παρόντι κινήσας
 τὸ περὶ τῆς ἐπιστήμης πάθος ἐν ἡμῖν.

NE. ΣΩ. Τί δῆ;

ΞΕ. Παραδείγματος, ὦ μακάριε, αὐτοῖς μοι καὶ τὸ παρά-
 δειγμα αὐτὸ δεδέηκεν. **10**

NE. ΣΩ. Τί οὖν; λέγε μὴδὲν ἐμοῦ γε ἔνεκα ἀποκνῶν. **e**

ΞΕ. Λεκτέον ἐπειδὴ καὶ σύ γε ἔτοιμος ἀκολουθεῖν. τοὺς
 γὰρ που παῖδας ἴσμεν, ὅταν ἄρτι γραμμάτων ἔμπειροι
 γίνωνται—

NE. ΣΩ. Τὸ ποῖον; **5**

ΞΕ. Ὅτι τῶν στοιχείων ἕκαστον ἐν ταῖς βραχυτάταις
 καὶ ῥάσαις τῶν συλλαβῶν ἰκανῶς διαισθάνονται, καὶ
 τάληθῆ φράζειν περὶ ἐκεῖνα δυνατοὶ γίνονται.

NE. ΣΩ. Πῶς γὰρ οὐ; **278**

ΞΕ. Ταῦτὰ δὲ γε ταῦτα ἐν ἄλλαις ἀμφιγνοοῦντες πάλιν
 δόξῃ τε ψεύδονται καὶ λόγῳ.

c 2 ἐνάργειαν T se corr.. ἐνέργειαν BW, D ut vid., Tac **d** 1 παρα-
 δείγμασι βT Stob., Wsl: παραδείγματι W **d** 2 ἐνδείκνυσθαι βTW·
 ἐνδείξασθαι Stob. **d** 3 ἅπαντα βTW: πάντα in paraphr. Procl.:
 ἕκαστα Stob. **d** 6 κινήσας βW: κινήσαι T **e** 1 γε om.
β **e** 2 σύ γε βT: σύ γ' εἰ W **e** 7 διαισθάνονται βT: αἰσθά-
 νονται W

ΝΕ. ΣΩ. Πάνυ μὲν οὖν.

5 ΞΕ. Ἄρ' οὖν οὐχ ὧδε ῥᾶστον καὶ κάλλιστον ἐπάγειν αὐτοὺς ἐπὶ τὰ μήπω γινωσκόμενα;

ΝΕ. ΣΩ. Πῶς;

ΞΕ. Ἀνάγειν πρῶτον ἐπ' ἐκείνα ἐν οἷς ταῦτα ταῦτα ὀρθῶς ἐδόξαζον, ἀναγαγόντας δὲ τιθέναί παρα τὰ μήπω
b γινωσκόμενα, καὶ παραβάλλοντας ἐνδεικνύναί τὴν αὐτὴν ὁμοιότητα καὶ φύσιν ἐν ἀμφοτέραις οὖσαν ταῖς συμπλοκαῖς, μέχρι περ ἂν πᾶσι τοῖς ἀγνοουμένοις τὰ δοξαζόμενα ἀληθῶς παρατιθέμενα δειχθῆ, δειχθέντα δέ, παραδείγματα οὕτω γινόμενα, ποιήσῃ τῶν στοιχείων ἕκαστον
5 πάντων ἐν πάσαις ταῖς συλλαβαῖς τὸ μὲν ἕτερον ὡς τῶν ἄλλων ἕτερον ὄν, τὸ δὲ ταῦτόν ὡς ταῦτόν αἰεὶ κατὰ ταῦτα
c ἑαυτῷ προσαγορεύεσθαι.

ΝΕ. ΣΩ. Παντάπασι μὲν οὖν.

ΞΕ. Οὐκοῦν τοῦτο μὲν ἱκανῶς συνειλήφαμεν, ὅτι παραδείγματός γ' ἐστὶ τότε γένεσις, ὁπότεν ὄν ταῦτόν ἐν
5 ἐτέρῳ διεσπασμένῳ δοξαζόμενον ὀρθῶς καὶ συναχθὲν περὶ ἐκάτερον καὶ συνάμφῳ μίαν ἀληθῆ δόξαν ἀποτελεῖ;

ΝΕ. ΣΩ. Φαίνεται.

ΞΕ. Θαυμάζοιμεν ἂν οὖν εἰ ταῦτόν τοῦτο ἡμῶν ἢ ψυχῆ
d φύσει περὶ τὰ τῶν πάντων στοιχεῖα πεπονθυῖα τοτὲ μὲν ὑπ' ἀληθείας περὶ ἐν ἕκαστον ἔν τισιν ἴσταται, τοτὲ δὲ περὶ ἅπαντα ἐν ἐτέροις αὐ φέρεται, καὶ τὰ μὲν αὐτῶν ἀμῆ γέ πη τῶν συγκράσεων ὀρθῶς δοξάζει, μετατιθέμενα δ' εἰς τὰς
5 τῶν πραγμάτων μακρὰς καὶ μὴ ῥαδίους συλλαβὰς ταῦτα ταῦτα πάλιν ἀγνοεῖ;

ΝΕ. ΣΩ. Καὶ θαυμαστόν γε οὐδέν.

ΞΕ. Πῶς ἄρα, ὦ φίλε, δύναίτο ἂν τις ἀρχόμενος ἀπὸ
e δόξης ψευδοῦς ἐπὶ τι τῆς ἀληθείας καὶ σμικρὸν μέρος ἀφικόμενος κτήσασθαι φρόνησιν;

b 2 οὖσαν Wt: οὖσιν B: οὖσι D, prT b 5 οὕτω βW. τούτων T
b 5-6 ἕκαστον πάντων T· πάντων ἕκαστον βW c 6 καὶ βW: ὡς T
d 2 ἐν τισιν ἴσταται Hermann. ἐν τι συνίσταται BW, D ut vid. (sed fort. ἐν τι D). ἐν τι συνίσταται fecit vel T se corr vel t. ἐν τισι συνίσταται prT ut vid
d 8 ἄρα Stallbaum: γὰρ βTW

NE. ΣΩ. Σχεδὸν οὐδαμῶς.

ΞΕ. Οὐκοῦν ταῦτα εἰ ταύτη πέφυκεν, οὐδὲν δὴ
 πλημμυλοῖμεν ἂν ἐγὼ τε καὶ σὺ πρῶτον μὲν ἐπιχειρή- 5
 σαντες ὅλου πράγματος ἰδεῖν τὴν φύσιν ἐν σμικρῷ κατὰ
 μέρος ἄλλω παραδείγματι, μετὰ δὲ ταῦτα μεταβάλλοντες,
 ἐπὶ τὸ τοῦ βασιλέως, μέγιστον ὄν, ταυτὸν εἶδος ἀπ' ἐλατ-
 τόνων φέροντές ποθεν, διὰ παραδείγματος ἐπιχειρεῖν αὐ
 τὴν τῶν κατὰ πόλιν θεραπείαν τέχνη γγνωρίζειν, ἵνα ὕπαρ 10
 ἀντ' ὀνειράτος ἡμῖν γίγνηται;

NE. ΣΩ. Πάνυ μὲν οὖν ὀρθῶς.

ΞΕ. Πάλιν δὴ τὸν ἔμπροσθε λόγον ἀναληπτέον, ὡς 279
 ἐπειδὴ τῷ βασιλικῷ γένει τῆς περὶ τὰς πόλεις ἐπιμελείας
 ἀμφισβητοῦσι μυρίοι, δεῖ δὴ πάντα ἀποχωρίζειν τούτους
 καὶ μόνον ἐκείνον λείπειν· καὶ πρὸς τοῦτο δὴ παραδείγ-
 ματος ἔφαμεν δεῖν τινος ἡμῖν. 5

NE. ΣΩ. Καὶ μάλα.

ΞΕ. Τί δῆτα παράδειγμά τις ἂν, ἔχον τὴν αὐτὴν
 πολιτικὴν πραγματείαν, σμικρότατον παραθέμενος ἱκανῶς
 ἂν εὖροι τὸ ζητούμενον; βούλει πρὸς Διός, ὦ Σώκρατες, εἰ b
 μὴ τι πρόχειρον ἕτερον ἔχομεν, ἀλλ' οὖν τὴν γε ὕφαντικὴν
 προελώμεθα; καὶ ταύτην, εἰ δοκεῖ, μὴ πᾶσαν; ἀποχρήσει
 γὰρ ἴσως ἡ περὶ τὰ ἐκ τῶν ἐρίων ὑφάσματα· τάχα γὰρ ἂν
 ἡμῖν καὶ τοῦτο τὸ μέρος αὐτῆς μαρτυρήσειε προαιρεθὲν ὁ 5
 βουλόμεθα.

NE. ΣΩ. Τί γὰρ οὐ;

ΞΕ. Τί δῆτα οὐ, καθάπερ ἐν τοῖς ἔμπροσθε τέμνοντες
 μέρη μερῶν ἕκαστον διηρούμεθα, καὶ νῦν περὶ ὕφαντικὴν
 ταυτὸν τοῦτ' ἐδράσαμεν, καὶ κατὰ δύναμιν ὅτι μάλιστα διὰ c
 βραχέων ταχὺ πάντ' ἐπελθόντες πάλιν ἤλθομεν ἐπὶ τὸ νῦν
 χρήσιμον;

e 4 εἰ ταῦτα ταύτη W e 6 πράγματος Schleiermacher: παρα-
 δείγματος βΤW (cf. ad 279 a 8) e 7 μεταβάλλοντες Cornarius.
 μέλλοντες βΤW a 5 τινος ἡμῖν β. ἡμῖν τινος TW a 8 πολι-
 τικῆ Ast: πολιτικὴν βΤW πραγματείαν TW: παραδειγματεῖαν β
 b 2 ἕτερον om. T, add tmg b 5 αὐτῆς om. W

ΝΕ. ΣΩ. Πῶς λέγεις;

5 ΞΕ. Αὐτὴν τὴν διέξοδον ἀπόκρισίν σοι ποιήσομαι.

ΝΕ. ΣΩ. Κάλλιστ' εἶπες.

ΞΕ. Ἔστι τοίνυν πάντα ἡμῖν ὅποσα δημιουργοῦμεν καὶ κτώμεθα, τὰ μὲν ἔνεκα τοῦ ποιεῖν τι, τὰ δὲ τοῦ μὴ πάσχειν ἀμυντήρια· καὶ τῶν ἀμυντηρίων τὰ μὲν ἀλεξιφάρμακα καὶ d θεία καὶ ἀνθρώπινα, τὰ δὲ προβλήματα· τῶν δὲ προβλημάτων τὰ μὲν πρὸς τὸν πόλεμον ὀπλίσματα, τὰ δὲ φράγματα· καὶ τῶν φραγμάτων τὰ μὲν παραπετάσματα, τὰ δὲ πρὸς χειμῶνας καὶ καύματα ἀλεξητήρια· τῶν δὲ 5 ἀλεξητηρίων τὰ μὲν στεγάσματα, τὰ δὲ σκεπάσματα· καὶ τῶν σκεπασμάτων ὑποπετάσματα μὲν ἄλλα, περικαλύμματα δὲ ἕτερα· περικαλυμμάτων δὲ τὰ μὲν ὀλόσχιστα, σύνθετα δὲ ἕτερα· τῶν δὲ συνθέτων τὰ μὲν τρητά, τὰ δὲ e ἄνευ τρήσεως συνδετά· καὶ τῶν ἀτρήτων τὰ μὲν νεύρινα φυτῶν ἐκ γῆς, τὰ δὲ τρίχινα· τῶν δὲ τριχίνων τὰ μὲν ὕδασι καὶ γῆ κολλητά, τὰ δὲ αὐτὰ αὐτοῖς συνδετά. τούτοισι δὴ τοῖς ἐκ τῶν ἑαυτοῖς συνδουμένων ἐργασθεῖσιν ἀμυντηρίοις 5 καὶ σκεπάσμασι τὸ μὲν ὄνομα ἱμάτια ἐκαλέσαμεν· τὴν δὲ τῶν ἱματίων μάλιστα ἐπιμελουμένην τέχνην, ὥσπερ τότε 280 τὴν τῆς πόλεως πολιτικὴν εἶπομεν, οὕτω καὶ νῦν ταύτην προσεῖπωμεν ἀπ' αὐτοῦ τοῦ πράγματος ἱματιουργικὴν; φῶμεν δὲ καὶ ὑφαντικὴν, ὅσον ἐπὶ τῇ τῶν ἱματίων ἐργασίᾳ μέγιστον ἦν μόριον, μὴδὲν διαφέρειν πλὴν ὀνόματι ταύτης 5 τῆς ἱματιουργικῆς, καθάπερ κάκει τότε τὴν βασιλικὴν τῆς πολιτικῆς;

ΝΕ. ΣΩ. Ὅρθότατά γε.

ΞΕ. Τὸ μετὰ τοῦτο δὴ συλλογισώμεθα ὅτι τὴν ἱματίων b ὑφαντικὴν οὕτω ῥηθείσάν τις τάχ' ἂν ἱκανῶς εἰρήσθαι δόξειεν, μὴ δυνάμενος συννοεῖν ὅτι τῶν μὲν ἐγγύς συνεργῶν οὕπω διώρισται, πολλῶν δὲ ἐτέρων συγγενῶν ἀπεμερίσθη.

c 7 ἡμῖν πάντα W e 3 τούτοισι βW: τουτοιοῖ T δὴ βT: δὲ W
e 4 ἑαυτοῖς ξυνδουμένων W: αὐτῶν συνδουμένοις βT a 3 ὑφαν-
τικὴν βTW: ὑφαντικῆς Wsv a 8 συλλογιζώμεθα W

ΝΕ. ΣΩ. Ποίων, εἶπέ, συγγενῶν;

5

ΞΕ. Οὐχ ἔσπου τοῖς λεχθείσιν, ὡς φαίνη· πάλιν οὖν ἔοικεν ἐπανιτέον ἀρχόμενον ἀπὸ τελευτῆς. εἰ γὰρ συννοεῖς τὴν οἰκειότητα, τὴν μὲν διετέμομεν ἀπ' αὐτῆς νυνδῆ, τὴν τῶν στρωμάτων σύνθεσιν περιβολῆ χωρίζοντες καὶ ὑποβολῆ.

10

ΝΕ. ΣΩ. Μανθάνω.

ΞΕ. Καὶ μὴν τὴν ἐκ τῶν λίνων καὶ σπάρτων, καὶ πάντων ὅποσα φυτῶν ἄρτι νεῦρα κατὰ λόγον εἶπομεν, δημιουργίαν πᾶσαν ἀφείλομεν· τὴν τε αὐτὴν πιλητικὴν ἀφωρισάμεθα καὶ τὴν τρήσει καὶ ραφῆ χρωμένην σύνθεσιν, ἧς ἡ πλείστη σκυτοτομικῆ.

5

ΝΕ. ΣΩ. Πάνν μὲν οὖν.

ΞΕ. Καὶ τοίνυν τὴν τῶν ὀλοσχίστων σκεπασμάτων θεραπείαν δερματοουργικὴν, καὶ τὰς τῶν στεγασμάτων, ὅσαι τε ἐν οἰκοδομικῇ καὶ ὄλη τεκτονικῇ καὶ ἐν ἄλλαις τέχναις ρευμάτων στεκτικαὶ γίνονται, συμπάσας ἀφείλομεν, ὅσαι τε περὶ τὰς κλοπὰς καὶ τὰς βία πράξεις διακωλυτικὰ ἔργα παρέχονται τέχναι φραγμάτων, περὶ τε γένεσιν ἐπιθηματοουργίας οὐσαι καὶ τὰς τῶν θυρωμάτων πῆξεις, γομφωτικῆς ἀπονεμηθεῖσαι μόρια τέχνης· τὴν τε ὀπλοποιικὴν ἀπετεμόμεθα, μεγάλης καὶ παντοίας τῆς προβληματουργικῆς τμήμα οὐσαν δυνάμεως· καὶ δὴ καὶ τὴν μαγευτικὴν τὴν περὶ τὰ ἀλεξιφάρμακα κατ' ἀρχὰς εὐθύς διωρισάμεθα σύμπασαν, καὶ λελοίπαμεν, ὡς δόξαιμεν ἄν, αὐτὴν τὴν ζητηθεῖσαν ἀμυντικὴν χειμώνων, ἔρεοῦ προβλήματος ἐργαστικὴν, ὄνομα δὲ ὑφαντικὴν λεχθείσαν.

5

5

ΝΕ. ΣΩ. Ἔοικε γὰρ οὖν.

ΞΕ. Ἄλλ' οὐκ ἔστι πω τέλεον, ὦ παῖ, τοῦτο λελεγμένον.

b 7 ἐπανιτέον ἔοικεν W b 8 τὴν³ om W c 1 λινῶν β
 c 2 πάντων T πάντα βW c 4 τρήσει T τῆ τρήσει βW
 d 2 τε W om βT κλοπὰς W πλοκάς βT, Wsl d 4 οὐσαι βWt
 ὅσαι Tac d 6 ὀπλοποιικὴν BW· ὀπλοποιητικὴν DT (sed ητ
 punctis notatum in T) e 7 τοῦτο λελεγμένον βTW. τοῦτο τὸ
 λελεμμένον Π2

ὁ γὰρ ἐν ἀρχῇ τῆς τῶν ἱματίων ἐργασίας ἀπτόμενος
281 τούναντίον ὑφῆ δρᾶν φαίνεται.

NE. ΣΩ. Πῶς;

ΞΕ. Τὸ μὲν τῆς ὑφῆς συμπλοκή τίς ἐστί που.

NE. ΣΩ. Ναί.

5 ΞΕ. Τὸ δέ γε τῶν συνεστώτων καὶ συμπεπιλημένων
διαλυτική.

NE. ΣΩ. Τὸ ποῖον δῆ;

ΞΕ. Τὸ τῆς τοῦ ξαίνοντος τέχνης ἔργον. ἢ τὴν ξαντικὴν
τολμήσομεν ὑφαντικὴν καὶ τὸν ξάντην ὡς ὄντα ὑφάντην
10 καλεῖν;

NE. ΣΩ. Οὐδαμῶς.

ΞΕ. Καὶ μὴν τὴν γε αὐτὴν στήμονος ἐργαστικὴν καὶ
κρόκης εἶ τις ὑφαντικὴν προσαγορεύει, παράδοξόν τε καὶ
b ψεῦδος ὄνομα λέγει.

NE. ΣΩ. Πῶς γὰρ οὐ;

ΞΕ. Τί δέ; κναφευτικὴν σύμπασαν καὶ τὴν ἀκεστικὴν
πότερα μηδεμίαν ἐπιμέλειαν μηδέ τινα θεραπείαν ἐσθήτος
5 θῶμεν, ἢ καὶ ταύτας πάσας ὡς ὑφαντικὰς λέξομεν;

NE. ΣΩ. Οὐδαμῶς.

ΞΕ. Ἄλλὰ μὴν τῆς γε θεραπείας ἀμφισβητήσουσιν
αὐταὶ σύμπασαι καὶ τῆς γενέσεως τῆς τῶν ἱματίων τῇ τῆς
ὑφαντικῆς δυνάμει, μέγιστον μὲν μέρος ἐκείνη διδοῦσαι,
10 μεγάλα δὲ καὶ σφίσειν αὐταῖς ἀπονέμουσαι.

c NE. ΣΩ. Πάνν γε.

ΞΕ. Πρὸς τοίνυν ταύταις ἔτι τὰς τῶν ἐργαλείων
δημιουργοὺς τέχνας, δι' ὧν ἀποτελεῖται τὰ τῆς ὑφῆς ἔργα,
δοκεῖν χρῆ τὸ γε συναιτίας εἶναι προσποιήσεσθαι παντὸς
5 ὑφάσματος.

NE. ΣΩ. Ὅρθότατα.

b 5 καὶ βΤ Π2: om W λέξομεν βΤ, Wsv: ἔξομεν W lac in Π2
b 7 γε βΤ Π2. om W ἀμφισβητήσουσιν βΤ, Π2sv: ἀμφισβητούσιν
W Π2 c 4 γε corr Coisl. 155. τε βΤW· lacuna in Π2 συναιτίας
βΤW Π2, sed συναιτίους Π2sv προσποιήσεσθαι Richards· προσ-
ποιήσασθαι βΤW Π2

ΞΕ. Πότερον οὖν ἡμῖν ὁ περὶ τῆς ὑφαντικῆς λόγος, οὐ
 προειλόμεθα μέρους, ἰκανῶς ἔσται διωρισμένος, εἰ ἂν ᾗ
 αὐτὴν τῶν ἐπιμελειῶν ὁπόσαι περὶ τὴν ἐρεᾶν ἐσθῆτα, εἰς
 τὴν καλλίστην καὶ μεγίστην πασῶν τιθῶμεν ἢ λέγοιμεν d
 μὲν ἂν τι ἀληθές, οὐ μὴν σαφές γε οὐδὲ τέλεον, πρὶν ἂν καὶ
 ταύτας αὐτῆς πάσας περιέλωμεν;

ΝΕ. ΣΩ. Ὅρθως.

ΞΕ. Οὐκοῦν μετὰ ταῦτα ποιητέον ὁ λέγομεν, ἵν' ἐφεξῆς 5
 ἡμῖν ὁ λόγος ἴη;

ΝΕ. ΣΩ. Πῶς δ' οὐ;

ΞΕ. Πρῶτον μὲν τοίνυν δύο τέχνας οὔσας περὶ πάντα
 τὰ δρώμενα θεασώμεθα.

ΝΕ. ΣΩ. Τίνας;

10

ΞΕ. Τὴν μὲν γενέσεως οὔσαν συναίτιον, τὴν δ' αὐτὴν
 αἰτίαν.

ΝΕ. ΣΩ. Πῶς;

ΞΕ. Ὅσαι μὲν τὸ πρᾶγμα αὐτὸ μὴ δημιουργοῦσι, ταῖς e
 δὲ δημιουργούσαις ὄργανα παρασκευάζουσιν, ὧν μὴ
 παραγενομένων οὐκ ἂν ποτε ἐργασθῆι τὸ προστεταγμένον
 ἐκάστη τῶν τεχνῶν, ταύτας μὲν συναίτιους, τὰς δὲ αὐτὸ τὸ
 πρᾶγμα ἀπεργαζομένας αἰτίας. 5

ΝΕ. ΣΩ. Ἐχει γοῦν λόγον.

ΞΕ. Μετὰ τοῦτο δὴ τὰς μὲν περὶ τε ἀτράκτους καὶ
 κερκίδας καὶ ὁπόσα ἄλλα ὄργανα τῆς περὶ τὰ ἀμφιέσματα
 γενέσεως κοινωνεῖ, πάσας συναίτιους εἴπωμεν, τὰς δὲ
 αὐτὰ θεραπευούσας καὶ δημιουργούσας αἰτίας; 10

ΝΕ. ΣΩ. Ὅρθότατα.

ΞΕ. Τῶν αἰτιῶν δὴ πλυντικὴν μὲν καὶ ἀκεστικὴν καὶ 282
 πᾶσαν τὴν περὶ ταῦτα θεραπευτικὴν, πολλῆς οὔσης τῆς
 κοσμητικῆς, τούνταῦθα αὐτῆς μόριον εἰκὸς μάλιστα περι-
 λαμβάνειν ὀνομάζοντας πᾶν τῇ τέχνῃ τῇ κναφευτικῇ.

c 9 εἰς βΤ. εἰσι W: εἰσιν Π2 d 2 ἂν² . . . περιέλωμεν D: αὐ . .
 περιέλωμεν ΒΤW Π2: αὐ . . . περιέλοιμεν Hermann d 11 γενέ-
 σεως βΤ Π2: τῆς γενέσεως W Stob. e 9 συναίτιους βΤW: συναι-
 τίας Π2 (sed e 4 συναίτιους βΤW Π2 Stob.) a 4 πᾶν τῇ β: πάντῃ
 T: παντῇ W. Π2 non liquet

5 ΝΕ. ΣΩ. Καλῶς.

ΞΕ. Καὶ μὴν ξαντικὴ γε καὶ νηστικὴ καὶ πάντα αὐτὰ περὶ τὴν ποιήσιν αὐτὴν τῆς ἐσθήτος ἧς λέγομεν μέρη, μία τίς ἐστὶ τέχνη τῶν ὑπὸ πάντων λεγομένων, ἡ ταλασιουργικὴ.

10 ΝΕ. ΣΩ. Πῶς γὰρ οὐ;

b ΞΕ. Τῆς δὴ ταλασιουργικῆς δύο τμήματά ἐστων, καὶ τούτοις ἑκάτερον ἅμα δυοῖν πεφύκατον τέχναις μέρη.

ΝΕ. ΣΩ. Πῶς;

5 ΞΕ. Τὸ μὲν ξαντικὸν καὶ τὸ τῆς κερκιστικῆς ἡμῖς καὶ ὅσα τὰ συγκείμενα ἀπ' ἀλλήλων ἀφίστησι, πᾶν τοῦτο ὡς ἐν φράζειν τῆς τε ταλασιουργίας αὐτῆς ἐστὶ που, καὶ ἅμα μεγάλα τινὲ κατὰ πάντα ἡμῖν ἦσθη τέχνα, ἡ συγκριτικὴ τε καὶ διακριτικὴ.

ΝΕ. ΣΩ. Ναί.

10 ΞΕ. Τῆς τοίνυν διακριτικῆς ἢ τε ξαντικῆ καὶ τὰ νυνδὴ c ῥηθέντα ἅπαντά ἐστιν· ἡ γὰρ ἐν ἐρίοις τε καὶ στήμοσι διακριτικὴ, κερκίδι μὲν ἄλλον τρόπον γιγνομένη, χερσὶ δὲ ἕτερον, ἔσχεν ὅσα ἀρτίως ὀνόματα ἐρρήθη.

ΝΕ. ΣΩ. Πάνυ μὲν οὖν.

5 ΞΕ. Αὐτίς δὴ πάλιν συγκριτικῆς μόριον ἅμα καὶ ταλασιουργίας ἐν αὐτῇ γιγνόμενον λάβωμεν· ὅσα δὲ τῆς διακριτικῆς ἦν αὐτόθι, μεθιώμεν σύμπαντα, δίχα τέμνοντες τὴν ταλασιουργίαν διακριτικῶ τε καὶ συγκριτικῶ τμήματι.

10 ΝΕ. ΣΩ. Διηρήσθω.

d ΞΕ. Τὸ συγκριτικὸν τοίνυν αὐτοῖ σοι καὶ ταλασιουργικὸν ἅμα μόριον, ὧ Σώκρατες, διαιρετέον, εἴπερ ἱκανῶς μέλλομεν τὴν προρρηθεῖσαν ὑφαντικὴν αἰρήσειν.

ΝΕ. ΣΩ. Οὐκοῦν χρή.

5 ΞΕ. Χρὴ μὲν οὖν· καὶ λέγωμέν γε αὐτῆς τὸ μὲν εἶναι στρεπτικόν, τὸ δὲ συμπλεκτικόν.

a 6 ξαντικὴ . . νηστικὴ corr. ras in Laur. 85 6 ξαντικὴν . νηστικὴν
βΤW: lacuna in Π2 γε T τε βW lacuna in Π2 b 1 δὴ βΤW
δὲ Π2 b 6 ἅμα add Robinson, cf. b 2 c 7 μεθιώμεν (vel με-
θώμεν) Hermann: μετίωμεν βΤW

ΝΕ. ΣΩ. Ἄρ' οὖν μανθάνω; δοκεῖς γάρ μοι τὸ περὶ τὴν τοῦ στήμονος ἐργασίαν λέγειν στρεπτικόν.

ΞΕ. Οὐ μόνον γε, ἀλλὰ καὶ κρόκης· ἢ γένεσιν ἄστροφόν τινα αὐτῆς εὐρήσομεν;

ΝΕ. ΣΩ. Οὐδαμῶς.

10

ΞΕ. Διόρισαι δὴ καὶ τούτοιον ἐκάτερον· ἴσως γὰρ ὁ διορισμὸς ἔγκαιρος ἂν σοι γένοιτο.

ΝΕ. ΣΩ. Πῆ;

ΞΕ. Τῆδε τῶν περὶ ξαντικὴν ἔργων μηκυνθέν τε καὶ σχὸν πλάτος λέγομεν εἶναι κάταγμά τι;

5

ΝΕ. ΣΩ. Ναί.

ΞΕ. Τούτου δὴ τὸ μὲν ἀτράκτω τε στραφέν καὶ στερεὸν νῆμα γενόμενον στήμονα μὲν φάθι τὸ νῆμα, τὴν δὲ ἀπευθύνουσαν αὐτὸ τέχνην εἶναι στημονονητικὴν.

ΝΕ. ΣΩ. Ὅρθῶς.

10

ΞΕ. Ὅσα δέ γε αὐτὴν μὲν συστροφὴν χαύνην λαμβάνει, τῆ δὲ τοῦ στήμονος ἐμπλέξει πρὸς τὴν τῆς κνάψεως ὀλκὴν ἐμμέτρως τὴν μαλακότητα ἴσχει, ταῦτ' ἄρα κρόκην μὲν τὰ νηθέντα, τὴν δὲ ἐπιτεταγμένην αὐτοῖς εἶναι τέχνην κροκονητικὴν φῶμεν.

283

ΝΕ. ΣΩ. Ὅρθότατα.

ΞΕ. Καὶ μὴν τό γε τῆς ὑφαντικῆς μέρος ὃ προυθέμεθα, παντὶ που δῆλον ἦδη. τὸ γὰρ συγκριτικῆς τῆς ἐν ταλασιουργίᾳ μόριον ὅταν εὐθυπλοκία κρόκης καὶ στήμονος ἀπεργάζεται πλέγμα, τὸ μὲν πλεχθὲν σύμπαν ἐσθήτα ἐρεᾶν, τὴν δ' ἐπὶ τούτῳ τέχνην οὖσαν προσαγορεύομεν ὑφαντικὴν.

5

d 8-9 τινα ἄστροφον T, sed add signa transp. T ipse e i δὴ
 βW, t: δὲ T e 1-2 ὁ διορισμὸς βW· ὁδ' ὀρισμὸς T e 5 εἶναι βT
 εἶναι που W e 8 φάθι βTW Π2 φασι Par 1808 m. i se corr
 e 9 αὐτὸ W, post ras T (t?) αὐτὰ βT: lacuna in Π2 στημονονητικὴν
 B, D ut vid, Pollux. στημονητικὴν T se corr. (στημονιστικὴν Tac ut vid.)
 στημονιστικὴν Wac στημονονηστικὴν W se corr.: Π2 incert. e 12 τῆς
 γνάψεως βT. τοῦ κναφέως W a i τέχνην W: τέχνην τὴν βT:
 τέχνην τινὰ Campbell κροκονητικὴν βT, Wac ut vid., Pollux: κροκονη-
 στικὴν W se corr

NE. ΣΩ. Ὁρθότατα.

b ΞΕ. Εἶεν· τί δὴ ποτε οὖν οὐκ εὐθύς ἀπεκρινάμεθα πλεκτικὴν εἶναι κρόκης καὶ στήμονος ὑφαντικὴν, ἀλλὰ περιήλθομεν ἐν κύκλῳ πάμπολλα διοριζόμενοι μάτην;

NE. ΣΩ. Οὐκ οὐν ἔμοιγε, ὦ ξέने, μάτην οὐδὲν τῶν
5 ῥηθέντων ἔδοξε ῥηθῆναι.

ΞΕ. Ἄλλὰ τάχ' ἄν, ὦ μακάριε, δόξειε. πρὸς δὴ τὸ νόσημα τὸ τοιοῦτον, ἄν ἄρα πολλάκις ὕστερον ἐπίη— θαυμαστόν γὰρ οὐδέν—λόγον ἄκουσόν τινα προσήκοντα
c περὶ πάντων τῶν τοιούτων ῥηθῆναι.

NE. ΣΩ. Λέγε μόνον.

ΞΕ. Πρῶτον τοίνυν ἴδωμεν πᾶσαν τὴν τε ὑπερβολὴν καὶ τὴν ἔλλειψιν, ἵνα κατὰ λόγον ἐπαινῶμεν καὶ ψέγωμεν
5 τὰ μακρότερα τοῦ δέοντος ἐκάστοτε λεγόμενα καὶ τὰναντία περὶ τὰς τοιάσδε διατριβάς.

NE. ΣΩ. Οὐκοῦν χρή.

ΞΕ. Περὶ δὴ τούτων αὐτῶν ὁ λόγος ἡμῖν οἶμαι γιγνόμενος ὀρθῶς ἂν γίγνοιτο.

10 NE. ΣΩ. Τίνων;

ΞΕ. Μήκους τε πέρι καὶ βραχύτητος καὶ πάσης
d ὑπεροχῆς τε καὶ ἐλλείψεως· ἡ γὰρ που μετρητικὴ περὶ πάντ' ἐστὶ ταῦτα.

NE. ΣΩ. Ναί.

ΞΕ. Διέλωμεν τοίνυν αὐτὴν δύο μέρη· δεῖ γὰρ δὴ πρὸς
5 ὁ νῦν σπεύδομεν.

NE. ΣΩ. Λέγοις ἂν τὴν διαίρεσιν ὅπη.

ΞΕ. Τῆδε· τὸ μὲν κατὰ τὴν πρὸς ἄλληλα μεγέθους καὶ σμικρότητος κοινωνίαν, τὸ δὲ κατὰ τὴν τῆς γενέσεως ἀναγκαίαν οὐσίαν.

10 NE. ΣΩ. Πῶς λέγεις;

ΞΕ. Ἄρ' οὐ κατὰ φύσιν δοκεῖ σοι τὸ μείζον μηδενὸς

b 6 ante ἀλλὰ praebent καὶ θαυμαστόν γε οὐδέν βΤW del. Robinson, cf. θαυμαστόν γὰρ οὐδέν, b 8 c 6 τοιάσδε βW τοιαύτας T d 1 ὑπεροχῆς βT, Wmg. ὑπερβολῆς W d 8 τὸ δὲ βW: τὸ δὲ τὸ T

ἐτέρου δεῖν μείζον λέγειν ἢ τοῦ ἐλάττονος, καὶ τοῦλαττον
αὐ τοῦ μείζονος ἔλαττον, ἄλλου δὲ μηδενός; e

NE. ΣΩ. Ἔμοιγε.

ΞΕ. Τί δέ; τὸ τὴν τοῦ μετρίου φύσιν ὑπερβάλλον καὶ
ὑπερβαλλόμενον ὑπ' αὐτῆς ἐν λόγοις εἶτε καὶ ἐν ἔργοις ἄρ'
οὐκ αὐ λέξομεν ὡς ὄντως γιγνόμενον, ἐν ᾧ καὶ διαφέρουσι 5
μάλιστα ἡμῶν οἱ τε κακοὶ καὶ οἱ ἀγαθοί;

NE. ΣΩ. Φαίνεται.

ΞΕ. Διττὰς ἄρα ταύτας οὐσίας καὶ κρίσεις τοῦ μεγάλου
καὶ τοῦ μικροῦ θετέον, ἀλλ' οὐχ ὡς ἔφαμεν ἄρτι πρὸς
ἄλληλα μόνον δεῖν, ἀλλ' ὡσπερ νῦν εἴρηται μᾶλλον τὴν μὲν 10
πρὸς ἄλληλα λεκτέον, τὴν δ' αὐ πρὸς τὸ μέτριον· οὐ δὲ
ἐνεκα, μαθεῖν ἄρ' ἂν βουλοίμεθα;

NE. ΣΩ. Τί μὴν;

ΞΕ. Εἰ πρὸς μηδὲν ἕτερον τὴν τοῦ μείζονος ἐάσει τις 284
φύσιν ἢ πρὸς τοῦλαττον, οὐκ ἔσται ποτὲ πρὸς τὸ μέτριον· ἢ
γάρ;

NE. ΣΩ. Οὕτως.

ΞΕ. Οὐκοῦν τὰς τέχνας τε αὐτὰς καὶ τὰργα αὐτῶν 5
σύμπαντα διολοῦμεν τούτῳ τῷ λόγῳ, καὶ δὴ καὶ τὴν
ζητουμένην νῦν πολιτικὴν καὶ τὴν ῥηθείσαν ὑφαντικὴν
ἀφανιοῦμεν; ἅπασαι γὰρ αἱ τοιαῦταί που τὸ τοῦ μετρίου
πλέον καὶ ἔλαττον οὐχ ὡς οὐκ ὄν, ἀλλ' ὡς ὄν χαλεπὸν περὶ
τὰς πράξεις παραφυλάττουσι, καὶ τούτῳ δὴ τῷ τρόπῳ τὸ b
μέτρον σώζουσαι πάντα ἀγαθὰ καὶ καλὰ ἀπεργάζονται.

NE. ΣΩ. Τί μὴν;

ΞΕ. Οὐκοῦν ἂν τὴν πολιτικὴν ἀφανίσωμεν, ἄπορος
ἡμῖν ἢ μετὰ τοῦτο ἔσται ζήτησις τῆς βασιλικῆς ἐπιστήμης; 5

NE. ΣΩ. Καὶ μάλα.

ΞΕ. Πότερον οὖν, καθάπερ ἐν τῷ σοφιστῇ προσηναγ-
κάσαμεν εἶναι τὸ μὴ ὄν, ἐπειδὴ κατὰ τοῦτο διέφυγεν ἡμᾶς

e 1 αὐ TW. ἀντι B D incert., fort. *αν e 4 καὶ om. W
e 6 οἱ ἀγαθοί β' ἀγαθοί TW e 10 δεῖν βTW εἶναι Ast
e 12 μαθεῖν βT. καταμαθεῖν W a 6 διολοῦμεν Bekker διελοῦμεν
βTW· ἀνελοῦμεν corr Laur 85.6 a 7 νῦν ζητουμένην T
b 2 μέτρον β. μέτριον TW b 8 τοῦτο W. τοῦτον βT

ὁ λόγος, οὕτω καὶ νῦν τὸ πλεόν αὐ καὶ ἔλαττον μετρητὰ
 10 προσαναγκαστέον γίνεσθαι μὴ πρὸς ἄλληλα μόνον ἀλλὰ
 c καὶ πρὸς τὴν τοῦ μετρίου γένεσιν; οὐ γὰρ δὴ δυνατὸν γε
 οὔτε πολιτικὸν οὔτ' ἄλλον τινὰ τῶν περὶ τὰς πράξεις
 ἐπιστήμονα ἀναμφισβητήτως γεγονέναι τούτου μὴ συνο-
 μολογηθέντος.

5 NE. ΣΩ. Οὐκοῦν καὶ νῦν ὅτι μάλιστα χρή ταυτὸν
 ποιεῖν.

ΞΕ. Πλέον, ὦ Σώκρατες, ἔτι τοῦτο τὸ ἔργον ἢ 'κεῖνο—
 καίτοι κάκεινον γε μεμνήμεθα τὸ μῆκος ὅσον ἦν—ἀλλ'
 ὑποτίθεσθαι μὲν τὸ τοιόνδε περὶ αὐτῶν καὶ μάλα δίκαιον.

10 NE. ΣΩ. Τὸ ποῖον;

d ΞΕ. Ὡς ποτε δεήσει τοῦ νῦν λεχθέντος πρὸς τὴν περὶ
 αὐτὸ τὰκριβὲς ἀπόδειξιν. ὅτι δὲ πρὸς τὰ νῦν καλῶς καὶ
 ἱκανῶς δείκνυται, δοκεῖ μοι βοηθεῖν μεγαλοπρεπῶς ἡμῖν
 οὗτος ὁ λόγος, ὡς ἄρα ἡγητέον ὁμοίως τὰς τέχνας πάσας
 5 εἶναι, μείζον τε ἅμα καὶ ἔλαττον μετρεῖσθαι μὴ πρὸς
 ἄλληλα μόνον ἀλλὰ καὶ πρὸς τὴν τοῦ μετρίου γένεσιν.
 τούτου τε γὰρ ὄντος ἐκεῖναι εἰσί, κάκεινων οὐσῶν ἔστι καὶ
 τοῦτο, μὴ δὲ ὄντος ποτέρου τούτων οὐδέτερον αὐτῶν ἔσται
 ποτέ.

e NE. ΣΩ. Τοῦτο μὲν ὀρθῶς· ἀλλὰ τί δὴ τὸ μετὰ τούτου;

ΞΕ. Δήλον ὅτι διαιροῦμεν ἂν τὴν μετρητικὴν, καθάπερ
 ἐρρήθη, ταύτη δίχα τέμνοντες, ἐν μὲν τιθέντες αὐτῆς
 μόριον συμπάσας τέχνας ὁπόσαι τὸν ἀριθμὸν καὶ μήκη καὶ
 5 βάθη καὶ πλάτη καὶ ταχυτήτας πρὸς τοῦναντίον μετροῦσιν,
 τὸ δὲ ἕτερον, ὁπόσαι πρὸς τὸ μέτριον καὶ τὸ πρέπον καὶ τὸν

c 1 γε om. W hoc loco habent βT, sed mox post πολιτικόν iterat γε T
 c 2 τῶν T se corr.: τὸν βW, Tac c 7 τὸ om. W d 2 αὐτὸ
 βT: τὸ αὐτὸ W τὰκριβὲς βTW ἀκριβῆ Schleiermacher d 2-3 ὅτι
 δείκνυται βTW· ἐπὶ . . . δείκνυσθε Cornarius· ὁ δείκνυται Stall-
 baum d 5 εἶναι βTW· εἶναι καὶ Par 1808 m. 1 se corr. καὶ Ast
 (deleto εἶναι) μείζον τε Campbell: μείζον τι βTW μείζον τέ τι
 Hermann d 7 ἐκεῖναι εἰσί Madvig· ἐκεῖνα ἔστι βTW κάκεινων
 οὐσῶν βTW κάκεινων ὄντων Stephanus d 8 τοῦτο Cornarius
 ταῦτα βTW e 1 τοῦτο² βT, Wsv ταῦτα W e 5 ταχυτήτας
 T παχύτητας βW

καιρὸν καὶ τὸ δέον καὶ πάνθ' ὅποσα εἰς τὸ μέσον ἀπωκίσθη τῶν ἐσχάτων.

ΝΕ. ΣΩ. Καὶ μέγα γε ἐκάτερον τμήμα εἶπες, καὶ πολὺ διαφέρον ἀλλήλοιν.

ΞΕ. Ὁ γὰρ ἐνίοτε, ὦ Σώκρατες, οἰόμενοι δὴ τι σοφὸν φράζειν πολλοὶ τῶν κομψῶν λέγουσιν, ὡς ἄρα μετρητικὴ περὶ πάντ' ἐστὶ τὰ γιγνόμενα, τοῦτ' αὐτὸ τὸ νῦν λεχθὲν ὄν τυγχάνει. μετρήσεως μὲν γὰρ δὴ τινα τρόπον πάνθ' ὅποσα ἔντεχνα μετείληφεν· διὰ δὲ τὸ μὴ κατ' εἶδη συνειθίσθαι σκοπεῖν διαιρουμένους, ταῦτά τε τοσοῦτον διαφέροντα συμβάλλουσιν εὐθύς εἰς ταῦτόν ὁμοια νομίσαντες, καὶ τοῦναντίον αὐ τοῦτου δρώσιν ἕτερα οὐ κατὰ μέρη διαιροῦντες, δέον, ὅταν μὲν τὴν τῶν πολλῶν τις πρότερον αἰσθηταὶ κοινωνίαν, μὴ προαφίστασθαι πρὶν ἂν ἐν αὐτῇ τὰς διαφορὰς ἴδῃ πάσας ὁπόσαι περὶ ἐν εἶδεσι κεῖνται, τὰς δὲ αὐ παντοδαπὰς ἀνομοιότητας, ὅταν ἐν πλήθεσιν ὀφθῶσιν, μὴ δυνατὸν εἶναι δυσωπούμενον παύεσθαι πρὶν ἂν σύμπαντα τὰ οἰκεία ἐντὸς μιᾶς ὁμοιότητος ἔρξας γένους τινὸς οὐσία περιβάληται. ταῦτα μὲν οὖν ἰκανῶς περὶ τε τούτων καὶ περὶ τῶν ἐλλείψεων καὶ ὑπερβολῶν εἰρήσθω· φυλάττωμεν δὲ μόνον ὅτι δύο γένη περὶ αὐτὰ ἐξήρηται τῆς μετρητικῆς, καὶ ἃ φαμεν αὐτ' εἶναι μεμνώμεθα.

ΝΕ. ΣΩ. Μεμνησόμεθα.

ΞΕ. Μετὰ τοῦτον δὴ τὸν λόγον ἕτερον προσδεξώμεθα περὶ αὐτῶν τε τῶν ζητουμένων καὶ περὶ πάσης τῆς ἐν τοῖς τοιοῖσδε λόγοις διατριβῆς.

ΝΕ. ΣΩ. Τὸ ποῖον;

ΞΕ. Εἴ τις ἀνέροιτο ἡμᾶς τὴν περὶ γράμματα συνουσίαν τῶν μανθανόντων, ὅποταν τις ὀτιοῦν ὄνομα ἐρωτηθῆ τίνων ἐστὶ γραμμάτων, πότερον αὐτῷ τότε φῶμεν γίγνεσθαι τὴν ζήτησιν ἐνὸς ἕνεκα μᾶλλον τοῦ προβληθέντος, ἢ τοῦ περὶ πάντα τὰ προβαλλόμενα γραμματικωτέρῳ γίγνεσθαι;

b 5 ὁμοιότητος βΤW οἰκειότητος Tmg c 8 γράμματα βΤ. τὰ γράμματα W c 10 φῶμεν βΤ φαμέν W

ΝΕ. ΣΩ. Δῆλον ὅτι τοῦ περὶ ἅπαντα.

5 ΞΕ. Τί δ' αὖ νῦν ἡμῖν ἢ περὶ τοῦ πολιτικοῦ ζήτησις; ἔνεκα αὐτοῦ τούτου προβέβληται μᾶλλον ἢ τοῦ περὶ πάντα διαλεκτικωτέροις γίνεσθαι;

ΝΕ. ΣΩ. Καὶ τοῦτο δῆλον ὅτι τοῦ περὶ πάντα.

ΞΕ. Ἡ που τὸν τῆς ὑφαντικῆς γε λόγον αὐτῆς ταύτης
10 ἔνεκα θηρεύειν οὐδεὶς ἂν ἐθελήσειεν νοῦν ἔχων· ἀλλ' οἶμαι
τοὺς πλείστους λέληθεν ὅτι τοῖς μὲν τῶν ὄντων ῥαδίως
e καταμαθεῖν αἰσθηταί τινες ὁμοιότητες πεφύκασι, ἃς
οὐδὲν χαλεπὸν δηλοῦν, ὅταν αὐτῶν τις βουλευθῆ τῷ λόγον
αἰτοῦντι περὶ τοῦ μὴ μετὰ πραγμάτων ἀλλὰ χωρὶς λόγου
ῥαδίως ἐνδείξασθαι· τοῖς δ' αὖ μεγίστοις οὔσι καὶ τιμιω-
286 τάτοις οὐκ ἔστιν εἶδωλον οὐδὲν πρὸς τοὺς ἀνθρώπους
εἰργασμένον ἐναργῶς, οὐ δειχθέντος τὴν τοῦ πυνθανο-
μένου ψυχὴν ὁ βουλόμενος ἀποπληρώσαι, πρὸς τῶν
αἰσθήσεών τινα προσαρμόττων, ἱκανῶς πληρώσει. διὸ δεῖ
5 μελετᾶν λόγον ἐκάστου δυνατὸν εἶναι δοῦναι καὶ δέξασθαι·
τὰ γὰρ ἀσώματα, κάλλιστα ὄντα καὶ μέγιστα, λόγῳ μόνον
ἄλλῳ δὲ οὐδενὶ σαφῶς δείκνυται, τούτων δὲ ἔνεκα πάντ'
ἔστι τὰ νῦν λεγόμενα. ῥάων δ' ἐν τοῖς ἐλάττωσιν ἢ μελέτη
b παντὸς πέρι μᾶλλον ἢ περὶ τὰ μείζω.

ΝΕ. ΣΩ. Κάλλιστ' εἶπες.

ΞΕ. Ὡν τοίνυν χάριν ἅπανθ' ἡμῖν ταῦτ' ἐρρήθη περὶ
τούτων, μνησθῶμεν.

5 ΝΕ. ΣΩ. Τίνων;

ΞΕ. Ταύτης τε οὐχ ἥκιστα αὐτῆς ἔνεκα τῆς δυσχερείας
ἣν περὶ τὴν μακρολογίαν τὴν περὶ τὴν ὑφαντικὴν ἀπεδε-
ξάμεθα δυσχερῶς, καὶ τὴν περὶ τὴν τοῦ παντὸς ἀνείλιξιν
καὶ τὴν τοῦ σοφιστοῦ περὶ τῆς τοῦ μὴ ὄντος οὐσίας, ἐν-
10 νοοῦντες ὡς ἔσχε μῆκος πλέον, καὶ ἐπὶ τούτοις δὴ πᾶσιν
c ἐπεπλήξαμεν ἡμῖν αὐτοῖς, δείσαντες μὴ περίεργα ἅμα καὶ

d II ῥαδίως βΤW: ῥαδίους Heusde olim duce Ficino e I αἰσθη-
ταί Cornarius: αἰσθητικαί βΤW b 7 ἦν post ὑφαντικὴν
transp. Heindorf b 9 τὴν τοῦ Coisl. 155. τοῦ βΤW πέρι
Campbell

μακρὰ λέγομεν. ἴν' οὖν εἰς αὐθις μηδὲν πάσχωμεν
 τοιοῦτον, τούτων ἔνεκα πάντα τὰ πρόσθε νῶν εἰρήσθαι
 φάθι.

NE. ΣΩ. Ταῦτ' ἔσται. λέγε ἐξῆς μόνον.

5

ΞΕ. Λέγω τοίνυν ὅτι χρῆ δὴ μεμνημένους ἐμὲ καὶ σὲ
 τῶν νῦν εἰρημένων τόν τε ψόγον ἐκάστοτε καὶ ἔπαινον
 ποιεῖσθαι βραχύτητος ἅμα καὶ μήκους ὧν ἂν αἰεὶ πέρι
 λέγωμεν, μὴ πρὸς ἄλληλα τὰ μήκη κρίνοντες ἀλλὰ κατὰ τὸ
 τῆς μετρητικῆς μέρος ὃ τότε ἔφαμεν δεῖν μεμνήσθαι, πρὸς
 τὸ πρέπον.

d

NE. ΣΩ. Ὁρθῶς.

ΞΕ. Οὐ τοίνυν οὐδὲ πρὸς τοῦτο πάντα. οὔτε γὰρ πρὸς
 τὴν ἡδονὴν μήκους ἀρμόττοντος οὐδὲν προσδεησόμεθα,
 5 πλὴν εἰ πάρεργόν τι· τό τε αὖ πρὸς τὴν τοῦ προβληθέντος
 ζήτησιν, ὡς ἂν ῥᾶστα καὶ τάχιστα εὖροιμεν, δεύτερον ἀλλ'
 οὐ πρῶτον ὁ λόγος ἀγαπᾶν παραγγέλλει, πολὺ δὲ μάλιστα
 καὶ πρῶτον τὴν μέθοδον αὐτὴν τιμᾶν τοῦ κατ' εἶδη δυνατὸν
 εἶναι διαιρεῖν, καὶ δὴ καὶ λόγον, ἄντε παμμήκης λεχθεὶς
 5 τὸν ἀκούσαντα εὐρετικώτερον ἀπεργάζεται, τοῦτον σπου-
 δάζειν καὶ τῷ μήκει μηδὲν ἀγανακτεῖν, ἄντ' αὖ βραχύ-
 τερος, ὡσαύτως· ἔτι δ' αὖ πρὸς τούτοις τὸν περὶ τὰς
 τοιάσδε συνουσίας ψέγοντα λόγων μήκη καὶ τὰς ἐν κύκλω
 5 περιόδους οὐκ ἀποδεχόμενον, ὅτι χρῆ τὸν τοιοῦτον μὴ
 πάνυ ταχὺ μηδ' εὐθύς οὕτω μεθιέναι ψέξαντα μόνον ὡς
 μακρὰ τὰ λεχθέντα, ἀλλὰ καὶ προσαποφαίνειν οἷεσθαι δεῖν
 287 ὡς βραχύτερα ἂν γενόμενα τοὺς συνόντας ἀπηργάζετο
 διαλεκτικωτέρους καὶ τῆς τῶν ὄντων λόγῳ δηλώσεως
 εὐρετικωτέρους, τῶν δὲ ἄλλων καὶ πρὸς ἄλλ' ἄττα ψόγων

c 3 πάντα Dac ut vid.. πάντων BTW, Dpc τὰ πρόσθε om β
 c 9 κατὰ τὸ τῆς βT: κατ' αὐτὸ τῆς W d 2 τὸ βW, t: τοῦτο prT
 d 5 οὐδὲν βW· οὐδενὶ T d 6 εἰ μὴ T προβληθέντος βT προ-
 βλήματος W e 2 ἀκούσαντα β, W ante ras. ἀκούσοντα T, W post
 ras. e 7 πάνυ ταχὺ TW. πανταχὺ B· πᾶν ταχὺ D· ταχὺ Burnet
 μεθιέναι βT· μετιέναι W a 1 τὰ λεχθέντα βW· τὰ πρόσθεν ταῦτα
 τὰ λεχθέντα T (sed ταῦτα τὰ scripsit T ipse in ras.) a 3 λόγῳ βT
 λέγω W

5 καὶ ἐπαίνων μηδὲν φροντίζειν μηδὲ τὸ παράπαν ἀκούειν
δοκεῖν τῶν τοιούτων λόγων. καὶ τούτων μὲν ἄλλοι, εἰ καὶ
σοὶ ταύτη συνδοκεῖ· πρὸς δὲ δὴ τὸν πολιτικὸν ἴωμεν πάλιν,
b τῆς προρρηθείσης ὑφαντικῆς αὐτῷ φέροντες τὸ παρά-
δειγμα.

NE. ΣΩ. Καλῶς εἶπες, καὶ ποιῶμεν ἃ λέγεις.

EE. Οὐκοῦν ἀπὸ γε τῶν πολλῶν ὁ βασιλεὺς ὅσαι σύν-
5 νομοὶ, μᾶλλον δὲ ἀπὸ πασῶν τῶν περὶ τὰς ἀγέλας δια-
κεχώρισται· λοιπαὶ δέ, φαμέν, αἱ κατὰ πόλιν αὐτῆν τῶν τε
συναιτίων καὶ τῶν αἰτίων, ἃς πρώτας ἀπ' ἀλλήλων
διαιρετέον.

NE. ΣΩ. Ὅρθῶς.

10 EE. Οἶσθ' οὖν ὅτι χαλεπὸν αὐτὰς τεμεῖν δίχα; τὸ δ'
c αἴτιον, ὡς οἶμαι, προιοῦσιν οὐχ ἦττον ἔσται καταφανές.

NE. ΣΩ. Οὐκοῦν χρὴ δρᾶν οὕτως.

EE. Κατὰ μέλη τοίνυν αὐτὰς οἷον ἱερεῖον διαιρώμεθα,
ἐπειδὴ δίχα ἀδυνατούμεν. δεῖ γὰρ εἰς τὸν ἐγγύτατα ὅτι
5 μάλιστα τέμνειν ἀριθμὸν αἰεῖ.

NE. ΣΩ. Πῶς οὖν ποιῶμεν τὰ νῦν;

EE. Ὡσπερ ἔμπροσθεν, ὅποσαι παρείχοντο ὄργανα
περὶ τὴν ὑφαντικὴν, πάσας δήπου τότε ἐτίθεμεν ὡς
συναιτίους.

10 NE. ΣΩ. Ναί.

EE. Καὶ νῦν δὴ ταῦτόν μὲν τοῦτο, ἔτι δὲ μᾶλλον ἢ τόθ'
d ἡμῖν ποιητέον. ὅσαι γὰρ σμικρὸν ἢ μέγα τι δημιουργοῦσι
κατὰ πόλιν ὄργανον, θετέον ἀπάσας ταύτας ὡς οὔσας
συναιτίους. ἄνευ γὰρ τούτων οὐκ ἂν ποτε γένοιτο πόλις
οὐδὲ πολιτικὴ, τούτων δ' αὖ βασιλικῆς ἔργον τέχνης οὐδέν
5 που θήσομεν.

NE. ΣΩ. Οὐ γάρ.

EE. Καὶ μὲν δὴ χαλεπὸν ἐπιχειροῦμεν δρᾶν ἀποχωρί-
ζοντες τοῦτο ἀπὸ τῶν ἄλλων τὸ γένος· ὅτι γὰρ οὖν τῶν
ὄντων ἔστιν ὡς ἑνός γέ τινος ὄργανον εἰπόντα δοκεῖν

b 1 αὐτῷ βW αὐτὸ T c 8 δήπου corr Ven 186 δέ που β. που
TW d 9 ἔστιν ὡς Campbell ὡς ἔστιν βTW ἔστιν Hermann

εἰρηκέναι τι πιθανόν. ὁμως δὲ ἕτερον αὐ τῶν ἐν πόλει e
κτημάτων εἴπωμεν τόδε.

ΝΕ. ΣΩ. Τὸ ποῖον;

ΞΕ. Ὡς οὐκ ἔστι ταύτην τὴν δύναμιν ἔχον. οὐ γὰρ ἐπὶ
γενέσεως αἰτία πηγνυται, καθάπερ ὄργανον, ἀλλ' ἔνεκα 5
τοῦ δημιουργηθέντος σωτηρίας.

ΝΕ. ΣΩ. Τὸ ποῖον;

ΞΕ. Τοῦτο ὁ δὴ ξηροῖς καὶ ὑγροῖς καὶ ἐμπύροις καὶ
ἀπύροις παντοδαπὸν εἶδος ἐργασθὲν ἀγγεῖον μῖα κλήσει 10
προσφθεγγόμεθα, καὶ μάλα γε συχνὸν εἶδος καὶ τῇ ζητου- 288
μένη γε, ὡς οἶμαι, προσήκον οὐδὲν ἀτεχνῶς ἐπιστήμη.

ΝΕ. ΣΩ. Πῶς γάρ;

ΞΕ. Τούτων δὴ τρίτον ἕτερον εἶδος κτημάτων πάμπλου
κατοπτέον πεζὸν καὶ ἔνυδρον καὶ πολυπλανὲς καὶ ἀπλανὲς 5
καὶ τίμιον καὶ ἄτιμον, ἐν δὲ ὄνομα ἔχον, διότι πᾶν ἔνεκά
τινος ἐφέδρας ἐστὶ, θᾶκος ἀεὶ τινι γιγνόμενον.

ΝΕ. ΣΩ. Τὸ ποῖον;

ΞΕ. Ὅχημα αὐτό που λέγομεν, οὐ πάνυ πολιτικῆς
ἔργον, ἀλλὰ μάλλον πολὺ τεκτονικῆς καὶ κεραμικῆς καὶ
χαλκοτυπικῆς. 10

ΝΕ. ΣΩ. Μανθάνω.

ΞΕ. Τί δὲ τέταρτον; ἄρ' ἕτερον εἶναι τούτων λεκτέον, ἐν b
ὧ τὰ πλείστα ἐστὶ τῶν πάλαι ρηθέντων, ἐσθῆς τε σύμπασα
καὶ τῶν ὄπλων τὸ πολὺ καὶ τείχη πάντα θ' ὅσα γήινα περι-
βλήματα καὶ λίθινα, καὶ μυρία ἕτερα; προβολῆς δὲ ἔνεκα
συμπάντων αὐτῶν εἰργασμένων δικαιότατ' ἂν ὄλον 5
προσαγορεύοιτο πρόβλημα, καὶ πολλῶ μάλλον τέχνης
οἰκοδομικῆς ἔργον καὶ ὑφαντικῆς τὸ πλείστον νομίζοιτ' ἂν
ὀρθότερον ἢ πολιτικῆς.

ΝΕ. ΣΩ. Πάνυ μὲν οὖν.

ΞΕ. Πέμπτον δὲ ἄρ' ἂν ἐθέλομεν τὸ περὶ τὸν κόσμον c

e 5 αἰτία πηγνυται W· αἰτιαί πηγνυνται βΤ e 8 καὶ ἐμπύροις
καὶ ἀπύροις om β· καὶ ἔμπυρον καὶ ἀπυρον Skemp e 9 post
ἀγγεῖον iterant ὁ δὴ βΤW· secl. Ast a 2 πῶς γάρ Schleiermacher
πῶς γὰρ οὐ βΤW (cf ad 290 a 7) b 3 θ' iam Stephanus. δ' βΤW

καὶ γραφικὴν θεῖναι καὶ ὅσα ταύτῃ προσχρώμενα καὶ μουσικῇ μιμήματα τελείται, πρὸς τὰς ἡδονὰς μόνον ἡμῶν ἀπειργασμένα, δικαίως δ' ἂν ὀνόματι περιληφθέντα ἐνί;

5 ΝΕ. ΣΩ. Ποίω;

ΞΕ. Παίγνιόν πού τι λέγεται.

ΝΕ. ΣΩ. Τί μήν;

ΞΕ. Τοῦτο τοίνυν τούτοις ἐν ὄνομα ἅπασι πρέψει προσαγορευθέν· οὐ γὰρ σπουδῆς οὐδὲν αὐτῶν χάριν, ἀλλὰ
10 παιδιάς ἔνεκα πάντα δράται.

d ΝΕ. ΣΩ. Καὶ τοῦτο σχεδόν τι μαθάνω.

ΞΕ. Τὸ δὲ πάσιν τούτοις σώματα παρέχον, ἐξ ὧν καὶ ἐν οἷς δημιουργοῦσιν ὅποσαι τῶν τεχνῶν νῦν εἴρηται, παντο-
δαπὸν εἶδος πολλῶν ἐτέρων τεχνῶν ἔκγονον ὄν, ἄρ' οὐχ
5 ἕκτον θήσομεν;

ΝΕ. ΣΩ. Τὸ ποῖον δὴ λέγεις;

ΞΕ. Χρυσόν τε καὶ ἄργυρον καὶ πάνθ' ὅποσα μεταλλεύεται, καὶ ὅσα δρυτομικὴ καὶ κουρὰ σύμπασα τέμνουσα παρέχει τεκτονικῇ καὶ πλεκτικῇ, καὶ ἔτι φλοι-
e στικῇ φυτῶν τε καὶ ἐμφύχων δέρματα σωμάτων περιαιροῦσα σκυτοτομικῇ, καὶ ὅσαι περὶ τὰ τοιαυτὰ εἰσιν τέχνηαι καὶ φελλῶν καὶ βύβλων καὶ δεσμῶν ἐργαστικαὶ παρέσχον δημιουργεῖν σύνθετα ἐκ μὴ συντιθεμένων εἴδη
5 γενῶν. ἐν δὲ αὐτὸ προσαγορεύωμεν πᾶν τὸ πρωτογενὲς ἀνθρώποις κτήμα καὶ ἀσύνθετον καὶ βασιλικῆς ἐπιστήμης οὐδαμῶς ἔργον ὄν.

ΝΕ. ΣΩ. Καλῶς.

ΞΕ. Τὴν δὴ τῆς τροφῆς κτήσιν, καὶ ὅσα εἰς τὸ σῶμα
10 συγκαταμειγνύμενα ἑαυτῶν μέρεσι μέρη σώματος εἰς τὸ
289 θεραπεύσαι τινα δύναμιν εἴληχε, λεκτέον ἔβδομον ὀνομάσαντας αὐτὸ σύμπαν ἡμῶν εἶναι τροφόν, εἰ μὴ τι κάλλιον ἔχομεν ἄλλο θέσθαι· γεωργικῇ δὲ καὶ θηρευτικῇ καὶ

c 6 πού τι β τι δὴ TW d 1 τι Burnet ἔτι β· om TW
d 9 φλοιστικῇ B· φλοιστικῇ D φλοιστικῇ TW e 2 εἰσιν βTW
οὔσαι Stephanus e 3 βύβλων B· βίβλων T κύκλων ut vid D, sed
κυκ erasa. βιβλίων W e 5 προσαγορεύωμεν βW. προσαγορεύ-
ομεν T e 9 τροφῆς TW στροφικῆς β

γυμναστικῆ καὶ ἰατρικῆ καὶ μαγειρικῆ πᾶν ὑποτιθέντες
ὀρθότερον ἀποδώσομεν ἢ τῇ πολιτικῇ.

5

NE. ΣΩ. Πῶς γὰρ οὐ;

ΞΕ. Σχεδὸν τοίνυν ὅσα ἔχεται κτήσεως, πλὴν τῶν
ἡμέρων ζώων, ἐν τούτοις ἑπτὰ οἶμαι γένεσιν εἰρήσθαι.
σκόπει δέ· ἦν γὰρ δικαιοτάτα μὲν ἂν τεθὲν κατ' ἀρχὰς τὸ
πρωτογενὲς εἶδος, μετὰ δὲ τοῦτο ὄργανον, ἀγγεῖον, **b**
ὄχημα, πρόβλημα, παίγνιον, θρέμμα. (ᾱ) παραλείπομεν
δέ, εἴ τι μὴ μέγα λέληθεν, εἷς τι τούτων δυνατὸν ἀρμόττειν,
οἷον ἢ τοῦ νομίσματος ἰδέα καὶ σφραγίδων καὶ παντὸς
χαρακτῆρος. γένος τε γὰρ ἐν αὐτοῖς ταῦτα οὐδὲν ἔχει μέγα **5**
σύννομον, ἀλλὰ τὰ μὲν εἰς κόσμον, τὰ δὲ εἰς ὄργανα βία
μὲν, ὅμως δὲ πάντως ἐλκόμενα συμφωνήσει. τὰ δὲ περὶ
ζώων κτήσιν τῶν ἡμέρων, πλὴν δούλων, ἢ πρότερον
ἀγγελαιοτροφικῆ διαμερισθεῖσα πάντ' εἰληφυῖα ἀναφα- **c**
νεῖται.

NE. ΣΩ. Πάνυ μὲν οὖν.

ΞΕ. Τὸ δὲ δὴ δούλων καὶ πάντων ὑπηρετῶν λοιπόν, ἐν
οἷς που καὶ μαντεύομαι τοὺς περὶ αὐτὸ τὸ πλέγμα **5**
ἀμφισβητοῦντας τῷ βασιλεῖ καταφανεῖς γενήσεσθαι,
καθάπερ τοῖς ὑφάνταις τότε τοὺς περὶ τὸ νήθειν τε καὶ
ξαίνειν καὶ ὅσα ἄλλα εἶπομεν. οἱ δὲ ἄλλοι πάντες, ὡς
συναίτιοι λεχθέντες, ἅμα τοῖς ἔργοις τοῖς νυνδὴ ῥηθεῖσιν
ἀνήλωνται καὶ ἀπεχωρίσθησαν ἀπὸ βασιλικῆς τε καὶ **d**
πολιτικῆς πράξεως.

NE. ΣΩ. Ἐοίκασι γοῦν.

ΞΕ. Ἴθι δὴ σκεψώμεθα τοὺς λοιποὺς προσελθόντες
ἐγγύθεν, ἵνα αὐτοὺς εἰδῶμεν βεβαιότερον.

5

NE. ΣΩ. Οὐκοῦν χρή.

ΞΕ. Τοὺς μὲν δὴ μεγίστους ὑπηρέτας, ὡς ἐνθένδε ἰδεῖν,
τούναντίον ἔχοντας εὐρίσκομεν οἷς ὑπωπτεύσαμεν ἐπιτή-
δευμα καὶ πάθος.

NE. ΣΩ. Τίνας;

10

b 2 (ᾱ) add Madvig παραλείπομεν βW, T se corr.: παρα-
λειπομενον prT d 5 εἰδῶμεν BTW, D se corr.: ἰδωμεν fort prD, Ast

ΕΕ. Τοὺς ὠνητοὺς τε καὶ τῷ τρόπῳ τούτῳ κτητοὺς· οὓς
 e ἀναμφισβητήτως δούλους ἔχομεν εἰπεῖν, ἥκιστα βασι-
 λικῆς μεταποιουμένους τέχνης.

ΝΕ. ΣΩ. Πῶς δ' οὐ;

ΕΕ. Τί δέ; τῶν ἐλευθέρων ὅσοι τοῖς νυνδῆ ῥηθείσιν εἰς
 5 ὑπηρετικὴν ἐκόντες αὐτοὺς τάττουσι, τά τε γεωργίας καὶ
 τὰ τῶν ἄλλων τεχνῶν ἔργα διακομίζοντες ἐπ' ἀλλήλους
 καὶ ἀνισοῦντες, οἱ μὲν κατ' ἀγοράς, οἱ δὲ πόλιν ἐκ πόλεως
 ἀλλάττοντες κατὰ θάλατταν καὶ πεζῆ, νόμισμά τε πρὸς τὰ
 290 ἄλλα καὶ αὐτὸ πρὸς αὐτὸ διαμείβοντες, οὓς ἀργυραμοι-
 βοὺς τε καὶ ἐμπόρους καὶ ναυκλήρους καὶ καπήλους
 ἐπωνομάκαμεν, μὴν τῆς πολιτικῆς ἀμφισβητήσουσί τι;

ΝΕ. ΣΩ. Τάχ' ἂν ἴσως τινές γε τῶν ἐμπορευτικῶν.

ΕΕ. Ἄλλ' οὐ μὴν οὓς γε ὀρώμεν μισθωτοὺς καὶ θήτας
 5 πᾶσιν ἐτοιμότατα ὑπηρετοῦντας, μὴ ποτε βασιλικῆς
 μεταποιουμένους εὐρωμεν.

ΝΕ. ΣΩ. Πῶς γάρ;

ΕΕ. Τί δὲ ἄρα τοὺς τὰ τοιάδε διακονοῦντας ἡμῖν ἐκά-
 στοτε;

10 ΝΕ. ΣΩ. Τὰ ποῖα εἶπες καὶ τίνας;

b ΕΕ. Ὡν τὸ κηρυκικὸν ἔθνος, ὅσοι τε περὶ γράμματα
 σοφοὶ γίνονται πολλάκις ὑπηρετήσαντες, καὶ πόλλ' ἄττα
 ἕτερα περὶ τὰς ἀρχὰς διαπονεῖσθαι τινες ἕτεροι πάνδεινοι,
 τί τούτους αὐ λέξομεν;

5 ΝΕ. ΣΩ. Ὅπερ εἶπες νῦν, ὑπηρέτας, ἀλλ' οὐκ αὐτοὺς ἐν
 ταῖς πόλεσιν ἄρχοντας.

ΕΕ. Ἀλλὰ οὐ μὴν οἰμαί γε ἐνύπνιον ἰδὼν εἶπον ταύτη
 πη φανήσεσθαι τοὺς διαφερόντως ἀμφισβητοῦντας τῆς
 πολιτικῆς. καίτοι σφόδρα γε ἄτοπον ἂν εἶναι δόξειε τὸ
 c ζητεῖν τούτους ἐν ὑπηρετικῇ μοίρᾳ τινί.

e 4 ὅσοι (σὺν) τοῖς Stallbaum

e 5 an ὑπηρεσίαν? Campbell

e 6 τὰ B, D post ras.: τὰς TW, prD

e 8 νόμισμά βΤ νομί-

σματὰ W a 3 τινές Robinson. τίς Par 1812 mg τῆς βΤW

a 5 ἐτοιμότατα β: ἐτοιμῶς TW

a 7 πῶς γάρ βΤ: πῶς γὰρ οὐ W

b 8 πη βΤ· που W

NE. ΣΩ. Κομιδῆ μὲν οὖν.

ΞΕ. Ἔτι δὴ προσμείζωμεν ἐγγύτερον ἐπὶ τοὺς μήπω
βεβασανισμένους. εἰσὶ δὲ οἱ τε περὶ μαντικὴν ἔχοντές τινος
ἐπιστήμης διακόνου μόριον· ἐρμηνευταὶ γάρ που νομίζον- 5
ται παρὰ θεῶν ἀνθρώποις.

NE. ΣΩ. Ναί.

ΞΕ. Καὶ μὴν καὶ τὸ τῶν ἱερέων αὐ γένος, ὡς τὸ νόμιμόν
φησι, παρὰ μὲν ἡμῶν δωρεὰς θεοῖς διὰ θυσιῶν ἐπιστήμόν
ἔστι κατὰ νοῦν ἐκείνοις δωρεῖσθαι, παρὰ δὲ ἐκείνων ἡμῖν d
εὐχαῖς κτήσιν ἀγαθῶν αἰτήσασθαι· ταῦτα δὲ διακόνου
τέχνης ἔστί που μόρια ἀμφότερα.

NE. ΣΩ. Φαίνεται γοῦν.

ΞΕ. Ἦδη τοίνυν μοι δοκοῦμεν οἷόν γέ τινος ἵχνους ἐφ' 5
ὃ πορευόμεθα προσάπτεσθαι. τὸ γὰρ δὴ τῶν ἱερέων σχῆμα
καὶ τὸ τῶν μάντεων εὖ μάλα φρονήματος πληροῦται καὶ
δόξαν σεμνὴν λαμβάνει διὰ τὸ μέγεθος τῶν ἐγχειρημάτων,
ὥστε περὶ μὲν Αἴγυπτον οὐδ' ἕξεται βασιλέα χωρὶς e
ἱερατικῆς ἄρχειν, ἀλλ' ἐὰν ἄρα καὶ τύχη πρότερον ἐξ ἄλλου e
γένους βιασάμενος, ὕστερον ἀναγκαῖον εἰς τοῦτο εἰστε-
λεῖσθαι αὐτὸν τὸ γένος· ἔτι δὲ καὶ τῶν Ἑλλήνων πολλαχοῦ
ταῖς μεγίσταις ἀρχαῖς τὰ μέγιστα τῶν περὶ τὰ τοιαῦτα
θύματα εὐροὶ τις ἂν προσταπτόμενα θύειν. καὶ δὴ καὶ παρ' 5
ἡμῖν οὐχ ἠκιστα δῆλον ὃ λέγω· τῷ γὰρ λαχόντι βασιλεῖ
φασιν τῆδε τὰ σεμνότατα καὶ μάλιστα πάτρια τῶν ἀρχαίων
θυσιῶν ἀποδεδόσθαι.

NE. ΣΩ. Καὶ πάνυ γε.

ΞΕ. Τούτους τε τοίνυν τοὺς κληρωτοὺς βασιλέας ἅμα 291
καὶ ἱερέας καὶ ὑπηρέτας αὐτῶν, καὶ τίνα ἕτερον πάμπολυν
ὄχλον σκεπτέον, ὃς ἄρτι κατάδηλος ἡμῖν γέγονεν ἀπο-
χωρισθέντων τῶν ἔμπροσθεν.

NE. ΣΩ. Τίνας δ' αὐτοὺς καὶ λέγεις; 5

ΞΕ. Καὶ μάλα τινὰς ἀτόπους.

c 4 τε om β d 5 γέ τινος TW τέ τινος Tsv γείτονος β, Tmg,
Wmg e 5 an θυμάτων ? Campbell e 9 καὶ om W
a 3 κατάδηλος T κατάδηλος νῦν βW, Tsv a 5 δ' om β

NE. ΣΩ. Τί δῆ;

b ΕΕ. Πάμφυλόν τι γένος αὐτῶν, ὡς γε ἄρτι σκοπου-
 μένῳ φαίνεται. πολλοὶ μὲν γὰρ λέουσι τῶν ἀνδρῶν εἷξασι
 καὶ Κενταύροις καὶ τοιούτοισιν ἑτέροις, πάμπολλοι δὲ
 Σατύροις καὶ τοῖς ἀσθενέσι καὶ πολυτρόποις θηρίοις· ταχὺ
 δὲ μεταλλάττουσι τὰς τε ιδέας καὶ τὴν δύναμιν εἰς
 ἀλλήλους. καὶ μέντοι μοι νῦν, ὦ Σώκρατες, ἄρτι δοκῶ
 5 κατανενοηκέναί τοὺς ἄνδρας.

NE. ΣΩ. Λέγοις ἄν· ἔοικας γὰρ ἄτοπὸν τι καθορᾶν.

ΕΕ. Ναί· τὸ γὰρ ἄτοπον ἐξ ἀγνοίας πᾶσι συμβαίνει. καὶ
 γὰρ δῆ καὶ νῦν αὐτὸς τοῦτ' ἔπαθον· ἐξαίφνης ἠμφεγνόησα
 c κατιδῶν τὸν περὶ τὰ τῶν πόλεων πράγματα χορόν.

NE. ΣΩ. Ποῖον;

ΕΕ. Τὸν πάντων τῶν σοφιστῶν μέγιστον γόητα καὶ
 ταύτης τῆς τέχνης ἐμπειρότατον· ὃν ἀπὸ τῶν ὄντως ὄντων
 5 πολιτικῶν καὶ βασιλικῶν καίπερ παγχάλεπον ὄντα
 ἀφαιρεῖν ἀφαιρετέον, εἰ μέλλομεν ἰδεῖν ἐναργῶς τὸ ζητού-
 μενον.

NE. ΣΩ. Ἄλλὰ μὴν τοῦτό γε οὐκ ἀνετέον.

ΕΕ. Οὐκ οὖν δῆ κατὰ γε τὴν ἐμήν. καὶ μοι φράζε τόδε.

10 NE. ΣΩ. Τὸ ποῖον;

d ΕΕ. Ἄρ' οὐ μοναρχία τῶν πολιτικῶν ἡμῖν ἀρχῶν ἐστὶ
 μία;

NE. ΣΩ. Ναί.

ΕΕ. Καὶ μετὰ μοναρχίαν εἴποι τις ἂν οἶμαι τὴν ὑπὸ τῶν
 5 ὀλίγων δυναστείαν.

NE. ΣΩ. Πῶς δ' οὐ;

ΕΕ. Τρίτον δὲ σχῆμα πολιτείας οὐχ ἡ τοῦ πλήθους
 ἀρχή, δημοκρατία τοῦνομα κληθεῖσα;

NE. ΣΩ. Καὶ πάνυ γε.

10 ΕΕ. Τρεῖς δ' οὐσαι μῶν οὐ πέντε τρόπον τινὰ γίγνονται,
 δὴ ἐξ ἑαυτῶν ἄλλα πρὸς αὐταῖς ὀνόματα τίκτουσαι;

NE. ΣΩ. Ποῖα δῆ;

ΞΕ. Πρὸς τὸ βίαιόν που καὶ ἐκούσιον ἀποσκοποῦντες e
 νῦν, καὶ πενίαν καὶ πλοῦτον, καὶ νόμον καὶ ἀνομίαν ἐν
 αὐταῖς γιγνόμενα, διπλὴν ἑκατέραν τοῖν δυοῖν διαιροῦντες,
 μοναρχίαν μὲν προσαγορεύουσιν ὡς δύο παρεχομένην εἶδη
 δυοῖν ὀνόμασι, τυραννίδι, τὸ δὲ βασιλικῆ. 5

ΝΕ. ΣΩ. Τί μῆν;

ΞΕ. Τὴν δὲ ὑπ' ὀλίγων γε ἐκάστοτε κρατηθεῖσαν πόλιν
 ἀριστοκρατία καὶ ὀλιγαρχία.

ΝΕ. ΣΩ. Καὶ πάνυ γε.

ΞΕ. Δημοκρατίας γε μῆν, ἐάντ' οὖν βιαίως ἐάντε 10
 ἐκουσίως τῶν τὰς οὐσίας ἐχόντων τὸ πλῆθος ἄρχῃ, καὶ 292
 ἐάντε τοὺς νόμους ἀκριβῶς φυλάττον ἐάντε μῆ, πάντως
 τοῦνομα οὐδεὶς αὐτῆς εἴωθε μεταλλάττειν.

ΝΕ. ΣΩ. Ἀληθῆ.

ΞΕ. Τί οὖν; οἰόμεθά τινα τούτων τῶν πολιτειῶν ὀρθὴν 5
 εἶναι τούτοις τοῖς ὄροις ὀρισθεῖσαν, ἐνὶ καὶ ὀλίγοις καὶ
 πολλοῖς, καὶ πλούτῳ καὶ πενία, καὶ τῷ βιαίῳ καὶ ἐκουσίῳ,
 καὶ μετὰ γραμμάτων καὶ ἄνευ νόμων συμβαίνουσιν
 γίγνεσθαι;

ΝΕ. ΣΩ. Τί γὰρ δὴ καὶ κωλύει; 10

ΞΕ. Σκόπει δὴ σαφέστερον τῆδε ἐπόμενος. b

ΝΕ. ΣΩ. Πῆ;

ΞΕ. Τῷ ῥηθέντι κατὰ πρώτας πότερον ἐμμενούμεν ἢ
 διαφωνήσομεν;

ΝΕ. ΣΩ. Τῷ δὴ ποίῳ λέγεις; 5

ΞΕ. Τὴν βασιλικὴν ἀρχὴν τῶν ἐπιστημῶν εἶναι τινα
 ἔφαμεν, οἶμαι.

ΝΕ. ΣΩ. Ναί.

ΞΕ. Καὶ τούτων γε οὐχ ἀπασῶν, ἀλλὰ κριτικὴν δήπου
 τινὰ καὶ ἐπιστατικὴν ἐκ τῶν ἄλλων προειλόμεθα. 10

ΝΕ. ΣΩ. Ναί.

ΞΕ. Κακὴ τῆς ἐπιστατικῆς τὴν μὲν ἐπ' ἀψύχοις ἔργοις,
 τὴν δ' ἐπὶ ζώοις· καὶ κατὰ τούτον δὴ τὸν τρόπον μερίζοντες c

e 5 τυραννίδι βΤW τὸ μὲν τυραννίδι Stob a I οὐσίας TW
 Stob θυσίας β a 10 κωλύειν β

δεῦρ' αἰεὶ προεληλύθαμεν, ἐπιστήμης οὐκ ἐπιλανθανόμενοι, τὸ δ' ἦτις οὐχ ἰκανῶς πω δυνάμενοι διακριβῶσασθαι.

NE. ΣΩ. Λέγεις ὀρθῶς.

5 ΞΕ. Τοῦτ' αὐτὸ τοίνυν ἄρ' ἐννοοῦμεν, ὅτι τὸν ὄρον οὐκ ὀλίγους οὐδὲ πολλούς, οὐδὲ τὸ ἐκούσιον οὐδὲ τὸ ἀκούσιον, οὐδὲ πενίαν οὐδὲ πλοῦτον γίνεσθαι περὶ αὐτῶν χρεῶν, ἀλλὰ τινα ἐπιστήμην, εἴπερ ἀκολουθήσομεν τοῖς πρόσθεν;

d NE. ΣΩ. Ἄλλὰ μὴν τοῦτό γε ἀδύνατον μὴ ποιεῖν.

ΞΕ. Ἐξ ἀνάγκης δὴ νῦν τοῦτο οὕτω σκεπτέον, ἐν τίνι ποτὲ τούτων ἐπιστήμη συμβαίνει γίνεσθαι περὶ ἀνθρώπων ἀρχῆς, σχεδὸν τῆς χαλεπωτάτης καὶ μεγίστης
5 κτήσασθαι. δεῖ γὰρ ἰδεῖν αὐτήν, ἵνα θεασώμεθα τίνας ἀφαιρετέον ἀπὸ τοῦ φρονίμου βασιλέως, οἱ προσποιοῦνται μὲν εἶναι πολιτικοὶ καὶ πείθουσι πολλούς, εἰσὶ δὲ οὐδαμῶς.

NE. ΣΩ. Δεῖ γὰρ δὴ ποιεῖν τοῦτο, ὡς ὁ λόγος ἡμῖν
10 προεῖρηκεν.

e ΞΕ. Μῶν οὖν δοκεῖ πλήθός γε ἐν πόλει ταύτην τὴν ἐπιστήμην δυνατὸν εἶναι κτήσασθαι;

NE. ΣΩ. Καὶ πῶς;

ΞΕ. Ἄλλ' ἄρα ἐν χιλιάνδρῳ πόλει δυνατὸν ἑκατὸν τινὰς
5 ἢ καὶ πεντήκοντα αὐτήν ἰκανῶς κτήσασθαι;

NE. ΣΩ. Ῥάστη μεντὰν οὕτω γ' εἴη πασῶν τῶν τεχνῶν· ἴσμεν γὰρ ὅτι χιλίων ἀνδρῶν ἄκροι πεττευταὶ τοσοῦτοι πρὸς τοὺς ἐν τοῖς ἄλλοις Ἑλλησιν οὐκ ἂν γένοιτό ποτε, μὴ
10 τι δὴ βασιλῆς γε. δεῖ γὰρ δὴ τόν γε τὴν βασιλικὴν ἔχοντα ἐπιστήμην, ἂν τ' ἄρχῃ καὶ ἔαν μὴ, κατὰ τὸν ἔμπροσθε
293 λόγον ὁμῶς βασιλικὸν προσαγορεύεσθαι.

ΞΕ. Καλῶς ἀπεμνημόνευσας. ἐπόμενον δὲ οἶμαι τούτῳ τὴν μὲν ὀρθὴν ἀρχὴν περὶ ἕνα τινὰ καὶ δύο καὶ παντάπασιν ὀλίγους δεῖ ζητεῖν, ὅταν ὀρθὴ γίγνηται.

c 3 ἦτις W (sed fort. ex emend.), d, t: ἦν τις B· ***tis D (ras 3 litt.); ἦντις T et fort. prW, sed in T ν puncto notatum πω Vind 80 sv πως β· πῶς TW που Par 1808 c 5 αὐτὸ om TW c 9 πρόσθεν β· ἔμπροσθεν TW e 1 ταύτην TW. αὐτήν β a 4 δεῖν Stephanus

ΝΕ. ΣΩ. Τί μῆν;

5

ΞΕ. Τούτους δέ γε, ἐάντε ἐκόντων ἄντ' ἀκόντων
 ἄρχωσιν, ἐάντε κατὰ γράμματα ἐάντε ἄνευ γραμμάτων,
 καὶ ἐὰν πλουτοῦντες ἢ πενόμενοι, νομιστέον ὥσπερ νῦν
 ἡγοῦμεθα κατὰ τέχνην (τούς) ἡντιοῦν ἀρχὴν ἄρχοντας·
 τοὺς ἰατροὺς δὲ οὐχ ἡκιστα νενομίκαμεν, ἐάντε ἐκόντας **b**
 ἐάντε ἄκοντας ἡμᾶς ἰῶνται, τέμνοντες ἢ κάοντες ἢ τινα
 ἄλλην ἀληθδὸνα προσάπτοντες, καὶ ἐὰν κατὰ γράμματα ἢ
 χωρὶς γραμμάτων, καὶ ἐὰν πένητες ὄντες ἢ πλούσιοι,
 πάντως οὐδὲν ἦττον ἰατροὺς φαμεν, ἕωσπερ ἂν ἐπιστα- 5
 τοῦντες τέχνη, καθαίροντες εἴτε ἄλλως ἰσχυαίνοντες εἴτε
 καὶ αὐξάνοντες, ἂν μόνον ἐπ' ἀγαθῷ τῷ τῶν σωμάτων,
 βελτίω ποιοῦντες ἐκ χειρόνων, σῶζωσιν οἱ θεραπεύοντες
 ἕκαστοι τὰ θεραπευόμενα· ταύτη θήσομεν, ὡς οἶμαι, καὶ **c**
 οὐκ ἄλλη, τοῦτον ὄρον ὀρθὸν εἶναι μόνον ἰατρικῆς καὶ
 ἄλλης ἡστινοσοῦν ἀρχῆς.

ΝΕ. ΣΩ. Κομιδῆ μὲν οὖν.

ΞΕ. Ἄναγκαῖον δὴ καὶ πολιτειῶν, ὡς ἕοικε, ταύτην 5
 ὀρθὴν διαφερόντως εἶναι καὶ μόνην πολιτείαν, ἐν ἣ τῖς ἂν
 εὐρίσκοι τοὺς ἄρχοντας ἀληθῶς ἐπιστήμονας καὶ οὐ
 δοκοῦντας μόνον, ἐάντε κατὰ νόμους ἐάντε ἄνευ νόμων
 ἄρχωσι, καὶ ἐκόντων ἢ ἀκόντων, καὶ πενόμενοι ἢ πλου-
 τοῦντες· τούτων ὑπολογιστέον οὐδὲν οὐδαμῶς εἶναι κατ' **d**
 οὐδεμίαν ὀρθότητα.

ΝΕ. ΣΩ. Καλῶς.

ΞΕ. Καὶ ἐάντε γε ἀποκτεινύντες τινὰς ἢ καὶ ἐκβάλ-
 λοντες καθαίρωσιν ἐπ' ἀγαθῷ τὴν πόλιν, εἴτε καὶ ἀποικίας 5
 οἶον σμήνη μελιτῶν ἐκπέμποντές ποι σμικροτέραν
 ποιῶσιν, ἢ τινὰς ἐπεισαγόμενοι ποθεν ἄλλους ἕξωθεν
 πολίτας ποιοῦντες αὐτὴν αὐξωσιν, ἕωσπερ ἂν ἐπιστήμη
 καὶ τῷ δικαίῳ προσχρῶμενοι σῶζοντες ἐκ χείρονος
 βελτίω ποιῶσι κατὰ δύναμιν, ταύτην τότε καὶ κατὰ τοὺς **e**

a 7 κατὰ βW. κατὰ τὰ Γ a 8 (τούς) add. Robinson b 1 δέ] γε Stallbaum
 c 1 θήσομεν β: φήσομεν TW c 9 καὶ² β: ἢ TW

τοιούτους ὄρους ἡμῖν μόνην ὀρθὴν πολιτείαν εἶναι ῥητέον. ὄσας δ' ἄλλας λέγομεν, οὐ γνησίας οὐδ' ὄντως οὐσας λεκτέον, ἀλλὰ μεμιμημένας ταύτην, ἃς μὲν ὡς εὐνόμους
5 λέγομεν, ἐπὶ τὰ καλλίω, τὰς δὲ ἄλλας ἐπὶ τὰ αἰσχίονα μεμιμησθαι.

ΝΕ. ΣΩ. Τὰ μὲν ἄλλα, ὧ ξένε, μετρίως ἔοικεν εἰρήσθαι· τὸ δὲ καὶ ἄνευ νόμων δεῖν ἄρχειν χαλεπώτερον ἀκούειν ἐρρήθη.

10 **ΞΕ.** Σμικρόν γε ἔφθης με ἐρόμενος, ὧ Σώκρατες.
294 ἔμελλον γάρ σε διερωτήσῃ ταῦτα πότερον ἀποδέχῃ πάντα, ἢ τι καὶ δυσχεραίνεις τῶν λεχθέντων· νῦν δ' ἤδη φανερόν ὅτι τοῦτο βουλευσόμεθα, τὸ περὶ τῆς τῶν ἄνευ νόμων ἀρχόντων ὀρθότητος διελεθῆν ἡμᾶς.

5 **ΝΕ. ΣΩ.** Πῶς γὰρ οὐ;

ΞΕ. Τρόπον μέντοι τινὰ δῆλον ὅτι τῆς βασιλικῆς ἐστὶν ἡ νομοθετικὴ· τὸ δ' ἄριστον οὐ τοὺς νόμους ἐστὶν ἰσχύειν ἀλλ' ἄνδρα τὸν μετὰ φρονήσεως βασιλικόν. οἴσθ' ὄπη;

ΝΕ. ΣΩ. Πῆ δὴ λέγεις;

10 **ΞΕ.** Ὅτι νόμος οὐκ ἂν ποτε δύναίτο τό τε ἄριστον καὶ
b τὸ δικαιοτάτον ἀκριβῶς πᾶσιν ἅμα περιλαβὼν τὸ βέλτιστον ἐπιτάττειν· αἱ γὰρ ἀνομοιότητες τῶν τε ἀνθρώπων καὶ τῶν πράξεων, καὶ τὸ μηδέποτε μηδὲν ὡς ἔπος εἰπεῖν ἡσυχίαν ἄγειν τῶν ἀνθρωπίνων, οὐδὲν ἐῷσιν ἀπλοῦν ἐν
5 οὐδενὶ περὶ ἀπάντων καὶ ἐπὶ πάντα τὸν χρόνον ἀποφαίνεσθαι τέχνην οὐδ' ἠντινοῦν. ταῦτα δὴ συγχωροῦμέν που;

ΝΕ. ΣΩ. Τί μῆν;

ΞΕ. Τὸν δέ γε νόμον ὀρώμεν σχεδὸν ἐπ' αὐτὸ τοῦτο
c συντείνοντα, ὡσπερ τινὰ ἄνθρωπον αὐθάδη καὶ ἀμαθῆ καὶ μηδένα μηδὲν ἐῷντα ποιεῖν παρὰ τὴν ἑαυτοῦ τάξιν, μηδ'

e 3 γνησίας β γνησίως TW ὁ ἀσμένως βTW e 4 ἃς μὲν ὡς Ast. ἃς μὲν Heindorf.
e 6 μεμιμησθαι secl Stallbaum a 6 μέντοι
τινὰ TW· τινὰ μέντοι β an leg μέν τινα? Robinson b 1 πᾶσιν ἅμα
β: ἅμα πᾶσιν TW b 2 τε om TW b 3 τὸ corr. Ven 186
τοῦ βTW ὡς εἰπεῖν ἔπος TW

ἐπερωτᾶν μηδένα μηδ' ἄν τι νέον ἄρα τῷ συμβαίῃ βέλτιον
παρὰ τὸν λόγον ὃν αὐτὸς ἐπέταξεν.

ΝΕ. ΣΩ. Ἀληθῆ· ποιεῖ γὰρ ἀτεχνῶς καθάπερ εἴρηκας 5
νῦν ὁ νόμος ἡμῖν ἐκάστοις.

ΞΕ. Οὐκοῦν ἀδύνατον εὖ ἔχειν πρὸς τὰ μηδέποτε ἀπλά
τὸ διὰ παντὸς γιγνόμενον ἀπλοῦν;

ΝΕ. ΣΩ. Κινδυνεύει.

ΞΕ. Διὰ τί δὴ ποτ' οὖν ἀναγκαῖον νομοθετεῖν, ἐπει- 10
δήπερ οὐκ ὀρθότατον ὁ νόμος; ἀνευρετέον τούτου τὴν δ
αἰτίαν.

ΝΕ. ΣΩ. Τί μήν;

ΞΕ. Οὐκοῦν καὶ παρ' ὑμῖν εἰσὶ τινες, οἵαι καὶ ἐν ἄλλαις
πόλεσιν, ἀθρώων ἀνθρώπων ἀσκήσεις, εἴτε πρὸς δρόμον 5
εἴτε πρὸς ἄλλο τι, φιλονικίας ἕνεκα;

ΝΕ. ΣΩ. Καὶ πάνυ γε πολλαί.

ΞΕ. Φέρε νῦν ἀναλάβωμεν πάλιν μνήμη τὰς τῶν τέχνη
γυμναζόντων ἐπιτάξεις ἐν ταῖς τοιαύταις ἀρχαῖς.

ΝΕ. ΣΩ. Τὸ ποῖον; 10

ΞΕ. Ὅτι λεπτοurgerεῖν οὐκ ἐγχωρεῖν ἡγοῦνται καθ' ἕνα
ἕκαστον, τῷ σώματι τὸ προσῆκον ἐκάστῳ προστάττοντες,
ἀλλὰ παχύτερον οἶονται δεῖν, ὡς ἐπὶ τὸ πολὺ καὶ ἐπὶ e
πολλοὺς, τὴν τοῦ λυσιτελοῦντος τοῖς σώμασι ποιεῖσθαι
τάξιν.

ΝΕ. ΣΩ. Καλῶς.

ΞΕ. Διὸ δὴ γε καὶ ἴσους πόνους νῦν διδόντες ἀθρώοις, 5
ἅμα μὲν ἐξορμῶσιν, ἅμα δὲ καὶ καταπαύουσι δρόμου καὶ
πάλης καὶ πάντων τῶν κατὰ τὰ σώματα πόνων.

ΝΕ. ΣΩ. Ἔστι ταῦτα.

ΞΕ. Καὶ τὸν νομοθέτην τοίνυν ἡγώμεθα, τὸν ταῖσιν
ἀγέλαις ἐπιστατήσοντα τοῦ δικαίου πέρι καὶ τῶν πρὸς 10
ἀλλήλους συμβολαίων, μὴ ποθ' ἰκανὸν γενήσεσθαι, πᾶσιν 295
ἀθρώοις προστάττοντα, ἀκριβῶς ἐνὶ ἐκάστῳ τὸ προσῆκον
ἀποδιδόναι.

c 3 τῷ συμβαίῃ TW. τὸ συμβᾶν ἢ B, Wsv et mg, fort. D e 6 καὶ'
om TW e 7 τὰ om β

NE. ΣΩ. Τὸ γοῦν εἰκός.

- 5 ΞΕ. Ἀλλὰ τὸ τοῖς πολλοῖς γε οἶμαι καὶ ὡς ἐπὶ τὸ πολὺ, καὶ πως οὕτωςι παχυτέρως ἐκάστοις τὸν νόμον θήσει, καὶ ἐν γράμμασιν ἀποδιδούς καὶ ἐν ἀγραμμάτοις, πατρίοις δὲ ἔθεισι νομοθετῶν.

NE. ΣΩ. Ὅρθως.

- 10 ΞΕ. Ὅρθως μέντοι. πῶς γὰρ ἂν τις ἰκανὸς γένοιτ' ἂν
b ποτε, ὦ Σώκρατες, ὥστε διὰ βίου ἀεὶ παρακαθήμενος ἐκάστῳ δι' ἀκριβείας προστάττειν τὸ προσήκον; ἐπεὶ τοῦτ' ἂν δυνατὸς ὦν, ὡς οἶμαι, τῶν τὴν βασιλικὴν ὀσισοῦν ὄντως ἐπιστήμην εἰληφόντων σχολῆ ποτ' ἂν ἑαυτῷ θεῖτ'
5 ἐμποδίσματα γράφων τοὺς λεχθέντας τούτους νόμους.

NE. ΣΩ. Ἐκ τῶν νῦν γοῦν, ὦ ξένε, εἰρημένων.

ΞΕ. Μᾶλλον δέ γε, ὦ βέλτιστε, ἐκ τῶν μελλόντων ῥηθήσεσθαι.

NE. ΣΩ. Τίνων δῆ;

- 10 ΞΕ. Τῶν τοιῶνδε. εἶπωμεν γὰρ δὴ πρὸς γε ἡμᾶς
c αὐτοὺς, ἰατρὸν μέλλοντα ἢ καὶ τινα γυμναστικὸν ἀποδημεῖν καὶ ἀπέσεσθαι τῶν θεραπευομένων συχνόν, ὡς οἶοιτο, χρόνον, μὴ μνημονεύσειν οἰηθέντα τὰ προσταχθέντα τοὺς γυμναζομένους ἢ τοὺς κάμνοντας, ὑπομνήματα γράφειν
5 ἂν ἐθέλῃ αὐτοῖς, ἢ πῶς;

NE. ΣΩ. Οὕτως.

- ΞΕ. Τί δ' εἰ παρὰ δόξαν ἐλάττω χρόνον ἀποδημήσας ἔλθοι πάλιν; ἄρ' οὐκ ἂν παρ' ἐκεῖνα τὰ γράμματα τολμήσειεν ἄλλ' ὑποθέσθαι, συμβαινόντων ἄλλων βελτιόνων τοῖς
d κάμνουσι διὰ πνεύματα ἢ τι καὶ ἄλλο παρὰ τὴν ἐλπίδα τῶν ἐκ Διὸς ἐτέρως πως τῶν εἰωθότων γενόμενα, καρτερῶν δ' ἂν ἡγοῖτο δεῖν μὴ ἐκβαίνειν τάρχαιά ποτε νομοθετηθέντα, μήτε αὐτὸν προστάττοντα ἄλλα μήτε τὸν κάμνοντα ἕτερα
5 τολμώντα παρὰ τὰ γραφέντα δρᾶν, ὡς ταῦτα ὄντα ἰατρικὰ καὶ ὑγιεινά, τὰ δὲ ἐτέρως γιγνόμενα νοσώδη τε καὶ οὐκ

a 6 θήσει Stephanus: θήσειν βTW a 10 ἂν' om β b 1 ἀεὶ
διὰ βίου TW c 7 δε εἰ W: δαὶ εἰ T: δῆ B δ** D c 8 οὐκ
ἂν fort post γράμματα transponenda (Robinson) c 9 ὑποθέσθαι
β: ὑποτίθεσθαι TW d 5 τολμώντα] fort τολμᾶν ἑώντα Robinson

ἔντεχνα; ἢ πᾶν τὸ τοιοῦτον, ἔν γε ἐπιστήμη συμβαῖνον καὶ ἀληθεῖ τέχνῃ περὶ ἅπαντα, παντάπασι γέλωσ ἂν ὁ μέγιστος e
γίγνοιτο τῶν τοιούτων νομοθετημάτων;

ΝΕ. ΣΩ. Παντάπασι μὲν οὖν.

ΞΕ. Τῷ δὲ τὰ δίκαια δὴ καὶ ἄδिका καὶ καλὰ καὶ αἰσχροὶ
καὶ ἀγαθὰ καὶ κακὰ γράψαντι καὶ ἄγραφα νομοθετήσαντι 5
ταῖς τῶν ἀνθρώπων ἀγέλαις, ὅποσαι κατὰ πόλιν ἐν ἐκά-
σταις νομεύονται κατὰ τοὺς τῶν γραψάντων νόμους, ἂν ὁ
μετὰ τέχνης γράψας ἢ τις ἕτερος ὁμοῖος ἀφίκηται, μὴ
ἐξέστω δὴ παρὰ ταῦτα ἕτερα προστάττειν; ἢ καὶ τοῦτο τὸ 296
ἀπόρρημα οὐδὲν ἦττον ἂν ἐκείνου τῇ ἀληθείᾳ γελοῖον
φαίνοιτο;

ΝΕ. ΣΩ. Τί μὴν;

ΞΕ. Οἶσθ' οὖν ἐπὶ τῷ τοιοῦτῳ λόγον τὸν παρὰ τῶν 5
πολλῶν λεγόμενον;

ΝΕ. ΣΩ. Οὐκ ἐννοῶ νῦν γ' οὕτως.

ΞΕ. Καὶ μὴν εὐπρεπέης. φασὶ γὰρ δὴ δεῖν, εἴ τις
γιγνώσκει παρὰ τοὺς τῶν ἔμπροσθεν βελτίους νόμους,
νομοθετεῖν τὴν ἑαυτοῦ πόλιν ἕκαστον πείσαντα, ἄλλως δὲ 10
μῆ.

ΝΕ. ΣΩ. Τί οὖν; οὐκ ὀρθῶς;

ΞΕ. Ἴσως. ἂν δ' οὖν μὴ πείθων τις βιάζεται τὸ βέλτιον, b
ἀπόκριναι, τί τοῦνομα τῆς βίας ἔσται; μὴ μέντοι πω, περὶ
δὲ τῶν ἔμπροσθεν πρότερον.

ΝΕ. ΣΩ. Ποῖον δὴ λέγεις;

ΞΕ. Ἄν τις ἄρα μὴ πείθων τὸν ἰατρευόμενον, ἔχων δὲ 5
ὀρθῶς τὴν τέχνην, παρὰ τὰ γεγραμμένα τὸ βέλτιον
ἀναγκάζῃ δρᾶν παῖδα ἢ τινα ἄνδρα ἢ καὶ γυναῖκα, τί
τοῦνομα τῆς βίας ἔσται ταύτης; ἄρ' οὐ πᾶν μᾶλλον ἢ τὸ
παρὰ τὴν τέχνην λεγόμενον ἀμάρτημα τὸ νοσῶδες; καὶ
πάντα ὀρθῶς εἰπεῖν ἔστι πρότερον τῷ βιασθέντι περὶ τὸ c
τοιοῦτον, πλὴν ὅτι νοσῶδη καὶ ἄτεχνα πέπονθεν ὑπὸ τῶν
βιασαμένων ἰατρῶν;

e 4 δὴ om T
ἐννοῶ νῦν γοῦν W

a 7 ἐννοῶ νῦν γε BT, D se corr.. ἐννοῶν γε prD:
b 1 τις μὴ πείθων TW b 6 τὸ om. β

NE. ΣΩ. Ἀληθέστατα λέγεις.

5 ΞΕ. Τί δὲ ἡμῖν δὴ τὸ παρὰ τὴν πολιτικὴν τέχνην ἀμάρτημα λεγόμενον ἔστιν; ἄρ' οὐ τὸ αἰσχροὺν καὶ κακὸν καὶ ἄδικον;

NE. ΣΩ. Παντάπασι γε.

ΞΕ. Τῶν δὴ βιασθέντων παρὰ τὰ γεγραμμένα καὶ
10 πάτρια δρᾶν ἕτερα δικαιότερα καὶ ἀμείνω καὶ καλλίω τῶν
d ἔμπροσθεν, φέρε, τὸν τῶν τοιούτων αὐτὸν ψόγον περὶ τῆς
τοιαύτης βίας, ἄρ' εἰ μέλλει μὴ καταγελαστότατος εἶναι
πάντων, πάντ' αὐτῷ μᾶλλον λεκτέον ἐκάστοτε, πλὴν ὡς
αἰσχροὺν καὶ ἄδικα καὶ κακὰ πεπόνθασιν οἱ βιασθέντες ὑπὸ
5 τῶν βιασαμένων;

NE. ΣΩ. Ἀληθέστατα λέγεις.

ΞΕ. Ἄλλ' ἄρα εἰ μὲν πλούσιος ὁ βιασάμενος ἦ,
δίκαια, ἂν δ' ἄρα πένης, ἄδικα τὰ βιασθέντα ἔστιν; ἢ καὶ
πέισας καὶ μὴ πέισας τις, πλούσιος ἢ πένης, ἢ κατὰ γράμ-
e ματα ἢ παρὰ γράμματα, δρᾶ σύμφορα, τοῦτον δεῖ καὶ περὶ
ταῦτα τὸν ὄρον εἶναι τὸν γε ἀληθινώτατον ὀρθῆς πόλεως
διοικήσεως, ὃν ὁ σοφὸς καὶ ἀγαθὸς ἀνὴρ διοικήσει τὸ τῶν
ἀρχομένων; ὡςπερ ὁ κυβερνήτης τὸ τῆς νεῶς καὶ ναυτῶν
297 αἰεὶ συμφέρον παραφυλάττων, οὐ γράμματα τιθεῖς ἀλλὰ
τὴν τέχνην νόμον παρεχόμενος σώζει τοὺς συνναύτας,
οὕτω καὶ κατὰ τὸν αὐτὸν τρόπον τοῦτον παρὰ τῶν οὕτως
ἄρχειν δυναμένων ὀρθῆ γίγνοιτ' ἂν πολιτεία, τὴν τῆς
5 τέχνης ῥώμην τῶν νόμων παρεχομένων κρείττω; καὶ
πάντα ποιοῦσι τοῖς ἔμπροσθεν ἀρχουσιν οὐκ ἔστιν
ἀμάρτημα, μέχριπερ ἂν ἐν μέγα φυλάττωσι, τὸ μετὰ νοῦ
b καὶ τέχνης δικαιοτάτον αἰεὶ διανέμοντες τοῖς ἐν τῇ πόλει,
σώζειν τε αὐτοὺς οἰοί τε ὧσιν καὶ ἀμείνους ἐκ χειρόνων
ἀποτελεῖν κατὰ τὸ δυνατόν;

c 5 ἡμῖν TW: εἰ μὴ B, D ut vid. c 6 οὐ τὸ TW. οὕτω B, D ut vid.
κακὸν β: τὸ κακὸν TW d 3 αὐτῷ βT: αὐτῶν W e 1 δρᾶ
σύμφορα Hermann: δρᾶ τὰ σύμφορα Stephanus e Ficino. δρᾶ μὴ σύμ-
φορα ἢ σύμφορα βTW e 1 δεῖ β: δὴ TW e 3 διοικήσεως
om. β a 2 σώζει βT: σώζειν in ras. W b 2 σώζειν τε βT:
σώζοντες W

ΝΕ. ΣΩ. Οὐκ ἔστ' ἀντειπεῖν παρά γε ἃ νῦν εἴρηται.

ΞΕ. Καὶ μὴν πρὸς ἐκείνα οὐδὲ ἀντιρρητέον. 5

ΝΕ. ΣΩ. Τὰ ποῖα εἶπες;

ΞΕ. Ὡς οὐκ ἂν ποτε πλήθος οὐδ' ὠντινωνοῦν τὴν τοιαύτην λαβὸν ἐπιστήμην οἷόν τ' ἂν γένοιτο μετὰ νοῦ διοικεῖν πόλιν, ἀλλὰ περὶ σμικρόν τι καὶ ὀλίγον καὶ τὸ ἐν ἔστι ζητητέον τὴν μίαν ἐκείνην πολιτείαν τὴν ὀρθήν, τὰς δ' ἄλλας μιμήματα θετέον, ὥσπερ καὶ ὀλίγον πρότερον ἐρρήθη, τὰς μὲν ἐπὶ τὰ καλλίονα, τὰς δ' ἐπὶ τὰ αἰσχίω μιμουμένας ταύτην. c

ΝΕ. ΣΩ. Πῶς τί τοῦτ' εἴρηκας; οὐδὲ γὰρ ἄρτι ρῆθὲν κατέμαθον τὸ περὶ τῶν μιμημάτων. 5

ΞΕ. Καὶ μὴν οὐ φαῦλόν γε, ἂν κινήσας τις τοῦτον τὸν λόγον, αὐτοῦ καταβάλη καὶ μὴ διελθὼν ἐνδείξεται τὸ νυνὶ γιγνόμενον ἀμάρτημα περὶ αὐτό. d

ΝΕ. ΣΩ. Ποῖον δῆ;

ΞΕ. Τοιόνδε τι δεῖ γε ζητεῖν, οὐ πάνυ σύνηθες οὐδὲ ῥάδιον ἰδεῖν· ὁμως μὴν πειρώμεθα λαβεῖν αὐτό. φέρε γάρ· ὀρθῆς ἡμῖν μόνης οὔσης ταύτης τῆς πολιτείας ἦν εἰρήκαμεν, οἶσθ' ὅτι τὰς ἄλλας δεῖ τοῖς ταύτης συγγράμμασι χρωμένας οὕτω σῶζεσθαι, δρώσας τὸ νῦν ἐπαινούμενον, καίπερ οὐκ ὀρθότατον ὄν; 5

ΝΕ. ΣΩ. Τὸ ποῖον;

ΞΕ. Τὸ παρὰ τοὺς νόμους μηδὲν μηδένα τολμᾶν ποιεῖν τῶν ἐν τῇ πόλει, τὸν τολμῶντα δὲ θανάτῳ ζημιοῦσθαι καὶ πᾶσι τοῖς ἐσχάτοις. καὶ τοῦτ' ἔστιν ὀρθότατα καὶ κάλλιστ' ἔχον ὡς δεύτερον, ἐπειδὴν τὸ πρῶτόν τις μεταθῆ τὸ νυνδὴ ρῆθὲν· ᾧ δὲ τρόπῳ γεγονός ἐστι τοῦτο ὃ δὴ δεύτερον ἐφήσαμεν, διαπερανώμεθα. ἦ γάρ; 5

ΝΕ. ΣΩ. Πάνυ μὲν οὖν.

ΞΕ. Εἰς δὴ τὰς εἰκόνας ἐπανίωμεν πάλιν, αἷς ἀναγκαῖον ἀπεικάζειν αἰεὶ τοὺς βασιλικοὺς ἄρχοντας.

b 9 ἀλλὰ BTW ἀλλὰ καὶ D τι βW, Tsv τε T c 1 δὲ om. β
c 5 ῥηθὲν Badham. δῆθεν βTW c 8 νυνὶ TW νῦν β d 3 γέ
τι δεῖ W

10 ΝΕ. ΣΩ. Ποίας;

ΞΕ. Τὸν γενναῖον κυβερνήτην καὶ τὸν ἐτέρων πολλῶν ἀντάξιον ἰατρόν. κατίδωμεν γὰρ δὴ τι σχῆμα ἐν τούτοις αὐτοῖς πλασάμενοι.

ΝΕ. ΣΩ. Ποῖόν τι;

- 298 ΞΕ. Τοιόνδε, οἷον εἰ πάντες περὶ αὐτῶν διανοηθεῖμεν, ὅτι δεινότερα ὑπ' αὐτῶν πάσχομεν· ὃν μὲν γὰρ ἂν ἐθελήσωσιν ἡμῶν τούτων ἑκάτεροι σῶζειν, ὁμοίως δὴ σῶζουσιν, ὃν δ' ἂν λωβᾶσθαι βουλευθῶσιν, λωβῶνται τέμνοντες
 5 καὶ κάοντες καὶ προστάπτοντες ἀναλώματα φέρειν παρ' ἑαυτοῦς οἷον φόρους, ὧν σμικρὰ μὲν εἰς τὸν κάμνοντα καὶ οὐδὲν ἀναλίσκουσιν, τοῖς δ' ἄλλοις αὐτοῖ τε καὶ οἱ οἰκέται
 b χρῶνται· καὶ δὴ καὶ τελευτῶντες ἢ παρὰ συγγενῶν ἢ παρὰ τινῶν ἐχθρῶν τοῦ κάμνοντος χρήματα μισθὸν λαμβάνοντες ἀποκτεινύασιν. οἳ τ' αὖ κυβερνήται μυρία ἕτερα τοιαῦτα ἐργάζονται, καταλείποντές τε ἕκ τινος ἐπιβουλῆς ἐν ταῖς
 5 ἀναγωγαῖς ἐρήμους, καὶ σφάλματα ποιοῦντες ἐν τοῖς πελάγεσιν ἐκβάλλουσιν εἰς τὴν θάλατταν, καὶ ἕτερα κακουργοῦσιν. εἰ δὴ, ταῦτα διανοηθέντες, βουλευσαίμεθα περὶ αὐτῶν βουλήν τινα, τούτων τῶν τεχνῶν μηκέτι ἐπι-
 c τρέπειν ἄρχειν αὐτοκράτορι μηδετέρα μήτ' οὖν δούλων μήτ' ἐλευθέρων· συλλέξαι δ' ἐκκλησίαν ἡμῶν αὐτῶν, ἢ σύμπαντα τὸν δῆμον ἢ τοὺς πλουσίους μόνον· ἐξεῖναι δὲ καὶ ἰδιωτῶν καὶ τῶν ἄλλων δημιουργῶν περί τε πλοῦ καὶ
 5 περὶ νόσων γνώμην συμβαλέσθαι, καθ' ὅτι χρὴ τοῖς φαρμάκοις ἡμᾶς καὶ τοῖς ἰατρικοῖς ὄργανοις πρὸς τοὺς κάμνοντας χρῆσθαι, καὶ δὴ καὶ τοῖς πλοίοις τε αὐτοῖς καὶ
 d τοῖς ναυτικοῖς ὄργανοις εἰς τὴν τῶν πλοίων χρείαν, καὶ περὶ τοὺς κινδύνους τοὺς τε πρὸς αὐτὸν τὸν πλοῦν ἀνέμων καὶ θαλάττης πέρι, καὶ πρὸς τὰς τοῖς λησταῖς ἐντεύξεις, καὶ ἔαν ναυμαχεῖν ἄρα δέη που μακροῖς πλοίοις πρὸς ἕτερα
 5 τοιαῦτα· τὰ δὲ τῷ πλήθει δόξαντα περὶ τούτων, εἴτε τινῶν

b 4 καταλείποντες Par 1808 m. 1 se corr. καταλιπόντες βTW ἐν βT ἐπὶ W c 5 συμβαλέσθαι β συμβάλλεσθαι TW d 2 πρὸς² TW περὶ β

ιατρῶν καὶ κυβερνητῶν εἴτ' ἄλλων ἰδιωτῶν συμβου-
 λευόντων, γράψαντας ἐν κύρβεσί τισι καὶ στήλαις, τὰ δὲ
 καὶ ἄγραφα πάτρια θεμένους ἔθη, κατὰ ταῦτα ἤδη πάντα **e**
 τὸν ἔπειτα χρόνον ναυτίλλεσθαι καὶ τὰς τῶν καμνόντων
 θεραπέας ποιείσθαι.

NE. ΣΩ. Κομιδῆ γε εἶρηκας ἄτοπα.

ΞΕ. Κατ' ἐνιαυτὸν δέ γε ἄρχοντας καθίστασθαι τοῦ **5**
 πλήθους, εἴτε ἐκ τῶν πλουσίων εἴτε ἐκ τοῦ δήμου παντός,
 ὃς ἂν κληρούμενος λαγχάνῃ· τοὺς δὲ καταστάντας ἄρχον-
 τας ἄρχειν κατὰ τὰ γράμματα, κυβερνῶντας τὰς ναῦς καὶ
 τοὺς κάμνοντας ἰωμένους.

NE. ΣΩ. Ταῦτ' ἔτι χαλεπώτερα. **10**

ΞΕ. Θεῶ δὴ καὶ τὸ μετὰ ταῦτα ἐπόμενον. ἐπειδὴν γὰρ
 δὴ τῶν ἀρχόντων ἐκάστοις ὁ ἐνιαυτὸς ἐξέληθη, δεήσει
 δικαστήρια καθίσαντας ἀνδρῶν, ἢ τῶν πλουσίων ἐκ προ-
 κρίσεως ἢ σύμπαντος αὐ τοῦ δήμου τοὺς λαχόντας, εἰς **299**
 τούτους εἰσάγειν τοὺς ἄρξαντας καὶ εὐθύνειν· κατηγορεῖν
 δὲ τὸν βουλόμενον ὡς οὐ κατὰ τὰ γράμματα τὸν ἐνιαυτὸν
 ἐκυβέρνησε τὰς ναῦς οὐδὲ κατὰ τὰ παλαιὰ τῶν προγόνων
 ἔθη· ταῦτὰ δὲ ταῦτα καὶ περὶ τῶν τοὺς κάμνοντας ἰωμένων· **5**
 ὧν δ' ἂν καταψηφισθῆ, τιμᾶν ὅτι χρή παθεῖν αὐτῶν τινὰς ἢ
 ἀποτίνειν.

NE. ΣΩ. Οὐκοῦν ὃ γ' ἐθέλων καὶ ἐκῶν ἐν τοῖς τοιούτοις
 ἄρχειν δικαιοτάτ' ἂν ὄτιοῦν πάσχοι καὶ ἀποτίνοι. **b**

ΞΕ. Καὶ τοίνυν ἔτι δεήσει θέσθαι νόμον ἐπὶ πᾶσι
 τούτοις· ἂν τις κυβερνητικὴν καὶ τὸ ναυτικὸν ἢ τὸ ὑγιεινὸν
 καὶ ἰατρικῆς ἀλήθειαν περὶ πνεύματά τε καὶ θερμὰ καὶ
 ψυχρὰ ζητῶν φαίνεται παρὰ τὰ γράμματα καὶ σοφιζό- **5**
 μενος ὄτιοῦν περὶ τὰ τοιαῦτα, πρῶτον μὲν μήτε ἰατρικὸν
 αὐτὸν μήτε κυβερνητικὸν ὀνομάζειν, ἀλλὰ μετεωρολόγον,
 ἀδολέσχην τινὰ σοφιστήν· εἰθ' ὡς διαφθείροντα ἄλλους
 νεωτέρους καὶ ἀναπείθοντα ἐπιτίθεσθαι κυβερνητικῆ καὶ

e 13 καθίσαντας d καθησαντας B, D ut vid καθιστάντας TW
 a 1 αὐ τοῦ Par. 1808· αὐτοῦ T· αὐτοῦ τοῦ βW b 2 ἐτι om W
 b 4 πνεύματά TW πνευμά β b 6 μὲν om β

δρᾶν ἕτερα, μηδὲν γινώσκων, ἄρα οὐ τοῦ κακοῦ τοῦ πρόσθεν μείζον ἂν ἔτι τοῦτο γίγνοιτο κακόν;

NE. ΣΩ. Ἀληθέστατά γε.

ΞΕ. Παρὰ γὰρ οἶμαι τοὺς νόμους τοὺς ἐκ πείρας πολλῆς κειμένους, καὶ τινων συμβούλων ἕκαστα χαριέντως συμβουλευσάντων καὶ πεισάντων θέσθαι τὸ πλήθος, ὁ παρὰ ταῦτα τολμῶν δρᾶν, ἀμαρτήματος ἀμάρτημα πολλαπλάσιον ἀπεργαζόμενος, ἀνατρέποι πᾶσαν ἂν πράξιν ἔτι μειζόνως τῶν συγγραμμάτων.

NE. ΣΩ. Πῶς δ' οὐ μέλλει;

ΞΕ. Διὰ ταῦτα δὴ τοῖς περὶ ὄτου οὖν νόμους καὶ συγγράμματα τιθεμένοις δεύτερος πλοῦς τὸ παρὰ ταῦτα μήτε ἔνα μήτε πλήθος μηδὲν μηδέποτε ἑάν δρᾶν μηδ' ὀτιοῦν.

NE. ΣΩ. Ὅρθως.

ΞΕ. Οὐκοῦν μιμήματα μὲν ἂν ἐκάστων ταῦτα εἴη τῆς ἀληθείας, τὰ παρὰ τῶν εἰδόντων εἰς δύναμιν εἶναι γεγραμμένα;

NE. ΣΩ. Πῶς δ' οὐ;

ΞΕ. Καὶ μὴν τόν γε εἰδότα ἔφαμεν, τὸν ὄντως πολιτικόν, εἰ μεμνήμεθα, ποιήσῃ τῇ τέχνῃ πολλὰ εἰς τὴν αὐτοῦ πράξιν, τῶν γραμμάτων οὐδὲν φροντίζοντα, ὅποταν ἄλλ' αὐτῷ βελτίω δόξῃ παρὰ τὰ γεγραμμένα ὑφ' αὐτοῦ καὶ ἐπεσταλμένα ἀποῦσιν τισιν.

NE. ΣΩ. Ἔφαμεν γάρ.

ΞΕ. Οὐκοῦν ἀνὴρ ὅστισοῦν εἰς ἣ πλήθος ὀτιοῦν, οἷς ἂν νόμοι κείμενοι τυγχάνωσι, παρὰ ταῦτα ὅτι ἂν ἐπιχειρήσωσι ποιεῖν ὡς βέλτιον ἕτερον ὄν, ταῦτόν δρῶσι κατὰ δύναμιν ὅπερ ὁ ἀληθινὸς ἐκεῖνος;

NE. ΣΩ. Πάνν μὲν οὖν.

ΞΕ. Ἄρ' οὖν εἰ μὲν ἀνεπιστήμονες ὄντες τὸ τοιοῦτον δρῶεν, μιμείσθαι μὲν ἂν ἐπιχειροῖεν τὸ ἀληθές, μιμοῖντ' ἂν

a 8 γε om. βW b 3 πεισάντων β: συμπεισάντων TW
c 1 δὴ om β ὄτου οὖν W· ὄτου οὖν T ὄτ' οὖν β d 5-6 ὅτι ἂν
ἐπιχειρήσωσι βέλτιον ἕτερον ὄν TW. ὅταν ἐπιχειρῶσι . βέλτιστον
ἕτερον β

e μέντοι παγκάκως· εἰ δ' ἔντεχνοι, τοῦτο οὐκ ἔστιν ἔτι μίμημα ἀλλ' αὐτὸ τὸ ἀληθέστατον ἐκεῖνο;

ΝΕ. ΣΩ. Πάντως που.

ΞΕ. Καὶ μὴν ἔμπροσθὲ γε ὠμολογημένον ἡμῖν κείται, 5 μὴδὲν πλήθος μὴδ' ἡντιοῦν λαβεῖν δυνατὸν εἶναι τέχνην.

ΝΕ. ΣΩ. Κεῖται γὰρ οὖν.

ΞΕ. Οὐκοῦν εἰ μὲν ἔστι βασιλικὴ τις τέχνη, τὸ τῶν πλουσίων πλήθος καὶ ὁ σύμπας δῆμος οὐκ ἂν ποτε λάβοι τὴν πολιτικὴν ταύτην ἐπιστήμην.

10 ΝΕ. ΣΩ. Πῶς γὰρ ἂν;

ΞΕ. Δεῖ δὴ τὰς τοιαύτας γε ὡς ἔοικε πολιτείας, εἰ μέλ- 301 λουσι καλῶς τὴν ἀληθινὴν ἐκείνην τὴν τοῦ ἐνὸς μετὰ τέχνης ἄρχοντος πολιτείαν εἰς δύναμιν μιμήσεσθαι, μὴδέποτε, κειμένων αὐτοῖς τῶν νόμων, μὴδὲν ποιεῖν παρὰ τὰ γεγραμμένα καὶ πάτρια ἔθη.

5 ΝΕ. ΣΩ. Κάλλιςτ' εἴρηκας.

ΞΕ. Ὅταν ἄρα οἱ πλούσιοι ταύτην μιμῶνται, τότε ἀριστοκρατίαν καλοῦμεν τὴν τοιαύτην πολιτείαν· ὅποταν δὲ τῶν νόμων μὴ φροντίζωσιν, ὀλιγαρχίαν.

ΝΕ. ΣΩ. Κινδυνεύει.

10 ΞΕ. Καὶ μὴν ὅποταν αὐτὸς τις εἰς ἄρχη κατὰ νόμους, b μιμούμενος τὸν ἐπιστήμονα, βασιλέα καλοῦμεν, οὐ διορίζοντες ὀνόματι τὸν μετ' ἐπιστήμης ἢ δόξης κατὰ νόμους μοναρχοῦντα.

ΝΕ. ΣΩ. Κινδυνεύομεν.

5 ΞΕ. Οὐκοῦν κἄν τις ἄρα ἐπιστήμων ὄντως ὢν εἰς ἄρχη, πάντως τό γε ὄνομα ταύτῳ βασιλεὺς καὶ οὐδὲν ἕτερον προσρηθήσεται. [διὰ δὴ τὰ πέντε ὀνόματα τῶν νῦν λεγομένων πολιτειῶν ἐν μόνον γέγονεν.]

ΝΕ. ΣΩ. Ἔοικε γοῦν.

10 ΞΕ. Τί δ' ὅταν μῆτε κατὰ νόμους μῆτε κατὰ ἔθη πράττη

e 1 παγκάκως Ast πανκακῶς B πᾶν κακῶς D πᾶν κακῶς TW
e 5 δυνατὸν εἶναι λαβεῖν β e 6 οὖν TW νῦν β a 2 μι-
μήσεσθαι T μιμήσασθαι βW a 10 αὐτὸς Badham αὐθις βTW
b 7-8 vid ad c 7 b 7 διὰ βTW δι' ᾧ Laur. 85 6 m rec. διὸ
Burges

τις εἰς ἄρχων, προσποιῆται δὲ ὡσπερ ὁ ἐπιστήμων ὡς ἄρα c
παρὰ τὰ γεγραμμένα τό γε βέλτιστον ποιητέον, ἧ δὲ τις
ἐπιθυμία καὶ ἄγνοια τούτου τοῦ μιμήματος ἡγουμένη, μῶν
οὐ τότε τὸν τοιοῦτον ἕκαστον τύραννον κλητέον;

NE. ΣΩ. Τί μήν; 5

ΞΕ. Οὕτω δὴ τύραννός τε γέγονε, φαμέν, καὶ βασιλεὺς
καὶ ὀλιγαρχία καὶ ἀριστοκρατία καὶ δημοκρατία, (διὰ δὲ
τούτο τὰ πάντα ὀνόματα τῶν νῦν λεγομένων πολιτειῶν
πέντε μόνον γέγονεν,) δυσχερανάντων τῶν ἀνθρώπων τὸν
ἓνα ἐκείνον μόναρχον, καὶ ἀπιστησάντων μηδένα τῆς 10
τοιαύτης ἀρχῆς ἄξιον ἂν γενέσθαι ποτέ, ὥστε ἐθέλειν καὶ
δυνατὸν εἶναι μετ' ἀρετῆς καὶ ἐπιστήμης ἄρχοντα τὰ d
δίκαια καὶ ὅσα διανέμειν ὀρθῶς πᾶσιν, λωβᾶσθαι δὲ καὶ
ἀποκτεινύναι καὶ κακοῦν ὃν ἂν βουλευθῆ ἑκάστοτε ἡμῶν·
ἐπεὶ γενόμενόν γ' ἂν οἶον λέγομεν ἀγαπᾶσθαι τε ἂν καὶ
οἰκεῖν διακυβερνῶντα εὐδαιμόνως ὀρθῆν ἀκριβῶς μόνον 5
πολιτείαν.

NE. ΣΩ. Πῶς δ' οὐ;

ΞΕ. Νῦν δέ γε ὅποτε οὐκ ἔστι γιγνόμενος, ὡς δὴ
φαμεν, ἐν ταῖς πόλεσι βασιλεὺς οἶος ἐν σμήνεσιν ἐμφύεται, e
τό τε σῶμα εὐθύς καὶ τὴν ψυχὴν διαφέρων εἰς, δεῖ δὴ
συνελθόντας συγγράμματα γράφειν, ὡς ἔοικεν, μεταθέον-
τας τὰ τῆς ἀληθεστάτης πολιτείας ἵχνη.

NE. ΣΩ. Κινδυνεύει. 5

ΞΕ. Θαυμάζομεν δῆτα, ὦ Σώκρατες, ἐν ταῖς τοιαύταις
πολιτείαις ὅσα συμβαίνει γίγνεσθαι κακὰ καὶ ὅσα
συμβήσεται, τοιαύτης τῆς κρηπίδος ὑποκειμένης αὐταῖς,
τῆς κατὰ γράμματα καὶ ἔθη μὴ μετὰ ἐπιστήμης πρατ-
τούσης τὰς πράξεις; (ἧ) ἑτέρα προσχρωμένη (τέχνη) 302

c 2 τό γε B et fort D· τόδε TW c 6 τε om. β c 7-9 uncis
inclusa ex b 7-8 transp Robinson (emendaverant iam Mazon et Diès, v
infra) c 7 διὰ δὲ τούτο Robinson. διὰ δὴ βTW c 8 πάντα
πέντε Diès (πάντα iam Mazon): πέντε .. ἐν βTW d 8 ὅποτε
β: ὅτε TW a 1 (ἧ) add. Stephanus e Ficino ἑτέρα β: ἑτέροι
TW (τέχνη) desiderabat Stallbaum

παντὶ κατάδηλος ὡς πάντ' ἄν διολέσειε τὰ ὑπ' αὐτῇ γιγνώ-
 μενα. ἢ ἐκεῖνο ἡμῖν θαυμαστέον μᾶλλον, ὡς ἰσχυρόν τι
 πόλις ἐστὶ φύσει; πάσχουσαι γὰρ δὴ τοιαῦτα αἱ πόλεις νῦν
 5 χρόνον ἀπέραντον, ὅμως ἔνιαί τινες αὐτῶν μόνιμοί τε εἰσι
 καὶ οὐκ ἀνατρέπονται. πολλαὶ μὲν ἐνίοτε καθάπερ πλοῖα
 καταδύομεναι διόλλυνται καὶ διολώλασι καὶ ἔτι διολοῦν-
 ται διὰ τὴν τῶν κυβερνητῶν καὶ ναυτῶν μοχθηρίαν τῶν
 b περὶ τὰ μέγιστα μεγίστην ἄγνοιαν εἰληφόντων, οἳ περὶ τὰ
 πολιτικὰ κατ' οὐδὲν γινώσκοντες ἡγούονται κατὰ πάντα
 σαφέστατα πασῶν ἐπιστημῶν ταύτην εἰληφέναι.

NE. ΣΩ. Ἀληθέστατα.

5 ΞΕ. Τίς οὖν δὴ τῶν οὐκ ὀρθῶν πολιτειῶν τούτων
 ἡκιστα χαλεπὴ συζῆν, πασῶν χαλεπῶν οὐσῶν, καὶ τίς
 βαρυτάτης; δεῖ τι κατιδεῖν ἡμᾶς, καίπερ πρὸς γε τὸ νῦν
 προτεθὲν ἡμῖν πάρεργον λεγόμενον; οὐ μὲν ἀλλ' εἷς γε τὸ
 ὅλον ἴσως ἄπανθ' ἔνεκα τοῦ τοιοῦτου πάντες δρώμεν χάριν.

10 NE. ΣΩ. Δεῖ· πῶς δ' οὔ;

c ΞΕ. Τὴν αὐτὴν τοίνυν φάθι τριῶν οὐσῶν χαλεπὴν δια-
 φερόντως ἅμα γίγνεσθαι καὶ ῥάστην.

NE. ΣΩ. Πῶς φῆς;

5 ΞΕ. Οὐκ ἄλλως, πλὴν μοναρχίαν φημί καὶ ὀλίγων
 ἀρχὴν καὶ πολλῶν, εἶναι τρεῖς ταύτας ἡμῖν λεγομένας τοῦ
 νῦν ἐπικεχυμένου λόγου κατ' ἀρχάς.

NE. ΣΩ. Ἦσαν γὰρ οὖν.

ΞΕ. Ταύτας τοίνυν δίχα τέμνοντες μίαν ἐκάστην ἕξ
 ποιῶμεν, τὴν ὀρθὴν χωρὶς ἀποκρίναντες τούτων ἐβδόμην.

10 NE. ΣΩ. Πῶς;

d ΞΕ. Ἐκ μὲν τῆς μοναρχίας βασιλικὴν καὶ τυραννικὴν,
 ἐκ δ' αὐ τῶν μὴ πολλῶν τὴν τε εὐνυμον ἔφαμεν ἀριστο-
 κρατίαν καὶ ὀλιγαρχίαν· ἐκ δ' αὐ τῶν πολλῶν τότε μὲν

a 2 τὰ ὑπ' αὐτῇ Campbell· τὰ ταύτη BTW· τὰ ταύτη*D a 6 καθά-
 περ TW: καὶ καθάπερ β b 8 πάρεργον βT περιέργον W
 c 2 ἅμα om β καὶ ῥάστην γίγνεσθαι TW c 9 ἀποκρίναντες
 βT· ἀποκρίνοντες W c 10 πῶς β πῶς οὖν TW d 2 ἔφα-
 μεν TW: ἔφαμεν εἶναι β

ἀπλήν ἐπονομάζοντες ἐτίθεμεν δημοκρατίαν, νῦν δ' αὖ καὶ ταύτην ἡμῖν θετέον ἐστὶ διπλήν.

5

NE. ΣΩ. Πῶς δῆ; καὶ τίνοι διαιροῦντες ταύτην;

EE. Οὐδὲν διαφέροντι τῶν ἄλλων, οὐδ' εἰ τοῦνομα ἤδη ἀπλοῦν ἐστὶ ταύτης· ἀλλὰ τό τε κατὰ νόμους ἄρχειν καὶ e παρανόμως ἐστὶ καὶ ταύτη καὶ ταῖς ἄλλαις.

NE. ΣΩ. Ἔστι γὰρ οὖν.

EE. Τότε μὲν τοίνυν τὴν ὀρθὴν ζητοῦσι τοῦτο τὸ τμήμα οὐκ ἦν χρήσιμον, ὡς ἐν τοῖς πρόσθεν ἀπεδείξαμεν· ἐπειδὴ 5 δὲ ἐξείλομεν ἐκείνην, τὰς δ' ἄλλας ἔθεμεν ἀναγκαίας, ἐν ταύταις δὲ τὸ παράνομον καὶ ἔννομον ἐκάστην διχοτομεῖ τούτων.

NE. ΣΩ. Ἐοικεν τούτου νῦν ῥηθέντος τοῦ λόγου.

EE. Μοναρχία τοίνυν ζευχθεῖσα μὲν ἐν γράμμασιν 10 ἀγαθοῖς, οὓς νόμους λέγομεν, ἀρίστη πασῶν τῶν ἔξ· ἄνομος δὲ χαλεπὴ καὶ βαρυτάτη συνοικῆσαι.

NE. ΣΩ. Κινδυνεύει.

303

EE. Τὴν δὲ γε τῶν μὴ πολλῶν, ὡσπερ ἑνὸς καὶ πλήθους τὸ ὀλίγον μέσον, οὕτως ἡγησώμεθα μέσην ἐπ' ἀμφοτέρα· τὴν δ' αὖ τοῦ πλήθους κατὰ πάντα ἀσθενὴ καὶ μὴδὲν μῆτε ἀγαθὸν μῆτε κακὸν μέγα δυναμένην ὡς πρὸς τὰς ἄλλας, 5 διὰ τὸ τὰς ἀρχὰς ἐν ταύτῃ διανεμηθῆσαι κατὰ σμικρὰ εἰς πολλοὺς. διὸ γέγονε πασῶν μὲν νομίμων τῶν πολιτειῶν οὐσῶν τούτων χειρίστη, παρανόμων δὲ οὐσῶν συμπασῶν βελτίστη· καὶ ἀκολάστων μὲν πασῶν οὐσῶν ἐν δημοκρατίᾳ b νικᾷ ζῆν, κοσμίων δ' οὐσῶν ἠκιστα ἐν ταύτῃ βιωτέον, ἐν τῇ πρώτῃ δὲ πολὺ πρῶτόν τε καὶ ἄριστον, πλὴν τῆς ἐβδόμης· πασῶν γὰρ ἐκείνην γε ἐκκριτέον, οἷον θεὸν ἐξ ἀνθρώπων, 5 ἐκ τῶν ἄλλων πολιτειῶν.

NE. ΣΩ. Φαίνεται ταῦθ' οὕτω συμβαίνειν τε καὶ γίνεσθαι, καὶ ποιητέον ἤπερ λέγεις.

d 7-e 1 ἤδη ἀπλοῦν (vel δὴ ἀπλοῦν) Robinson: ἤδη διπλοῦν βTW μὴ διπλοῦν Apelt e 1 τό τε βW: τό γε T e 2 παρανόμως β: παρανομεῖν TW b 2 νικᾷ Laur. 85. 6. νικαθ β. νικᾶν TW b 6 ταῦθ' TW· τοῦθ' β συμβαίνειν τε καὶ γίνεσθαι, καὶ Burnet. συμβαίνειν τε καὶ β. γίνεσθαί τε καὶ συμβαίνειν καὶ TW

ΞΕ. Οὐκοῦν δὴ καὶ τοὺς κοινωνοὺς τούτων τῶν
 c πολιτειῶν πασῶν, πλὴν τῆς ἐπιστήμονος, ἀφαιρετέον ὡς
 οὐκ ὄντας πολιτικοὺς ἀλλὰ στασιαστικούς, καὶ εἰδώλων
 μεγίστων προστάτας ὄντας καὶ αὐτοὺς εἶναι τοιούτους,
 μεγίστους δὲ ὄντας μιμητὰς καὶ γόητας μεγίστους γίγνε-
 5 σθαι τῶν σοφιστῶν σοφιστὰς.

ΝΕ. ΣΩ. Κινδυνεύει τοῦτο εἰς τοὺς πολιτικοὺς λεγο-
 μένους περιστράφθαι τὸ ῥῆμα ὀρθότατα.

ΞΕ. Εἶεν· τοῦτο μὲν ἀτεχνῶς ἡμῖν ὡσπερ δρᾶμα,
 καθάπερ ἐρρήθη νυνδῆ, Κενταυρικὸν ὀράσθαι καὶ Σατυρι-
 d κός τις θίασος, ὃν δὴ χωριστέον ἀπὸ πολιτικῆς εἴῃ τέχνης,
 νῦν οὕτω πάνυ μόγις ἐχωρίσθη.

ΝΕ. ΣΩ. Φαίνεται.

ΞΕ. Τούτου δέ γ' ἕτερον ἔτι χαλεπώτερον λείπεται, τῷ
 5 συγγενές τε ὁμοῦ τ' εἶναι μᾶλλον τῷ βασιλικῷ γένει καὶ
 δυσκαταμαθητότερον· καὶ μοι φαινόμεθα τοῖς τὸν χρυσοῦν
 καθαίρουσι πάθος ὁμοῖον πεπονθέναι.

ΝΕ. ΣΩ. Πῶς;

ΞΕ. Γῆν που καὶ λίθους καὶ πόλλ' ἄττα ἕτερα ἀποκρί-
 10 νουσι καὶ ἐκείνοι πρῶτον οἱ δημιουργοί· μετὰ δὲ ταῦτα
 e λείπεται συμμεμειγμένα τὰ συγγενῆ τοῦ χρυσοῦ τίμια καὶ
 πυρὶ μόνον ἀφαιρετά, χαλκὸς καὶ ἄργυρος, ἔστι δ' ὅτε καὶ
 ἀδάμας, (ᾧ) μετὰ βασάνων ταῖς ἐψήσεσι μόγις ἀφαιρε-
 θέντα τὸν λεγόμενον ἀκήρατον χρυσοῦν εἴασεν ἡμᾶς ἰδεῖν
 5 αὐτὸν μόνον ἐφ' ἑαυτοῦ.

ΝΕ. ΣΩ. Λέγεται γὰρ οὖν δὴ ταῦτα οὕτω γίγνεσθαι.

ΞΕ. Κατὰ τὸν αὐτὸν τοίνυν λόγον ἔοικε καὶ νῦν ἡμῖν τὰ
 μὲν ἕτερα καὶ ὁπόσα ἀλλότρια καὶ τὰ μὴ φίλα πολιτικῆς
 ἐπιστήμης ἀποκεχωρίσθαι, λείπεσθαι δὲ τὰ τίμια καὶ συγ-
 10 γενῆ. τούτων δ' ἐστὶ που στρατηγία καὶ δικαστικῆ, καὶ ὅση
 304 βασιλικῆ κοινωνοῦσα ῥητορεία, πείθουσα τὸ δίκαιον, συν-

c 9-d 1 Σατυρικός τις θίασος Robinson: Σατυρικόν τινα θίασον βTW
 d 2 νῦν βW· νῦν δὲ T d 4 τῷ TW. τὸ β d 5 ὁμοῦ τε TW
 ὁμοῦ β d 10 πρῶτον TW πρότερον β e 3 ᾧ add.
 Stephanus e Ficino e 6 δὴ β om. TW

διακυβερνᾶ τὰς ἐν ταῖς πόλεσι πράξεις· ἃ δὴ τίνι τρόπῳ
ῥᾶστά τις ἀπομερίζων δείξει γυμνὸν καὶ μόνον ἐκείνον
καθ' αὐτὸν τὸν ζητούμενον ὑφ' ἡμῶν;

ΝΕ. ΣΩ. Δῆλον ὅτι τοῦτό πη δρᾶν πειρατέον. 5

ΞΕ. Πείρας μὲν τοίνυν ἔνεκα φανερός ἔσται· διὰ δὲ
μουσικῆς αὐτὸν ἐγχειρητέον δηλώσαι. καὶ μοι λέγε.

ΝΕ. ΣΩ. Τὸ ποῖον;

ΞΕ. Μουσικῆς ἔστι πού τις ἡμῖν μάθησις, καὶ ὅλως τῶν β
περὶ χειροτεχνίας ἐπιστημῶν;

ΝΕ. ΣΩ. Ἔστιν.

ΞΕ. Τί δέ; τὸ δ' αὖ τούτων ἡντινοῦν εἶτε δεῖ μανθάνειν
ἡμᾶς εἶτε μὴ, πότερα φήσομεν ἐπιστήμην αὐ καὶ ταύτην 5
εἶναί τινα περὶ αὐτὰ ταῦτα, ἢ πῶς;

ΝΕ. ΣΩ. Οὕτως, εἶναι φήσομεν.

ΞΕ. Οὐκοῦν ἑτέραν ὁμολογήσομεν ἐκείνων εἶναι
ταύτην;

ΝΕ. ΣΩ. Ναί. 10

ΞΕ. Πότερα δὲ αὐτῶν οὐδεμίαν ἄρχειν δεῖν ἄλλην
ἄλλης, ἢ ἐκείνας ταύτης, ἢ ταύτην δεῖν ἐπιτροπεύουσαν c
ἄρχειν συμπασῶν τῶν ἄλλων;

ΝΕ. ΣΩ. Ταύτην ἐκείνων.

ΞΕ. (Τὴν) εἰ δεῖ μανθάνειν ἢ μὴ τῆς μανθανομένης καὶ
διδασκούσης ἄρα σύ γε ἀποφαίνη δεῖν ἡμῖν ἄρχειν; 5

ΝΕ. ΣΩ. Σφόδρα γε.

ΞΕ. Καὶ τὴν εἰ δεῖ πείθειν ἄρα ἢ μὴ τῆς δυναμένης
πείθειν;

ΝΕ. ΣΩ. Πῶς δ' οὔ;

ΞΕ. Εἶεν· τίνι τὸ πειστικὸν οὖν ἀποδώσομεν ἐπιστήμη 10
πλήθους τε καὶ ὄχλου διὰ μυθολογίας ἀλλὰ μὴ διὰ d
διδασχῆς;

ΝΕ. ΣΩ. Φανερὸν οἶμαι καὶ τοῦτο ῥητορικῆ δοτέον ὄν.

ΞΕ. Τὸ δ' εἶτε διὰ πειθοῦς εἶτε καὶ διὰ τινος βίας δεῖ

a 7 αὐτὸν TW αὐτὸ β c 1 ἐπιτροπεύουσαν TW. ἐπι-
τρέπουσαν β c 4 τὴν add. Par 1808 m 1 om βTW d 4 καὶ
om. TW

5 πράττειν πρὸς τινὰς ὁτιοῦν, ἢ καὶ τὸ παράπαν (ἡσυχίαν) ἔχειν, τοῦτ' αὐ ποία προσθήσομεν ἐπιστήμη;

NE. ΣΩ. Τῇ τῆς πειστικῆς ἀρχούσῃ καὶ λεκτικῆς.

ΞΕ. Εἴη δ' ἂν οὐκ ἄλλη τις, ὡς οἶμαι, πλὴν ἢ τοῦ πολιτικοῦ δύναμις.

10 NE. ΣΩ. Κάλλιστ' εἴρηκας.

ΞΕ. Καὶ τοῦτο μὲν ἔοικε ταχὺ κεχωρίσθαι πολιτικῆς, ε τὸ ῥητορικόν, ὡς ἕτερον εἶδος ὄν, ὑπηρετοῦν μὴν ταύτῃ.

NE. ΣΩ. Ναί.

ΞΕ. Τί δὲ περὶ τῆς τοιαύτῃς αὐ δυνάμεως διανοητέον;

NE. ΣΩ. Ποίας;

5 ΞΕ. Τῆς ὡς πολεμητέον ἐκάστοις οἷς ἂν προελώμεθα πολεμεῖν, εἴτε αὐτὴν ἄτεχνον εἴτε ἔντεχνον ἐροῦμεν;

NE. ΣΩ. Καὶ πῶς ἂν ἄτεχνον διανοηθῆμεν, ἦν γε ἡ στρατηγικὴ καὶ πᾶσα ἡ πολεμικὴ πράξις πράττει;

ΞΕ. Τὴν δὲ εἴτε πολεμητέον εἴτε διὰ φιλίας ἀπαλ-
10 λακτέον οἶαν τε καὶ ἐπιστήμονα διαβουλεύσασθαι, ταύτης ἐτέραν ὑπολάβωμεν ἢ τὴν αὐτὴν ταύτῃ;

NE. ΣΩ. Τοῖς πρόσθεν ἀναγκαῖον ἐπομένοισιν ἐτέραν.

305 ΞΕ. Οὐκοῦν ἄρχουσαν ταύτης αὐτὴν ἀποφανόμεθα, εἴπερ τοῖς ἔμπροσθέν γε ὑποληψόμεθα ὁμοίως;

NE. ΣΩ. Φημί.

ΞΕ. Τίν' οὖν ποτε καὶ ἐπιχειρήσομεν οὕτω δεινῆς καὶ
5 μεγάλης τέχνης συμπάσης, τῆς πολεμικῆς, δεσπότιν ἀποφαίνεσθαι πλὴν γε δὴ τὴν ὄντως οὖσαν βασιλικήν;

NE. ΣΩ. Οὐδεμίαν ἄλλην.

ΞΕ. Οὐκ ἄρα πολιτικὴν θήσομεν, ὑπηρετικὴν γε οὖσαν, τὴν τῶν στρατηγῶν ἐπιστήμην.

10 NE. ΣΩ. Οὐκ εἰκός.

b ΞΕ. Ἴθι δὴ, καὶ τὴν τῶν δικαστῶν τῶν ὀρθῶς δικαζόντων θεασώμεθα δύναμιν.

d 5 καὶ om. W (ἡσυχίαν) ἔχειν Hermann. ἔχειν βTW: ἀπέχειν Stallbaum
d 8 ἂν οὐκ β. οὐκ ἂν TW e 11 ταύτῃ βT·
ταύτην W a 1 ταύτης αὐτὴν β. ταύτην αὐτῆς TW a 8 γε
post ὑπηρετικὴν TW: post πολιτικὴν β

ΝΕ. ΣΩ. Πάνυ μὲν οὖν.

ΞΕ. Ἄρ' οὖν ἐπὶ πλέον τι δύναται τοῦ περὶ τὰ συμβόλαια πάνθ' ὅποσα κείται νόμιμα παρὰ νομοθέτου βασι- 5
λέως παραλαβοῦσα, κρίνειν εἰς ἐκείνα σκοποῦσα τὰ τε
δίκαια ταχθέντ' εἶναι καὶ ἄδικα, τὴν αὐτῆς ἰδίαν ἀρετὴν
παρεχομένη τοῦ μήθ' ὑπὸ τινων δώρων μήθ' ὑπὸ φόβων
μήτε οἴκτων μήθ' ὑπὸ τινος ἄλλης ἔχθρας μηδὲ φιλίας c
ἠττηθείσα παρὰ τὴν τοῦ νομοθέτου τάξιν ἐθέλειν ἂν
τάλλήλων ἐγκλήματα διαιρεῖν;

ΝΕ. ΣΩ. Οὐκ, ἀλλὰ σχεδὸν ὅσον εἴρηκας ταύτης ἐστὶ
τῆς δυνάμεως ἔργον. 5

ΞΕ. Καὶ τὴν τῶν δικαστῶν ἄρα ῥώμην ἀνευρίσκομεν
οὐ βασιλικὴν οὖσαν, ἀλλὰ νόμων φύλακα καὶ ὑπηρέτιν
ἐκείνης.

ΝΕ. ΣΩ. Ἔοικέν γε.

ΞΕ. Τόδε δὴ κατανοητέον ἰδόντι συναπάσας τὰς 10
ἐπιστήμας αἱ εἴρηνται, ὅτι πολιτικὴ γε αὐτῶν οὐδεμία
ἀνεφάνη. τὴν γὰρ ὄντως οὖσαν βασιλικὴν οὐκ αὐτὴν δεῖ d
πράττειν, ἀλλ' ἄρχειν τῶν δυναμένων πράττειν, γιγνώ-
σκουσάν τὴν ἀρχὴν τε καὶ ὁρμὴν τῶν μεγίστων ἐν ταῖς
πόλεσιν ἐγκαιρίας τε πέρι καὶ ἀκαιρίας· τὰς δ' ἄλλας τὰ
προσταχθέντα δρᾶν. 5

ΝΕ. ΣΩ. Ὅρθως.

ΞΕ. Διὰ ταῦτα ἄρα ἄς μὲν ἄρτι διεληλύθαμεν, οὐτ'
ἀλλήλων οὔθ' αὐτῶν ἄρχουσαι, περὶ δέ τινα ἰδίαν αὐτῆς
οὖσα ἐκάστη πράξιν, κατὰ τὴν ἰδιότητα τῶν πράξεων
τοῦνομα δικαίως εἴληφεν ἴδιον. 10

ΝΕ. ΣΩ. Εἷξασι γοῦν. e

ΞΕ. Τὴν δὲ πασῶν τε τούτων ἄρχουσαν καὶ τῶν νόμων
καὶ συμπάντων τῶν κατὰ πόλιν ἐπιμελουμένην καὶ πάντα

c 10 τόδε W Stob. τὸ δὲ β. τό γε T ἰδόντι TW Stob.: ἴδοντε β
c 11 ἐπιστήμας αἱ εἴρηνται β: εἰρημένας ἐπιστήμας TW: ἐπιστήμας
Stob. γε β Stob.. τις TW d 4 ἐγκαιρίας βTW: εὐκαιρίας Stob.
e 2 ἀπασῶν TW

συνυφαίνουσαν ὀρθότατα, τοῦ κοινοῦ τῇ κλήσει περι-
5 λαβόντες τὴν δύναμιν αὐτῆς προσαγορεύοιμεν δικαιοτάτ'
ἄν, ὡς ἔοικε, πολιτικὴν.

NE. ΣΩ. Παντάπασι μὲν οὖν.

ΞΕ. Οὐκοῦν δὴ καὶ κατὰ τὸ τῆς ὑφαντικῆς παράδειγμα
βουλοίμεθ' ἂν ἐπεξελθεῖν αὐτὴν νῦν, ὅτε καὶ πάντα τὰ γένη
10 τὰ κατὰ πόλιν δῆλα ἡμῖν γέγονε;

NE. ΣΩ. Καὶ σφόδρα γε.

306 ΞΕ. Τὴν δὴ βασιλικὴν συμπλοκὴν, ὡς ἔοικε, λεκτέον
ποία τέ ἐστι, καὶ τίνι τρόπῳ συμπλέκουσα ποῖον ἡμῖν
ὑφασμα ἀποδίδωσιν.

NE. ΣΩ. Δῆλον.

5 ΞΕ. Ἡ χαλεπὸν ἐνδείξασθαι πράγμα ἀναγκαῖον ἄρα
γέγονεν, ὡς φαίνεται.

NE. ΣΩ. Πάντως γε μὴν ῥητέον.

ΞΕ. Τὸ γὰρ ἀρετῆς μέρος ἀρετῆς εἶδει διάφορον εἶναι
τινα τρόπον, τοῖς περὶ λόγους ἀμφισβητητικοῖς καὶ μάλ'
10 εὐεπίθετον πρὸς τὰς τῶν πολλῶν δόξας.

NE. ΣΩ. Οὐκ ἔμαθον.

ΞΕ. Ἄλλ' ὡδε πάλιν. ἀνδρείαν γὰρ οἶμαί σε ἠγεῖσθαι
b μέρος ἐν ἀρετῆς ἡμῖν εἶναι.

NE. ΣΩ. Πάνυ γε.

ΞΕ. Καὶ μὴν σωφροσύνην γε ἀνδρείας μὲν ἕτερον, ἐν δ'
οὖν καὶ τοῦτο μόριον ἧς κάκεῖνο.

5 NE. ΣΩ. Ναί.

ΞΕ. Τούτων δὴ πέρι θαυμαστόν τινα λόγον ἀποφαί-
νεσθαι τολμητέον.

NE. ΣΩ. Ποῖον;

ΞΕ. Ὡς ἐστὸν, κατὰ δὴ τινα τρόπον, εὖ μάλα πρὸς
10 ἀλλήλας ἐχθρὰ καὶ στάσιν ἐναντίαν ἔχεται ἐν πολλοῖς τῶν
ὄντων.

NE. ΣΩ. Πῶς λέγεις;

e 7 παντάπασι β: πάνυ TW

a 2 τίνι TW: ποίῳ β

ἔχεται βTW: ἔχοντε Par. 1808 m. 1 sv

e 8 καὶ T, W se corr.. om. β, prW

b 10 ἐχθρὰ Campbell: ἔχθραν βTW

ΞΕ. Οὐκ εἰωθότα λόγον οὐδαμῶς· πάντα γὰρ οὖν δὴ ἀλλήλοις τά γε τῆς ἀρετῆς μόρια λέγεταιί που φίλια. c

ΝΕ. ΣΩ. Ναί.

ΞΕ. Σκοπῶμεν δὴ προσσχόντες τὸν νοῦν εὖ μάλα πότερον οὕτως ἀπλοῦν ἐστὶ τοῦτο, ἢ παντὸς μᾶλλον αὐτῶν ἔχει (ἔνια) διαφορὰν τοῖς συγγενέσιν ἔς τι; 5

ΝΕ. ΣΩ. Ναί, λέγοις ἂν πῆ σκεπτέον.

ΞΕ. Ἐν τοῖς σύμπασι χρητὴν ζητεῖν ὅσα καλὰ μὲν λέγομεν, εἰς δύο δὲ αὐτὰ τίθεμεν ἐναντία ἀλλήλων εἶδη.

ΝΕ. ΣΩ. Λέγ' ἔτι σαφέστερον.

ΞΕ. Ὁξύτητα καὶ τάχος, εἴτε κατὰ σώματα εἴτ' ἐν ψυχαῖς εἴτε κατὰ φωνῆς φοράν, εἴτε αὐτῶν τούτων εἴτε ἐν εἰδώλοις ὄντων ὅποσα μουσικῆ μιμουμένη καὶ ἔτι γραφικῆ μιμήματα παρέχεται, τούτων τινὸς ἐπαινέτης εἴτε αὐτὸς πώποτε γέγονας εἴτε ἄλλου παρῶν ἐπαινοῦντος ἦσθησαι; 5

ΝΕ. ΣΩ. Τί μῆν;

ΞΕ. Ἡ καὶ μνήμην ἔχεις ὄντινα τρόπον αὐτὸ δρῶσιν ἐν ἐκάστοις τούτων;

ΝΕ. ΣΩ. Οὐδαμῶς.

ΞΕ. Ἄρ' οὖν δυνατὸς αὐτὸ ἂν γενοίμην, ὥσπερ καὶ δια- 10 νοῦμαι, διὰ λόγων ἐνδείξασθαί σοι;

ΝΕ. ΣΩ. Τί δ' οὐ;

ΞΕ. Ῥᾶδιον ἔοικας ἠγεῖσθαι τὸ τοιοῦτον· σκοπώμεθα δ' οὖν αὐτὸ ἐν ταῖς ὑπεναντίαις γενέσεσι. τῶν γὰρ δὴ πράξεων ἐν πολλαῖς καὶ πολλάκις ἐκάστοτε τάχος καὶ σφοδρότητα καὶ ὀξύτητα διανοήσεώς τε καὶ σώματος, ἔτι 5 δὲ καὶ φωνῆς, ὅταν ἀγασθῶμεν, λέγομεν αὐτὸ ἐπαινοῦντες μᾶ χρώμενοι προσρήσει τῇ τῆς ἀνδρείας.

ΝΕ. ΣΩ. Πῶς;

c 3 προσέχοντες β c 5 ἔχει βTW ἔχον t ἔνια add. Robinson (τινὰ vel ἄττα desiderabat Campbell) om. βTW Priscian ἔς τι Campbell. ἐστὶ T: ἐστὶ in ras. d' ἐστὶ(v) BW c 8 λέγ' ἔτι Ficino· λέγε τι B: λέγε τι D' λέγε τί TW e 3 ταῖς ὑπεναντίαις γενέσεσι Campbell, cf 307 a 1, b 5 τοῖς ὑπεναντίαις γένεσι βTW e 6 λέγομεν om. β

ΞΕ. Ὅξυ καὶ ἀνδρείον πρῶτόν πού φαμεν, καὶ ταχὺ καὶ
 10 ἀνδρικόν, καὶ σφοδρὸν ὡσαύτως· καὶ πάντως ἐπιφέροντες
 τοῦνομα ὃ λέγω κοινὸν πάσαις ταῖς φύσεσι ταύταις ἐπαι-
 νοῦμεν αὐτάς.

ΝΕ. ΣΩ. Ναί.

307 ΞΕ. Τί δέ; τὸ τῆς ἡρεμαίας αὐ γενέσεως εἶδος ἀρ' οὐ
 πολλάκις ἐπηνέκαμεν ἐν πολλαῖς τῶν πράξεων;

ΝΕ. ΣΩ. Καὶ σφόδρα γε.

ΞΕ. Μῶν οὖν οὐ τάναντία λέγοντες ἢ περὶ ἐκείνων
 5 τοῦτο φθεγγόμεθα;

ΝΕ. ΣΩ. Πῶς;

ΞΕ. Ὡς ἡσυχαιὰ πού φαμεν ἐκάστοτε καὶ σωφρονικά,
 περὶ τε διάνοιαν πραττόμενα ἀγασθέντες καὶ κατὰ τὰς
 πράξεις αὐ βραδέα καὶ μαλακά, καὶ ἔτι περὶ φωνᾶς γιγνό-
 10 μενα λεῖα καὶ βαρέα, καὶ πᾶσαν ῥυθμικὴν κίνησιν καὶ ὄλην
 b μούσαν ἐν καιρῷ βραδυτῆτι προσχρωμένην, οὐ τὸ τῆς
 ἀνδρείας ἀλλὰ τὸ τῆς κοσμιότητος ὄνομα ἐπιφέρομεν
 αὐτοῖς σύμπασιν.

ΝΕ. ΣΩ. Ἀληθέστατα.

5 ΞΕ. Καὶ μὴν ὁπόταν αὐ γε ἀμφότερα γίγνηται ταυθ'
 ἡμῖν ἄκαιρα, μεταβάλλοντες ἐκάτερα αὐτῶν ψέγομεν ἐπὶ
 τάναντία πάλιν ἀπονέμοντες τοῖς ὀνόμασιν.

ΝΕ. ΣΩ. Πῶς;

ΞΕ. Ὅξύτερα μὲν αὐτὰ γιγνόμενα τοῦ καιροῦ καὶ
 10 θάπτω καὶ σκληρότερα φαινόμενα ὑβριστικὰ καὶ μανικὰ
 c λέγοντες, τὰ δὲ βαρύτερα καὶ βραδύτερα καὶ μαλακώτερα
 δειλὰ καὶ βλακικὰ· καὶ σχεδὸν ὡς τὸ πολὺ ταυτὰ τε καὶ τὴν
 σώφρονα φύσιν καὶ τὴν ἀνδρείαν τὴν τῶν ἐναντίων, οἷον
 πολεμίαν διαλαχούσας στάσιν ιδέας, οὗτ' ἀλλήλαις
 5 μειγνυμένας ἐφευρίσκομεν ἐν ταῖς περὶ τὰ τοιαῦτα

e 9 πρῶτον om. β a 7 ὡς βT· οὐχ W b 2 ἐπιφερόμενον
 W b 6 ἄκαιρα Par 1811 sv, corr. Ven 186· ἀκέραια βTW
 b 10 φαινόμενα ὑβριστικὰ ras. facta in Ven 186· φαινόμενα καὶ ὑβρι-
 στικὰ βTW c 2 ταυτὰ TW· αὐτὰ β c 4 πολεμίαν
 Campbell. πολεμίας βTW

πράξεσιν, ἔτι τε τοὺς ἐν ταῖς ψυχαῖς αὐτὰς ἴσχοντας δια-
φερομένους ἀλλήλοις ὀψόμεθα ἐὰν μεταδιώκωμεν.

NE. ΣΩ. Πού δὴ λέγεις;

ΞΕ. Ἐν πάσι τε δὴ τούτοις οἷς νῦν εἵπομεν, ὡς εἰκός τε
ἐν ἑτέροις πολλοῖς. κατὰ γὰρ οἶμαι τὴν αὐτῶν ἑκατέροις **d**
συγγένειαν τὰ μὲν ἐπαινοῦντες ὡς οἰκεία (καὶ) σφέτερα,
τὰ δὲ τῶν διαφόρων ψέγοντες ὡς ἀλλότρια, πολλὴν εἰς
ἔχθραν ἀλλήλοις καὶ πολλῶν πέρι καθίστανται.

NE. ΣΩ. Κινδυνεύουσιν. **5**

ΞΕ. Παιδιὰ τοίνυν αὕτη γ' ἔτι ἡ διαφορὰ τούτων ἐστὶ
τῶν εἰδῶν· περὶ δὲ τὰ μέγιστα νόσος συμβαίνει πασῶν
ἐχθίστη γίνεσθαι ταῖς πόλεσιν.

NE. ΣΩ. Περὶ δὴ ποῖα φῆς;

ΞΕ. Περὶ ὄλην, ὡς γε εἰκός, τὴν τοῦ ζῆν παρασκευήν. **e**
οἱ μὲν γὰρ δὴ διαφερόντως ὄντες κόσμιοι τὸν ἡσυχον αἰεὶ
βίον ἔτοιμοι ζῆν, αὐτοὶ καθ' αὐτοὺς μόνοι τὰ σφέτερα
αὐτῶν πράττοντες, οἴκοι τε αὐτῶν πρὸς ἅπαντας οὕτως ὁμι-
λοῦντες, καὶ πρὸς τὰς ἔξωθεν πόλεις ὡσαύτως ἔτοιμοι **5**
παντῇ ὄντες τρόπον τινὰ ἄγειν εἰρήνην· καὶ διὰ τὸν ἔρωτα
δὴ τοῦτον ἀκαιρότερον ὄντα ἢ χρῆ, ὅταν ἂ βούλονται
πράττωσιν, ἔλαθον αὐτοὶ τε ἀπολέμῳ ἴσχοντες καὶ τοὺς
νέους ὡσαύτως διατιθέντες, ὄντες τε αἰεὶ τῶν ἐπιτιθεμένων,
ἐξ ὧν οὐκ ἐν πολλοῖς ἔτεσιν αὐτοὶ καὶ παῖδες καὶ σύμπασα **10**
ἡ πόλις ἀντ' ἐλευθέρων πολλακίς ἔλαθον αὐτοὺς γενόμενοι **308**
δούλοι.

NE. ΣΩ. Χαλεπὸν εἶπες καὶ δεινὸν πάθος.

ΞΕ. Τί δ' οἱ πρὸς τὴν ἀνδρείαν μᾶλλον ῥέποντες; ἀρ'
οὐκ ἐπὶ πόλεμον αἰεὶ τινα τὰς αὐτῶν συντείνοντες πόλεις, **5**

c 8 πού δὴ W, prT ut vid.. σπουδῆ(ι) β, Tsv, Wsv c 9 τε² β,
Tsv, Wsv· γε TW d 2 οἰκεία (καὶ) Stephanus: posses οἰκεία,
(τὰ) (Robinson) σφέτερα W se corr.. ἐφ' ἕτερα βTW d 6 παι-
διὰ d, Par 1808 m. 1 se corr.: παιδεία βTW γ' ἔτι Campbell: γέ τις
βTW d 8 ἐχθίστη βT. αἰσχίστη W e 2 ἡσυχον β: ἡσύχιον
TW e 4 αὐτῶν T· om. βW e 6 πάντη Baltes· πάντα βTW
e 7 χρῆν T

διὰ τὴν τοῦ τοιοῦτου βίου σφοδροτέραν τοῦ δέοντος ἐπιθυμίαν εἰς ἔχθραν πολλοῖς καὶ δυνατοῖς καταστάντες ἢ πάμπαν διώλεσαν ἢ δούλας αὐτὰς καὶ ὑποχειρίους τοῖς ἐχθροῖς ὑπέθεσαν τὰς αὐτῶν πατρίδας;

b NE. ΣΩ. Ἔστι καὶ ταῦτα.

ΞΕ. Πῶς οὖν μὴ φῶμεν ἐν τούτοις ἀμφοτέρα ταῦτα τὰ γένη πολλὴν πρὸς ἄλληλα αἰεὶ καὶ τὴν μεγίστην ἴσχειν ἔχθραν καὶ στάσιν;

5 NE. ΣΩ. Οὐδαμῶς ὡς οὐ φήσομεν.

ΞΕ. Οὐκοῦν ὅπερ ἐπεσκοποῦμεν κατ' ἀρχὰς ἀνηγήκαμεν, ὅτι μόρια ἀρετῆς οὐ σμικρὰ ἀλλήλοις διαφέρεσθον φύσει, καὶ δὴ καὶ τοὺς ἴσχοντας δρᾶτον τὸ αὐτὸ τοῦτο;

NE. ΣΩ. Κινδυνεύετον.

10 ΞΕ. Τόδε τοίνυν αὐτὰ λάβωμεν.

NE. ΣΩ. Τὸ ποῖον;

c ΞΕ. Εἴ τις που τῶν συνθετικῶν ἐπιστημῶν πρᾶγμα ὁτιοῦν τῶν αὐτῆς ἔργων, κἂν εἰ τὸ φαυλότατον, ἐκούσα ἐκ μοχθηρῶν καὶ χρηστῶν τινων συνίστησιν, ἢ πάσα ἐπιστήμη πανταχοῦ τὰ μὲν μοχθηρὰ εἰς δύναμιν ἀποβάλλει, τὰ δὲ ἐπιτήδεια καὶ χρηστὰ ἔλαβεν, ἐκ τούτων δὲ καὶ ὁμοίων καὶ ἀνομοίων ὄντων, πάντα εἰς ἓν αὐτὰ συνάγουσα, μίαν τινα δύναμιν καὶ ἰδέαν δημιουργεῖ.

NE. ΣΩ. Τί μὴν;

d ΞΕ. Οὐδ' ἄρα ἢ κατὰ φύσιν ἀληθῶς οὐσα ἡμῖν πολιτικὴ μὴ ποτε ἐκ χρηστῶν καὶ κακῶν ἀνθρώπων ἐκούσα εἶναι συστήσεται πόλιν τινα, ἀλλ' εὐδὴλον ὅτι παιδιᾶ πρῶτον βασανιεῖ, μετὰ δὲ τὴν βάσανον αὐτὸ τοῖς
5 δυναμένοις παιδεύειν καὶ ὑπηρετεῖν πρὸς τοῦτ' αὐτὸ παραδώσει, προστάττουσα καὶ ἐπιστατοῦσα αὐτῇ, καθάπερ ὑφαντικῇ τοῖς τε ξαίνουσι καὶ τοῖς τάλλα προπαρασκευάζουσιν ὅσα πρὸς τὴν πλέξιν αὐτῆς συμπαρακολουθοῦσα

a 7 καταστήσαντες Campbell
ποῦμεν TWP

βW: μηδέποτε T
παιδεία WP

c 5 χρηστὰ β: τὰ χρηστὰ TWP

d 3 τινα πόλιν TW

b 6 ἐπεσκοποῦμεν β: ἐσκο-

d 2 μὴ ποτε

d 4 παιδιᾶ βT.

προσάττει καὶ ἐπιστατεῖ, τοιαῦτα ἐκάστοις ἐνδεικνύσα τὰ
ἔργα ἀποτελεῖν οἷα ἂν ἐπιτήδεια ἡγήται πρὸς τὴν αὐτῆς e
εἶναι συμπλοκὴν.

NE. ΣΩ. Πάνυ μὲν οὖν.

ΞΕ. Ταῦτὸν δὴ μοι τοῦθ' ἡ βασιλικὴ φαίνεται, πᾶσι
τοῖς κατὰ νόμον παιδευταῖς καὶ τροφεύσιν, τὴν τῆς ἐπι- 5
στατικῆς αὐτῆ δύναμιν ἔχουσα, οὐκ ἐπιτρέψειν ἀσκεῖν ὅτι
μή τις πρὸς τὴν αὐτῆς σύγκρασιν ἀπεργαζόμενος ἠθὸς τι
πρέπον ἀποτελεῖ, ταῦτα δὲ μόνον παρακελεύεσθαι παι-
δεύειν· καὶ τοὺς μὲν μὴ δυναμένους κοινωνεῖν ἠθους
ἀνδρείου καὶ σώφρονος ὅσα τε ἄλλα ἐστὶ τείνοντα πρὸς 10
ἀρετὴν, ἀλλ' εἰς ἀθεότητα καὶ ὕβριν καὶ ἀδικίαν ὑπὸ κακῆς 309
βία φύσεως ἀπωθουμένους, θανάτοις τε ἐκβάλλει καὶ
φυγαῖς καὶ ταῖς μεγίσταις κολάζουσα ἀτιμίαις.

NE. ΣΩ. Λέγεται γοῦν πως οὕτως.

ΞΕ. Τοὺς δὲ ἐν ἀμαθίᾳ τε αὐ καὶ ταπεινότητι πολλῇ 5
κυλινδουμένους εἰς τὸ δουρικὸν ὑποζεύγνυσι γένος.

NE. ΣΩ. Ὅρθότατα.

ΞΕ. Τοὺς λοιποὺς τοίνυν, ὅσων αἱ φύσεις ἐπὶ τὸ γεν-
ναῖον ἱκαναὶ παιδείας τυγχάνουσαι καθίστασθαι καὶ b
δέξασθαι μετὰ τέχνης σύμμιξιν πρὸς ἀλλήλας, τούτων τὰς
μὲν ἐπὶ τὴν ἀνδρείαν μᾶλλον συντεινούσας, οἷον στημονο-
φυὲς νομίσασ' αὐτῶν εἶναι τὸ στερεὸν ἠθος, τὰς δὲ ἐπὶ τὸ
κόσμιον πῖονί τε καὶ μαλακῶ καὶ κατὰ τὴν εἰκόνα κροκῶ- 5
δει διανήματι προσχρωμέναι, ἐναντία τεινούσας ἀλλήλαις
πειρᾶται τοιόνδε τινὰ τρόπον συνδεῖν καὶ συμπλέκειν.

NE. ΣΩ. Ποῖον δὴ;

ΞΕ. Πρῶτον μὲν κατὰ τὸ συγγενὲς τὸ ἀειγενὲς ὄν τῆς c
ψυχῆς αὐτῶν μέρος θεῖω συναρμοσαμένη δεσμῶ, μετὰ δὲ
τὸ θεῖον τὸ ζωογενὲς αὐτῶν αὐθις ἀνθρωπίνοις.

e 1 ἀποτελεῖν βW: ἀποτελεῖ TP e 6 ἐπιτρέψειν β, T sv, W sv,
P: ἐπιτρέπειν TW a 2 ἀπωθουμένους Stallbaum: ἀπωθούμενα
βTWP Π3 a 5 τε βT Π3 W sv: γε W: om. P cum sequenti αὐ
excerpti breviandi causa b 4 νομίσασ' Heusde: νομίσας βTWP
b 6 διανήματι Cornarius: διανθήματι βTWP: διανοήματι Π3 post
ἐναντία praebent δὲ βTWP: del. Robinson

NE. ΣΩ. Πῶς τοῦτ' εἶπες αὐ;

- 5 ΞΕ. Τὴν τῶν καλῶν καὶ δικαίων περὶ καὶ ἀγαθῶν καὶ τῶν τούτοις ἐναντίων ὄντως οὐσαν ἀληθῆ δόξαν μετὰ βεβαιώσεως, ὅποταν ἐν ταῖς ψυχαῖς ἐγγίγνηται, θείαν φημί ἐν δαιμονίῳ γίγνεσθαι γένει.

NE. ΣΩ. Πρέπει γοῦν οὕτω.

- d ΞΕ. Τὸν δὴ πολιτικὸν καὶ τὸν ἀγαθὸν νομοθέτην ἄρ' ἴσμεν ὅτι προσήκει μόνον δυνατὸν εἶναι τῇ τῆς βασιλικῆς μούσῃ τοῦτο αὐτὸ ἐμποιεῖν τοῖς ὀρθῶς μεταλαβοῦσι παιδείας, οὓς ἐλέγομεν νυνδῆ;

- 5 NE. ΣΩ. Τὸ γοῦν εἰκός.

ΞΕ. Ὅς δ' ἂν δρᾶν γε, ὦ Σώκρατες, ἀδυνατῆ τὸ τοιοῦτον, μηδέποτε τοῖς νῦν ζητούμενοις ὀνόμασιν αὐτὸν προσαγορεύωμεν.

NE. ΣΩ. Ὅρθότατα.

- 10 ΞΕ. Τί οὖν; ἀνδρεία ψυχὴ λαμβανομένη τῆς τοιαύτης
e ἀληθείας ἄρ' οὐχ ἡμεροῦται καὶ τῶν δικαίων μάλιστα οὕτω κοινωνεῖν ἂν ἐθελήσειεν, μὴ μεταλαβοῦσα δὲ ἀποκλίνει μᾶλλον πρὸς θηριώδη τινὰ φύσιν;

NE. ΣΩ. Πῶς δ' οὐ;

- 5 ΞΕ. Τί δὲ τὸ τῆς κοσμίας φύσεως; ἄρ' οὐ τούτων μὲν μεταλαβὸν τῶν δοξῶν ὄντως σῶφρον καὶ φρόνιμον, ὥς γε ἐν πολιτείᾳ, γίγνεται, μὴ κοινωνήσαν δὲ ὧν λέγομεν ἐπονείδιστόν τινα εὐηθείας δικαιοτάτα λαμβάνει φήμην;

NE. ΣΩ. Πάνυ μὲν οὖν.

- 10 ΞΕ. Οὐκοῦν συμπλοκὴν καὶ δεσμὸν τοῦτον τοῖς μὲν κακοῖς πρὸς σφᾶς αὐτοὺς καὶ τοῖς ἀγαθοῖς πρὸς τοὺς κακοὺς μηδέποτε μόνιμον φῶμεν γίγνεσθαι, μηδέ τινα ἐπιστήμην αὐτῷ σπουδῆ πρὸς τοὺς τοιοῦτους ἂν χρήσθαι ποτε;

- 15 NE. ΣΩ. Πῶς γάρ;

c 7 ταῖς ψυχαῖς TWP ψυχαῖς β Stob e 2 ἀποκλινεῖ Burnet
e 6 φρόνιμον β. κόσμιον TW e 10 δεσμὸν β. σύνδεσμον TW
e 12 φῶμεν γίγνεσθαι μόνιμον T

ΞΕ. Τοῖς δ' εὐγενέσι γενομένοις τε ἐξ ἀρχῆς ἦθεσι **310**
 θρεφθεῖσί τε κατὰ φύσιν μόνοις διὰ νόμων ἐμφύεσθαι, καὶ
 ἐπὶ τούτοις δὴ τοῦτ' εἶναι τέχνη φάρμακον, καὶ καθάπερ
 εἶπομεν τούτον θειότερον εἶναι τὸν σύνδεσμον ἀρετῆς
 μερῶν φύσει ἀνομοίων καὶ ἐπὶ τὰ ἐναντία φερομένων. **5**

ΝΕ. ΣΩ. Ἀληθέστατα.

ΞΕ. Τοὺς μὴν λοιπούς, ὄντας ἀνθρωπίλους δεσμούς,
 ὑπάρχοντος τούτου τοῦ θείου σχεδὸν οὐδὲν χαλεπὸν οὔτε
 ἐννοεῖν οὔτε ἐννοήσαντα ἀποτελεῖν.

ΝΕ. ΣΩ. Πῶς δὴ, καὶ τίνας; **b**

ΞΕ. Τοὺς τῶν ἐπιγαμιῶν καὶ παίδων κοινωνήσεων καὶ
 τῶν περὶ τὰς ἰδίας ἐκδόσεις καὶ γάμους. οἱ γὰρ πολλοὶ τὰ
 περὶ ταῦτα οὐκ ὀρθῶς συνδούνται πρὸς τὴν τῶν παίδων
 γέννησιν. **5**

ΝΕ. ΣΩ. Τί δὴ;

ΞΕ. Τὰ μὲν πλούτου καὶ δυνάμεων ἐν τοῖς τοιοῦτοις
 διώγματα τί καὶ τις ἂν ὡς ἄξια λόγου σπουδάξοι
 μεμφόμενος;

ΝΕ. ΣΩ. Οὐδέν. **10**

ΞΕ. Μᾶλλον δέ γε δίκαιον τῶν περὶ τὰ ἦθη ποιουμένων
 ἐπιμέλειαν τούτων περὶ λέγειν, εἴ τι μὴ κατὰ τρόπον πράτ- **c**
 τουσιν.

ΝΕ. ΣΩ. Εἰκὸς γὰρ οὖν.

ΞΕ. Πράττουσι μὲν δὴ οὐδ' ἐξ ἑνὸς ὀρθοῦ λόγου, τὴν ἐν
 τῷ παραχρήμα διώκοντες ῥαστώνην καὶ τῷ τοὺς μὲν **5**
 προσομοίους αὐτοῖς ἀσπάζεσθαι, τοὺς δ' ἀνομοίους μὴ
 στέργειν, πλείστον τῇ δυσχερεῖα μέρος ἀπονέμοντες.

ΝΕ. ΣΩ. Πῶς;

ΞΕ. Οἱ μὲν που κόσμιοι τὸ σφέτερον αὐτῶν ἦθος
 ζητοῦσι, καὶ κατὰ δύναμιν γαμοῦσί τε παρὰ τούτων καὶ **10**
 τὰς ἐκδιδομένας παρ' αὐτῶν εἰς τοιοῦτους ἐκπέμπουσι **d**

a 1 γενομένοις τε ἐξ ἀρχῆς Ast· γενομένοις γ' ἐξ ἀρχῆς β γ' ἐξ ἀρχῆς
 γενομένοις TW a 4 θειότερον TW θειότατον β a 5 φύσει
 Stephanus φύσεως βTW b 11 ἦθη Stallbaum: γένη βTW
 c 4 μὲν δὴ β μὴν δὴ W μὴν T d 1 τοιοῦτους TW τούτους β

πάλιν· ὡς δ' αὐτως τὸ περὶ τὴν ἀνδρείαν γένος δρᾶ, τὴν αὐτοῦ μεταδιῶκον φύσιν, δέον ποιεῖν ἀμφότερα τὰ γένη τούτων τούναντίον ἅπαν.

5 ΝΕ. ΣΩ. Πῶς, καὶ διὰ τί;

ΞΕ. Διότι πέφυκεν ἀνδρεία τε ἐν πολλαῖς γενέσεσιν ἄμεικτος γεννωμένη σῶφρονι φύσει κατὰ μὲν ἀρχὰς ἀκμάζειν ῥώμη, τελευτῶσα δὲ ἐξανθεῖν παντάπασιν μανίαις.

10 ΝΕ. ΣΩ. Εἰκός.

ΞΕ. Ἡ δὲ αἰδοῦς γε αὐτὴ λίαν πλήρης ψυχὴ καὶ ἀκεραστός τολμῆς ἀνδρείας, ἐπὶ δὲ γενεᾶς πολλὰς οὕτω γεννηθεῖσα, νωθεστέρα φύεσθαι τοῦ καιροῦ καὶ ἀποτελευτῶσα δὴ παντάπασιν ἀναπηροῦσθαι.

ΝΕ. ΣΩ. Καὶ τοῦτ' εἰκὸς οὕτω συμβαίνειν.

5 ΞΕ. Τούτους δὴ τοὺς δεσμοὺς ἔλεγον ὅτι χαλεπὸν οὐδὲν συνδεῖν ὑπάρξαντος τοῦ περὶ τὰ καλὰ καὶ ἀγαθὰ μίαν ἔχειν ἀμφότερα τὰ γένη δόξαν. τοῦτο γὰρ ἐν καὶ ὅλον ἐστὶ βασιλικῆς συνυφάνσεως ἔργον, μηδέποτε εἶναι ἀφίστασθαι σῶφρονα ἀπὸ τῶν ἀνδρείων ἦθη, συγκερκίζοντα δὲ ὁμο-

10 δοξίαις καὶ τιμαῖς καὶ ἀτιμίαις καὶ δόξαις καὶ ὀμηρειῶν ἐκδόσεσιν εἰς ἀλλήλους, λείον καὶ τὸ λεγόμενον εὐήτριον

311 ὑφασμα συνάγοντα ἐξ αὐτῶν, τὰς ἐν ταῖς πόλεσιν ἀρχὰς αἰεὶ κοινῇ τούτοις ἐπιτρέπειν.

ΝΕ. ΣΩ. Πῶς;

ΞΕ. Οὐ μὲν ἂν ἐνὸς ἄρχοντος χρεῖα συμβαίῃη, τὸν 5 ταῦτα ἀμφότερα ἔχοντα αἰρούμενον ἐπιστάτην· οὐ δ' ἂν πλειόνων, τούτων μέρος ἑκατέρων συμμειγνύντα. τὰ μὲν γὰρ σωφρόνων ἀρχόντων ἦθη σφόδρα μὲν εὐλαβῆ καὶ δίκαια καὶ σωτήρια, δριμύτητος δὲ καὶ τινος ἰταμότητος ὀξείας καὶ πρακτικῆς ἐνδείται.

10 ΝΕ. ΣΩ. Δοκεῖ γοῦν δὴ καὶ τάδε.

d II γε TWP: τε β e I δὲ βTW· om. P e 6 συνδεῖν
 ὑπάρξαντος W: συνυπάρξαντος β: συνδεῖν ὑπάρξαντος T e 8 συν-
 υφάνσεως DTWP Pollux: συνφύσεως B e 10 καὶ ἀτιμίαις om. β,
 sed resp. Plot.

ΞΕ. Τὰ δ' ἀνδρείά γε αὐτὸς πρὸς μὲν τὸ δίκαιον καὶ **b**
 εὐλαβῆς ἐκείνων ἐπιδεέστερα, τὸ δὲ ἐν ταῖς πράξεσι ἰταμὸν
 διαφερόντως ἴσχει. πάντα δὲ καλῶς γίνεσθαι τὰ περὶ τὰς
 πόλεις ἰδία καὶ δημοσίᾳ τούτοις μὴ παραγενομένοι
 ἀμφοῖν ἀδύνατον. 5

ΝΕ. ΣΩ. Πῶς γὰρ οὐ;

ΞΕ. Τοῦτο δὴ τέλος ὑφάσματος εὐθυπλοκία συμπλα-
 κὲν γίνεσθαι φῶμεν πολιτικῆς πράξεως, τὸ τῶν ἀνδρείων
 καὶ σωφρόνων ἀνθρώπων ἦθος ὁπόταν ὁμονοίᾳ καὶ φιλίᾳ **c**
 (ὥστ' εἶναι) κοινὸν συναγαγούσα αὐτῶν τὸν βίον ἢ βασι-
 λικὴ τέχνη, πάντων μεγαλοπρεπέστατον ὑφασμάτων καὶ
 ἄριστον ἀποτελέσασα, τοὺς τ' ἄλλους ἐν ταῖς πόλεσι
 πάντας δούλους καὶ ἐλευθέρους ἀμπίσχουσα συνέχη τούτῳ
 τῷ πλέγματι, καὶ καθ' ὅσον εὐδαίμονι προσήκει γίνεσθαι **5**
 πόλει τούτου μηδαμῆ μηδὲν ἐλλείπουσα ἄρχη τε καὶ ἐπι-
 στατῆ.

(ΝΕ. ΣΩ. Κάλλιστ' εἴρηκας.)

ΣΩ. ΠΡΕΣΒ. Κάλλιστα αὐτὸν τὸν βασιλικὸν ἀπετέλεσας
 ἄνδρα ἡμῖν, ὃ ξένε, καὶ τὸν πολιτικόν. 10

b 2 ἰταμὸν Ast τὸ μὲν βTW· om. P b 7 ξυμπλεκὲν TW
 συμπλέκειν β b 8 φαμὲν β b 7-8 fort scribendum Τοῦτο
 δὴ τέλος γίνεσθαι φῶμεν πολιτικῆς πράξεως, ὑφασμα εὐθυπλοκία
 συμπλακὲν, τὸ τῶν ἀνδρείων κτλ. (Robinson) c 1 (ὥστ' εἶναι) ex
 c 3 transp. Praechter c 3 ἀποτελέσασα ὥστε εἶναι κοινόν
 βTW ὥστ' κοινόν secl. Ast c 8 (ΝΕ. ΣΩ Κάλλιστ'
 εἴρηκας) add Robinson similia (ἀληθέστατά γε) desiderabat Campbell
 c 9-10 Socrati seniori tribuit Schleiermacher (de loquentium nominibus
 silent ut semper codices)